
'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 
ऐ अंकमे अछि;- 


१. गजेन्द्र ठाकुर- संघ लोक सेवा आयोग/ बिहार लोक सेवा आयोगक परीक्षा लेल मैथिली (अनिवार्य आ 
ऐच्छिक) आ आन ऐच्छिक विषय आ सामान्य ज्ञान (अंग्रेजी माध्यम) हेतु सामिग्री [एन.टी.ए.- यू.जी.सी.-नेट- 
मैथिली लेल सेहो] [STUDY MATERIALS FOR UPSC (UNION PUBLIC SERVICE 
COMMISSION) & BPSC (BIHAR PUBLIC SERVICE COMMISSION) EXAMS- 
MAITHILI (COMPULSORY & OPTIONAL) AND OTHER OPTIONALS AND 
GENERAL STUDIES (ENGLISH MEDIUM)] [FOR NTA-UGC-NET-MAITHILI ALSO] 


२. गद्य 


२.१.योगेन्द्र पाठक वियोगी- नरक विजय (धारावाहिक नाटक- तेसर खेप) 


२.२. रबीन्द्र नारायण मिश्र- धारावाहिक उपन्यास-लजकोटर (१०म खेप) 


२.३.जगदीश प्रसाद मण्डल- आमक गाछी- धारावाहिक उपन्यास (तेसर खेप) 


२.४.नन्द विलास राय- बीहनि कथा- हमरे पार्टीक लोक 


२.५.जगदीशप्रसाद मण्डल- सघन बन 


२.६.मुन्नाजी-बीहनि कथा-असरा 


२.७.आनन्द कुमार झा-कने हंसि लिअ 


२.८.आनन्द कुमार झा-मैथिली नाटक आ ग्रामीण रंगमंच 


२.९.नबोनारायण मिश्र-एकटा पाकल आम 


२.१०.आशीष अनचिन्हार-घर 


२.११.ज्ञानवरद्धन कंठ-लघुकथा-पचहीबाली काकीक यात्रा-वृत्तांत 


२.१२.ज्ञानवरद्धन कंठ-गहूमक रखबारी 
विदेह:मैथिली साहित्य आन्दोलन 


मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha AT http://www. videha.co.in विदेह प्रथम मैथिली पाक्षिक ई पत्रिका Videha Ist Maithili Fortnightly €journal विद्तर शेथेश 
त्येथिती शोक्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


२.१३.डॉ. चित्रलेखा-मिथिलाक प्रसिद्ध लोक पर्वसामा-चकेबा 


३. पद्य 
३.१.आशीष अनचिन्हार- २ टा भक्ति गजल 


३.२. विजय इस्सर "वत्स"-बचबिहऽ हो कक्का 
३.३.विष्णुकान्त मिश्र-पथिक 


३.४.प्रदीप पुष्प-दीयाबातीपर रुबाइ 


Go to the link below for download of old issues of VIDEHA Maithili 6 magazine 
in .pdf format and Maithili Audio/ Video/ Books/ paintings/ photo files. विदेहक पुरान 
अंक आ ऑडियो/ वीडियो/ पोथी/ चित्रकला/ फोटो सभक फाइल सभ डाउनलोड करबाक हेतु नीचाँक लिंक 
पर जाउ। 


VIDEHA ARCHIVE विदेह पेटार 


(009९ समूह 


View Videha googlegroups (since July 2008) 


view Videha Facebook Official Group (since January 
2008)- for announcements 

१. गजेत्र ठकुर वळकूर 


[संघ लोक सेवा आयोग/ बिहार लोक सेवा आयोगक परीक्षा लेल मैथिली (अनिवार्य आ ऐच्छिक) आ आन 
ऐच्छिक विषय आ सामान्य ज्ञान (अंग्रेजी माध्यम) हेतु सामिग्री] 


[एन.टी.ए.- यू.जी.सी.-नेट-मैथिली लेल सेहो] 


[STUDY MATERIALS FOR UPSC (UNION PUBLIC SERVICE COMMISSION) & 
BPSC (BIHAR PUBLIC SERVICE COMMISSION) EXAMS- MAITHILI 
(COMPULSORY & OPTIONAL) AND OTHER OPTIONALS AND GENERAL 
STUDIES (ENGLISH MEDIUM)] 


[FOR NTA-UGC-NET-MAITHILI ALSO] 


यू. पी. एस. सी. (मेन्स) २०२० ऑप्शनल: मैथिली साहित्य विषयक टेस्ट सीरीज 


यू.पी.एस.सी. क प्रिलिमिनरी परीक्षा २०२० सम्पन्न भऽ गेल अछि। जे परीक्षार्थी एहि परीक्षामे उत्तीर्ण करताह 
आ ज॑ मेन्समे हुनकर ऑप्शनल विषय मैथिली साहित्य हेतन्हि तँ ओ एहि टेस्ट-सीरीजमे सम्मिलित भऽ सकैत 
छथि। टेस्ट सीरीजक प्रारम्भ प्रिलिम्सक रिजल्टक तत्काल बाद होयत। टेस्ट-सीरीजक उत्तर विद्यार्थी स्कैन 
क editorial.staff.videha@gmail.c0m पर पठा सकैत छथि, जँ मेलसँ पठेबामे असोकर्ज होइन्हि तँ 
ओ हमर ह्वाट्सएप नम्बर 956096072 पर सेहो प्रश्नोत्तर पठा सकैत छथि। संगमे ओ अपन प्रिलिम्सक 
एडमिट कार्डक स्कैन कएल कॉपी सेहो वेरीफिकेशन लेल पठाबथि। परीक्षामे सभ प्रश्नक उत्तर नहि देमय 


पड़ैत छैक मुदा जँ टेस्ट सीरीजमे विद्यार्थी सभ प्रश्नक उत्तर देताह तँ हुनका लेल श्रेयस्कर रहतन्हि । 
विदेहक सभ स्कीम जेकाँ ईहो पूर्णतः निःशुल्क अछि।- गजेन्द्र ठाकुर 


संघ लोक सेवा आयोग द्वारा आयोजित सिविल सर्विसेज (मुख्य) परीक्षा, २०२० मैथिली (ऐच्छिक) लेल टेस्ट 
सीरीज/ प्रश्न-पत्र- १ आ २ 

TEST SERIES-I 


[एन.टी.ए.- यू.जी.सी.-नेट-मैथिली लेल/ FOR NTA-UGC-NET-MAITHILI] 


NTA_UGC_NET_MAITHILI 07 


NTA_UGC_NET_ MAITHILI 02 


NTA_UGC_NET_MAITHIL|_03 (श्री शम्भु कुमार सिंह द्वारा संकलित) 


Vigeha e-Learning 


MAITHILI (COMPULSORY & OPTIONAL) 


UPSC MAITHILI OPTIONAL SYLLABUS 


BPSC MAITHILI OPTIONAL SYLLABUS 
मैथिली प्रश्नपत्र- यू.पी.एस.सी. (ऐच्छिक) 

मैथिली प्रश्नपत्र- यू.पी.एस.सी. (अनिवार्य) 

मैथिली प्रश्नपत्र- बी.पी.एस.सी.(ऐच्छिक) 

मैथिलीक वर्तनी 
१ 

भाषापाक 

२ 


मैथिलीक वर्तनीमे पर्याप्त विविधता अछि। मुदा प्रश्नपत्र देखला उत्तर एकर वर्तनी इग्नू B\AF00 सं प्रेरित 
बुझाइत अछि, से एकर एकरा एक उखड़ाहामे उनटा-पुनटा दियौ, ततबे धरि पर्याप्त अछि। यू.पी.एस.सी. 

क मैथिली (कम्पलसरी) पेपर लेल सेहो ई पर्याप्त अछि, से जे विद्यार्थी मैथिली (कम्पलसरी) पेपर लेने छथि 
से एकर एकटा आर फास्ट-रीडिंग दोसर-उखड़ाहामे करथि| 


IGNOU इग्नू BMAF-00I 


MAITHILI (OPTIONAL) 


TOPIC । [Place of Maithili in Indo-European Language Family/ Origin and 
development of Maithili language (Sanskrit, Prakrit, Avhatt, Maithili) भारोपीय भाषा 
परिवार मध्य मैथिलीक स्थान/ मैथिली भाषाक उद्भव ओ विकास (संस्कृत, प्राकृत, अवहट्ट, मैथिली)] 


TOPIC 2 (Criticism- Different Literary Forms in Modern Era/ test of critical 
ability of the candidates) 


TOP।८ 3 (ज्योतिरीश्वर, विद्यापति आ गोविन्ददास सिलेबसमे छथि आ रसमय कवि चतुर चतुरभुज 
विद्यापति कालीन कवि छथि। एतय समीक्षा शुंखलाक प्रारम्भ करबासँ पूर्व चारू गोटेक शब्दावली नव शब्दक 
पर्याय संग देल जा रहल अछि। नव आ पुरान शब्दावलीक ज्ञानसँ ज्योतिरीश्वर, विद्यापति आ 

गोविन्ददासक प्रश्नोत्तरमे धार आओत, संगहि शब्दकोष बढ़लासँ खाँटी मैथिलीमे प्रश्नोत्तर लिखबामे धाख आस्ते- 
आस्ते खतम होयत, लेखनीमे प्रवाह आयत आ सुच्चा भावक अभिव्यक्ति भय सकत।) 


TOPIC4 दूढट्रीनाथ झा शब्दावली आ मिथिलाक कृषि-मत्स्य शब्दावली) 

प0205 [वैल्यू एडीशन- प्रथम पत्र- लोरिक गाथामे समाज ओ संस्कृति) 
TOPIC 6... [वैल्यू एडीशन- द्वितीय पत्र- विद्यापति) 

TOPI7 (वैल्यू एडीशन- द्वितीय पत्र- पद्य समीक्षा- बानगी) 

TOP 08  {,„ (वैल्यू एडीशन- प्रथम पत्र- लोक गाथा नृत्य नाटक संगीत) 

000 (वैल्यू एडीशन- द्वितीय पत्र- यात्री) 

TOPIC (वैल्यू एडीशन- द्वितीय पत्र- मैथिली रामायण) 

TOPIC I (वैल्यू एडीशन- द्वितीय पत्र- मैथिली उपन्यास) 

TOPIC 2 (वैल्यू एडीशन- प्रथम पत्र- शब्द विचार) 

TOPIC 3 (तिरहुता लिपिक उद्धव ओ विकास) 

TOPIC 4 (आधुनिक नाटकमे चित्रित निर्धनताक समस्या- शम्भु कुमार सिंह) 
TOPIC 5 सस्वातंत्र्योत्तर मैथिली कथामे सामाजिक समरसता- अरुण कुमार सिंह) 
TOPIC i6 (यू. पी.एस.सी. मैथिली प्रथम पत्रक परीक्षार्थी हेतु उपयोगी संकलन, 


मैथिलीक प्रमुख उपभाषाक क्षेत्र आ ओकर प्रमुख विशेषता, मैथिली साहित्यक आदिकाल, मैथिली साहित्यक 
काल-निर्धारण- शम्भु कुमार सिंह) 


TOPIC 7 (मैथिली आ दोसर पुबरिया भाषाक बीचमे सम्बन्ध (बांग्ला, असमिया आ 
ओडिया) [यू.पी.एस.सी. सिलेबस, पत्र-१, भाग-“ए”, क्रम-५]) 


TOPIC 8 मैथिली आ हिन्दी/ बांग्ला/ भोजपुरी/ मगही/ संथाली- बिहार लोक सेवा 
आयोग (बी.पी.एस.सी.) केर सिविल सेवा परीक्षाक मैथिली (ऐच्छिक) विषय लेल] 

GENERAL STUDIES (PRELIMINARY & MAINS) 
GS (Pre) 


TOPIC । 


GS (Mains) 
NCERT-ENVIRONMENT CLASS XI-Xll 


NCERT PDF I-xll 


TN BOARD PDF I-X|l 


ALL INDIA RADIO ENGLISH NEWS 


ALL INDIA RADIO NEWS ARCHIVE 


ALL INDIA RADIO TALKS AND CURRENT AFFAIRS 


RAJYA SABHA TV NEWS DISCUSSIONS 


IGNOU _eGYANKOSH 


(अनुवर्तते) 


-गजेन्द्र ठाकुर 

२. गद्य 


२.१.योगेन्द्र पाठक वियोगी- नरक विजय (धारावाहिक नाटक- तेसर खेप) 


२.२. रबीन्द्र नारायण मिश्र- धारावाहिक उपन्यास-लजकोटर (१०म खेप) 


२.३.जगदीश प्रसाद मण्डल- आमक गाछी- धारावाहिक उपन्यास (तेसर खेप) 


२.४.नन्द विलास राय- बीहनि कथा- हमरे पार्टीक लोक 


२.५.जगदीशप्रसाद मण्डल- सघन बन 


२.६.मुन्नाजी-बीहनि कथा-असरा 


२.७.आनन्द कुमार झा-कने हंसि लिअ 


२.८.आनन्द कुमार झा-मैथिली नाटक आ ग्रामीण रंगमंच 


२.९.नबोनारायण मिश्र-एकटा पाकल आम 


२.१०.आशीष अनचिन्हार-घर 


२.११.ज्ञानवरद्धन कंठ-लघुकथा-पचहीबाली काकीक यात्रा-वृत्तांत 


२.१२.ज्ञानवरद्धन कंठ-गहूमक रखबारी 
२.१३.डॉ. चित्रलेखा-मिथिलाक प्रसिद्ध लोक पर्वसामा-चकेबा 

पाठक वियोगी 


नरक विजय 


(एहि नाटकक एक संस्करण हमर पोथी 'त्रिनाटकम्‌' मे छपि गेल अछि। ओहि मे दृश्यक संख्या बहुत बेसी 
रहला सँ किछु निर्देशक लोकनि एकर मंचन पर प्रश्न चिन्ह लगौलनि। ओहि आलोचना कें ध्यान मे रखैत 
एकरा परिवर्धित कएल गेल। एकर बंगला अनुवाद श्री नवीन चौधरी केलनि अछि।- नाटककार) 


पात्र परिचय 
मानव पात्र - रमेश, सुरेश, अनुपम अमित (वैज्ञानिक) 
पौराणिक पात्र - ब्रह्मा, विष्णु, महेश, नारद, यमराज, चित्रगुप्त, दू यमदूत 
अंक । 
दृश्य 3 


संच सज्जा मे मामूली परिवर्तन, देबुल सब हटा देल गेल अछि मात्र किछु कुर्सी राखल। 
डिजिटल डिस्प्ले बोर्ड स्विच ऑफ छैक। ई स्थान 

बाहुबली रमेश आ बाहुबली झुरेशक ग॒त्युस्थल अछि/ खाकी ड्रेस पहिरने द्रन्‌ नीचा मे सूतल 
पडल अछि, द्रूनुक हाथ लग पिस्तौल छैक / मंचक द्रूत कात सँ दूटा यमदरतक प्रवेश। 
प्रकाश हुनका दूनुक मुह पर पडत अछि। द्रून मरल लोक लग आनि कए ठाढ़ भऽ जाइत 
आछि।/ तखन प्रकाश यमद्वुतक सुह सँ नीचा दिस मृतक पर पडेत छैक / यमदूत ओकरा 
दन्‌ को उठेबाक चेष्टा करेंत अछि तखने ओ दूत मृतक गढ मऽ जाइत अछि। 


रमेश (हाथक इशारा सँ स्वागत भाव देखैत) यमदूत लोकनिक मर्त्यलोक मे स्वागत अछि । 

दूत-एक 
हमरा सब कें स्वागत कथी लेल करैत छी ? हमरा सबहक काज अछि मात्र अहाँ दूनू कें लऽ कए 
यमराजक दरबार मे हाजिर करब, फेर कोनो दोसर ड्यूटी मे लागि जाएब | 


सुरेश अरे जेबे करब, कने सुस्ता लिअऽ, एक जूम तमाकुओ तऽ खा लिअऽ, भरि दिन यमलोक आ मर्त्यलोकक बीच 
दौड़ैत दौड़ैत थाकि जाइत होएब ने। 


दूत- 
दू थाकि तऽ जाइते छी मुदा काजे ततेक ने भऽ गेल अछि जे की कहू ? साँसो लेबाक फुरसति क 
हाँ भेटैत छैक ? 


रमेश तेंने कहैत छी, कने विलमि जाउ । 
(द्रन्‌ यमदूत एक दोसराक दुह ताकए लगैत छथि) 
दूत-एक (द्रत-द्र स) की विचार छौ ? 
दूत-दू ठीक छै, एक बेर कने नियम भंग कइए ली । 
सुरेश बहुत नीक। (तमाकू छुना कए दैत) लिअऽ, खाउ । 
दून्‌ दूत ई की छिऐ ? 
रमेश आहिरे बा? तमाकूओ नहि खेने छिऐक कहियो ? 
दूत-दू ई सब यमलोक मे थोड़बे भेटै छै जे देखने रहबै ? 
सुरेश अच्छा छोडू एकरा, आब ई कहू, हमरा सब कें यमलोक मे की की करऽ पड़तै ? 
दूत-एक से कोना कहू? यमराज जखन फैसला सुनेताह तखन ने बुझबै | 
रमेश फैसला तऽ हमरा सब कें बुझले अछि, नरके मे जेबाक अछि । ताहि हिसाबें कहू ने की सब हेतैक । 


दूत- 
दू सबटा तड हमरा सब कें नहि बूझल अछि, किछु देखने छिऐक से कहैत छी, जेना गरम तेलक कु 
ण्ड मे फेकि देनाइ । 


सुरेश अच्छा! तेल कतेक गरम रहैत छैक ? माने ओकर तापमान कतेक रहैत छैक ? 
विदेह:मैथिली साहित्य आन्दोलन 
मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha निम्‌ http://www. videha.c0.i7 विदेह प्रथम मैथिली पाक्षिक ई पत्रिका Videha Ist Maithili Fortnightly ejournal बिए जैशश 
त्येथिती शो्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


दूत- 
एक ई की जानए गेलियै ? गरम तेल गरम तेल होइत छैक, बस एतबे। हम सब की ओहि मे पैसलियै 
जे बुझबै कतेक गरम छैक । 


रमेश एँ यौ एतबो नहि बुझैत छिऐ जे 50 डिग्री पर गरम कएल गेल तेल आ 200 डिग्री पर गरम कएल गेल तेल मे अ 
न्तर होइत छैक ? अच्छा ई कहू जे तेल कोन वस्तुक रहैत छैक ? सरिसो, तीसी, नारिकेल, सोयाबीन 
आ कि कोनो फेंट फाँट बला ? 
(द्रन्‌ यमदूत एक दोसराक उह तकत छथि, किछु नहि बुझि रहल छथि जे की उत्तर देथि // 


दूत- 
एक देखू, ई हमरा सब कें नहि बूझल अछि आ ने एहि सँ कोनो सरोकारे अछि । अहाँ यमलोक पहुँचि 
कए यमराज सँ बूझि लेब । चलू देरी जुनि करू । 


सुरेश कने सूनू त5। ओ तेल कोना गरम कएल जाइछै ? माने बिजलीक हीटर लागल छैक कि सौर 
ऊर्जा सँ आ कि जारनि सँ? 


दूत दू हमरा सब कें किछु नहि बूझल अछि। चलू देरी भऽ रहल अछि। (दतर द्रत द्रन्‌ मृतक कॉ 
प॒कड़बाक चेष्टा करत अछि झुरेश रमेश जोड़ सँ ओकर हाथ झटकि दैत छैक जाहि सँ 
ओ सब खपि पडेत अछि, फेर अपना के सम्हारेत गढ होइत अछि) 


दूत एक अहाँ सब यमलोक नहि जेबै ? 


सुरेश जेबै तऽ जरररे, मुदा 
बिना सब बात फरिछेने विदा नहि होएब । अहाँ सब जाउ आ यमराज कें एतहि बजौने अबियनु, ताबत हम 
सब एतहि रहब । (दून गोटे अपन कमीज के समेटि गॉहि उघार करेंत अछि आ फूलल मांशपेशी को नि 
हारेत अछि / द्रन्‌ यमद्रत ओहि दूनुक शारीरिक सोष्टव के देखैत कने भयभीत होइत छथि // 


दूत-दू अहाँ सब नहिए जेबैक ? 
रमेश कहलहुँ ने, यमराज सँ सब बात फरिछा लेलाक बादे जेबैक | 


(द्रन्‌ मंचक पाछू भाग मे नीचा मे पाडि रहैत अछि खिसियाएल मुद्रा मे यमराजक प्रवेश, वेश 
भूषा पौराणिक वर्णनक हिसाबें/ प्रकाश हुनका पर फोकस होइत अछि // 

यमराज (तामसक मुद्रा मे द्रूत के सम्बोधित करेत)एतेक देरी किएक लागि गेल ? हम सब चिन्ता मे 
पड़ल छलहुँ। चित्रगुप्त महराजक कहला पर हमरा अपनहि आबए पड़ल । 


दूत एक हमरा दूनू कें माफ कएल जाओ आ अपन समस्या कहबाक अनुमति देल जाओ धर्मराज। हम 
सब तऽ घुरि कए जाए बला छलहुँ अहाँ कें बजबै लेल। 


यमराज (कने सामान्य होइत) बिना मृतात्मा कें लेने घुरि जइतहुँ ? से किएक ? 
दूत-दू की कहू धर्मराज, एहन मृतात्मा सँ कहियो पाला नहि पडल छल जे प्रश्न पूछत । 
यमराज (आश्चर्यचकित होइत) मृतात्मा प्रश्न पुछलक ? आश्चर्य, एना तऽ कहियो नहि भेल छलैक । 


दूत-एक सएह ने कहैत छी। 
दूटा लोक अछि जे अपना कें बाहुबली कहैत अछि, नाम छैक सुरेश आ रमेश । ओ पूछऽ लागल नरक मे 


कोन तरहक यंत्रणा देल जाइत छैक । 

दूत- 
दू हम सब गलती सँ कहि देलियै जे गरम तेलक कुण्ड मे फेकल जाइत छैक । बस, तकर बाद ओ 
सब प्रश्न पर प्रश्न करऽ लागल, तेल कतेक गर्म रहेत छैक, तेलक तापमान कतेक होइत छैक ? कोना 
कए गरम कएल जाइत छैक ? कोनपदार्थक तेल रहैत छैक 
नारिकेल तेल कि सरिसो तेल कि फेंट फाँट बला । 

दूत- 


एक हमरा सब कें एकर उत्तर बूझल नहि छल । ओ दूनु कहलक जे जाबत एहि प्रश्नक उत्तर नहि भे 
टि जाएत ताबत यमलोकक यात्रा नहि करब । जाउ यमराज कें अपनहि आबए कहियनु । 


यमराज (खिसिआइत)मृतात्माक एतेक साहस कोना भेलैक जे अहाँ सब सं प्रश्न पुछलक ? हमरा बजबैक 
आदेश देलक ? (तामसे जोर सँ बजैत) कतए अछि ओ दुष्टात्मा सब? देखाउ हमरा । 
एखनहि हम ओकरा सबहक नंगटपनी घोसारि दैत छिऐक । (एखन प्रकाश रमेश आ एुरेश पर 
फोकस होइत अछि) 


दूत दू (हाथक इशारा सँ देखबैत) ओएह दूनू छी ओ बाहुबली मृतात्मा। 
(दन्‌ गतात्मा हडबडा कए उठि जाइत छथि आ एकहि संग धर्मराजक पैर पर खेत छथि) 

रमेश, सुरेश जय हो, जय हो, धर्मराजक जय हो। महाराज वैवस्वतक जय हो। मर्त्यलोक मे महाराज सूर्यपुत्रक 


स्वागत । 

यमराज (तामस कों घोटेत कने हटि कए स्वतः) आश्चर्यक बात, 
पहिल बेर एहि मर्त्यलोक मे कियो यमराजक जयजयकार करैत स्वागत 
कऽ रहल अछि, जरूर ई दून्‌ कोनो विशिष्ट व्यक्ति अछि । (लग 
आनि प्रकट) अहाँ सब यमदूतक संग नहि जा कए बहुत पैघ नियम भंग केलियै, जे आइ तक नहि भेल 
छलैक । एहि अपराध लेल अहाँ सब कें सजाए बढ़ाओल जा सकैत अछि । 

रमेश पहिने आसन ग्रहण कएल जाओ सूर्यपुत्र (हुनका हाथ पकाडि कुर्सी पर बैसबैत छथि, अपने द्रन्‌ गोटे 
देडुलक वरून कात वठाढ़ होइत छथि यमद्रत लोकानि काते मे गाढ़ रहैत 
छथि) यमलोक जेबा लेल तैयारे छी धर्मराज, आ जे कोनो सजाए भेटत ताहि लेल सेहो तैयार छी । 

सुरेश मुर्दा पर जेहने दश मोनक बोझ तेहने पचास मोनक बोझ । जखन नरके मे बास करबाक अछि आ यातना सहबा 
के अछि तखन हजार बरखक बदला दू हजार बरख सएह ने। कोनो फर्क नहि पड़ैत छैक । 

यमराज (आश्चर्यचकित होइत) अहाँ सब अपने मोने कोना बूझि गेलिएऐ जे नरके मे बास करबाक अछि ? 

रमेश धर्मराजक जय हो। बुझले अछि जे हम सब कोनो अबोध बच्चा नहि छलहुँ ने । ब्रह्महत्या, नारीहत्या, भ्रूणहत्या, 
गोहत्या आदि सँ लऽ कए छागरहत्या, शूकरहत्या, कुक्ुटहत्या, मत्स्यहत्या, छुटले की छल ? 

यमराज (आश्चर्य प्रदर्शित करेत) अच्छा ! 

सुरेश ओतबे नहि देव, डकैती तऽ साधारण बात भेल, अपहरण, व्यभिचार आ साइवर 
क्राइम मे सेहो हमरा दूनूक जोड़ नहिए रहल हेतैक । 

रमेश बीस बरख तक एतेक जे पाप कएल तऽ ई सोचिए कए ने जे नरक मे दीर्घ प्रवास करब | 

सुरेश नरक मे देल जाए बला यातना आदिक वृहत जानकारी सेहो लऽ लेने छी धर्मराज । सबटा शास्त्र पुराण आर अ 
न्यान्य ग्रन्थ सब सेहो चाटि गेल छी । 

रमेश जतेक प्रकारक अपराध हम सब कएल अछि ओहि सब लेल एतुका ग्रन्थ सब मे तऽ सजाएक प्रावधानो नहि छैक 
। लगैत अछि ग्रन्थकार कें ओहि अपराधक कल्पनो नहि छलनि। तकरा बारे मे अपने कोना निर्णय लेब 
से सोचि राखू धर्मराज । 

यमराज ओ तऽ बादक बात भेल, एखन एहि मृत्युलोक मे रुकल किएक छी जखन कि अहाँ सबहक भोगक अवधि शेष 
भऽ गेल अछि ? अंट शंट प्रश्न पूछि कए यमदूत लोकनि कें रोकने रहलियैनि से किएक ? 
सुरेश महाराज औदुम्बर, हमरा सब कें बूझल छल जे देरी भेला सँ अपने स्वयं मर्त्यलोक एबे करबैक । 
रमेश हमरा सबहक प्रश्न ओ नहि अछि जे दूत लोकनि सँ पूछल। ओ तऽ बहन्ना छल। 
सुरेश महाराज वैवस्वत, अपने कें कष्ट देल एतए बजाए से मात्र एकटा छोट अनुरोध करबाक हेतु । 
रमेश हमर आग्रह जे दूनू यमदूत कात भऽ जाथि। (यमराज इशारा करेत छथिनु दनु दृतक प्रस्थान) 
सुरेश हमरा सबहक आग्रह एतबे जे अपना संग पाँच किलो ओजनक एकटा ब्रीफकेस लऽ जेबाक अनुमति भेटए। 
यमराज (आश्चर्यचकित होइत) ई की बाजि रहल छी ? 
रमेश महाराज औदुम्बरक जय हो | बुझले होएत जे आब फोकटियो हवाइ जहाज कम्पनी सब लोक कें सात किलो 
ओजन 
तक के ब्रीफकेस अथवा हैंडबैगक अतिरिक्त पन्द्रह किलो चेकइन लगेज लऽ जेबाक सुविधा दैत छैक । 
हम सब तऽ मात्र पाँच किलोक अनुमति माँगि रहल छी। सेहो ब्रीफकेस टा, कोनो चेकइन लगेजक झं 
झट नहि। 
यमराज मुदा ई कोना सम्भव छैक ? आइ तक कहियो एना नहि भेलैक । 
सुरेश अपने तऽ धर्मराज छी, हम सब मर्त्यलोकक अदना प्राणी अपने कें की बुझाएब ? तैयो पुछैत छी जे जखन इन्द्र 
गौतम ऋषिक पत्नी अहिल्याक शीलभंग करबा लेल गेलखिन तऽ ओहि सँ पहिने ओहन घटना भेल छलैक 
की? 
यमराज अहाँ सब की कहऽ चाहैत छी ? 
रमेश एतबे जे कोनो नव काज शुरू करबा लेल पहिने की भऽ गेल छैक तकरा देखब जरूरी नहि । एना जँ लोक करऽ 
लागए तऽ कहियो कोनो नव काज शुरुए नहि हेतैक । 
यमराज मुदा यमलोक मे मृत्युलोकक चीज वस्तु कोना रहि सकैत छैक ? 
सुरेश एखनहु तऽ रखने छिऐक धर्मराज । नरकक विभिन्न कुण्ड मे जे मानव मल, मूत्र, रक्त, मज्जा, वीर्य, अश्रु आदि 
भरल छैक से यमलोक मे तऽ नहिए भेटैत हेतैक । मानव तऽ मर्त्यलोकेटा मे छैक देव । ओ सामान सब 
तऽ एतहि सँ उठा कए लऽ गेलियैक । 

यमराज सम्भवतः अहाँक बात ठीक अछि, मुदा ई काज बहुत दिन पहिने भेल छलैक जखन हमर पूर्वक पूर्वक पूर्वक य 
मराज यमलोकक काज देखैत छलखिन । 


रमेश कहुना भेल होइक, भेलैक तऽ। बस, तखन हमरा सबहक निवेदन स्वीकार कऽ लेल जाओ सूर्यपुत्र । 


सुरेश यदि अपनेक यान मे जगहक समस्या हो तऽ हम सब विशेष यानक व्यवस्था कऽ सकैत छी । ओ यान एतुका वै 
ज्ञानिक लोकनि कठिन शोध सँ तैयार केलनि अछि जे ब्रह्मांड मे सबतरि जा सकैत छैक । 


यमराज नहि नहि, तकर काज नहि पड़तैक मुदा हम अपने मोने ई अनुमति नहि दऽ सकैत छी । एहि लेल हमरा देवता 
सबहक संग विशेष मीटिंग करए पड़त | 


रमेश कये लेल जाओ धर्मराज, ताबत हमरा दूनू कें एतहि छोडि देल जाओ । ओतए चल गेलाक बाद घूरि कए तऽ आ 
एल पार नहि लागत | 


यमराज ठीक छैक, हम दूनू यमदूत कें अहाँ दूनूक पहरा मे लगा दैत छिएनि। (संकेत करेंत छथि, द्रन्‌ यमद्रतक प्रवेश 
), हम कने देवलोक मे एकटा इमर्जेन्सी मीटिंग करबा लेल जाइत छी, ताबत हिनका दूनू कें एतहि रखिय 
नु। (यमराजक प्रस्थानु) 


सुरेश अपने सब आराम सँ भीतर मे बैसू ने। कतेक काल ठाढ़ रहब । भीतर मे अपनेक लेल सब इन्तजाम कएल अ 
छि। (इशारा करेंत छथि) 


दूत-एक भगबै नहि ने यौ ? 


रमेश भागि कए कतए जेबै ? मरल लोक समाजक बीच कोना जेतैक ? सब भूते बूझि लेत आ ढेपियौनाइ शुरू करत 
। अपने सब निश्चिन्त रहू । 


दूत-दू बेस (दूनुक प्रस्थान) 
सुरेश (दर्शक दिस गुह घुमा) देवलोक मे इमर्जेन्सी मीटिंग चलि रहल छैक, परमीसन तऽ भेटबे करतैक । किएक ने 
जल्दी जल्दी ब्रीफकेस तैयार कऽ ली । 


रमेश आ विशेष यान कें सेहो तैयार करबा कए राखिए ली । किन साइत ? 
(द्रत्रक प्रस्थान मंच अन्हार) 

(अगिला अंकमे जारी) 

अपन मंतव्य editorial.staffi.videha@gmail.c0m पर पठाउ। 

नारायण मिश्र- धारावाहिक उपन्यास-लजकोटर 


लजकोटर 


(प्रवासीक जीवनपर आधारित) 
(१०म खेप) 


I0: 


भोर होइते चौकपर गरम-गरम सिंघारा जिलेबी खेलहुँ, चाह पिलहुँ आ लताक ओहिठाम बिदा भेलहुँ 
। बसस्टापपहुँचलेछलहुँकिबसआबिगेलमुदा ततेक भीड़ रहैक जे चढ़ि नहि सकलहुँ । दोसर बसक प्रतीक्षा 
करए लगलहुँ । बड़ीकाल धरि कोनो बस अएबे नहि केलैक ।लोकसभ बजैकजे भीआइपीक आवागमन छैक 
तें रस्ता बंद कए देल गेल अछि। हम बस स्टैंडपर ठाढ़े रही कि लताक फोन आबि गेल । 


" कतएछी?” 

"रस्ते मे छी । बसे नहि आबि रहल छैक ।बड़ीकालसँ बसस्टैंडपर ठाढ़ छी ।" 
"कोन बसस्टैन्ड छैक?" 

" जनकपुरी " 


ओ नीकसँ अपन घरक पता लिखा देलीह । हम पैरे-पैरे ओहिठाम बिदा भेलहुँ कि देखैत छी एकटा 
पुलिसक जीप हमरा पछोड़ कए रहल अछि । हम तँ घबड़ा गेलहुँ । ताबे ओ जीप रुकि गेल । ओहिमे 
विजय स्वयं छलाह । 


"की बात छैक? बहुत परेसान बुझा रहल छी?" 

"बसक प्रतीक्षामे छी ।" 

"केमहर जेबाक अछि?" 

"हम ओकरा पता कहलिऐक ।विजय हमर मुँह ताकए लगलाह ।फेर कहैत छथि- 
अहूँ पहुँचल फकीर लगैत छी।" 

"की किछु गलती भए गेल की?" 

"ई पता अहाँकेंकोना भेटल?" 

"किएक?" 

"ई तँ हमर हाकिमक पता छनि ।" 


हम ओकरा बेसी बात कहब उचित नहि बुझलिऐक । चुप्पे रहि गेलहुँ । मुदा ओहो तँ पुलिसक 
आदमी छल । तरह-तरहसँ हमरा गोलिआबए लागल ।फेर कहलक-" हम अहाँके ओहिठाम धरि छोड़ि देब । 
जीपपर आबि जाउ ।" 


हम ओकर बात मानि जीपपर बैसि गेलहुँ । कनीके कालमे हम ओतए पहुँचि गेलहुँ । लता घरक 
गेटपर ठाढ़ि हमर प्रतीक्षा कए रहल छलीह । विजय जीप रोकि हमरा बाहरे उतारि देलथि।विजयक तँ 
चकरी गुम रहैक। जाइत-जाइत कहैत गेलाह 


" घुरतीमे भेंट करैत जाएब । हम किछु जबाब नहि देलिऐक ।” 


हमरा देखितहि लता घरक गेटसँ बाहर आबि गेलीह । हुनकप्रशन्नता देखैत बनैत छल। ओ हमरा 
दिस कहि नहि कतेक काल धरि तकत रहि गेलीह । हमरे लाज होबए लागल, जे कहीं किओ देखि ने 
लिअए। मुदा लताकॅ कनीको कोनो परबाह नहि बुझाएल । 


ओ जोरसँ चिचिआएलि-"आउ,आउ हम तँ बड़ीकालसँ अहाँक बाट ताकि रहल छी ।" 
हम संकोचपूर्वक आगू बढ़लहुँ । बाहरेसँ कोनो पैघ आदमीक घर लागि रहल छल । घरक 


चारूकात फूल-फलहरी लागल छल । हरिअर-हरिअर घाससँ सौंसे वातावारण मनमोहक लगैत छल । 

घरदिस आगा बढ़लहुँ ।ताबे नीरजसेहो बाहर आबि गेल छलाह । हुनका देखितहि लता बाजलि-" इएह छथि 
गोविंद,जिनका बारेमे काल्हि हम कहने रही ।" 


"ओ! बैसू "-नीरजबजलाह । 


हम हुनका प्रणाम केलिअनि आ अपन परिचय दैत कहलिअनि-" हम कै सालसँ दिल्लीमे किछु-किछु 
करैत रहलहुँ मुदा कोनो निजगुत काज नहि भेटल। किछुदिन पहिने हमर माएकें एतहि देहांत भए गेलनि । 
तँ गाम जाए पड़ल । जेहो कनीमनी काज करैत रही सेछुटि गेल।" 


"कोनो बात नहि । अहाँ काल्हि हमरासँ आफिसमेभेंट करू"-एतेक कहि ओ ओहिठामसँ चलि 
गेलाह। हमहुँ आपस जेबाक हेतु उद्यत भेलहुँ कि लता रोकि लेलथि । कहए लगलीह-"चाह तँ पीवि लिअ" 
। ओ अंदर गेलीह । हम बैसले-बैसले सोचैत रही- 


" केहन-केहन चमत्कार होइत छैक, नहि तँ एतेक पैघलोकसँ हमरा कोना संपर्क होइत?" 


लता तुरंते चाह लेने आबि गेलीह । हमसभ चाह पिबैत किछु-किछु गप्प-सप्प करैत रहलहुँ । चाहो 
समाप्त भए गेलैक । मुदा लता ओतहि बैसलि रहि गेलि । बैसले नहि रहि गेलि,बहुतरास प्रश्नसभ पुछैत 
रहलि । हमरा किछु फुरेबे नहि करए। एहि तरहेँ बहुत समय निकलि गेल । अंतमे हमही उठि गेलहुँ । 
हमरा उठैत देखि कए लता सेहो उठलि आ जोरसँ हमरहाथ पकड़ि लेलथि । की कहू ,केहन अनुभूति 
भेल? हमरा जीवनमे एहि प्रकारक ई प्रथम अनुभव छल । बहुत संकोचपूर्वक हम ओतएसँ हटि आगा बढ़ि 
गेलहुँ । ओ हमरा दिस तकैत रहि गेलि आ हम आगा बढ़ैत रहि गेलहुँ। जाइत-जाइत कहए लागलि-" फेर 
आएब। कोनो बातक संकोच नहि करब। किछु दिक्कत होअए तँ फोन कए देब ।" 

"ठीक छै ।"-से कहि हम बिदा भए गेलहुँ ।ओहिठामसँ बहराइत हमरागजब आनंदक अनुभूति भेल । 
ओ कहि नहि कखन एकटा लिफाफा हमरा जेबीमे राखि देलक । हमरा तँ ओहिपर ध्यानो नहि गेल । 


w 


ओहिठामसँ निकलि बसमे चढ़बाक हेतु टाका निकालए लगलहुँ तँ ओ लिफाफा अभरल । ओकरा खोलैत छी 
। ओहिमे एकटा सुंदरसन मोबाइल फोन आ किछु टाका राखल छल ।संगहि एकटा छोटसन डायरी सेहो 
छल जाहि मे लताक घरक पता आ ओकर मोबाइल नंबर लिखल छल । हम ओकरासभकें सम्हारि कए 
रखलहुँ । बसक टिकट लेलहुँ आ सोझे अपन डेरा दिस बिदा भेलहुँ । 

Dear Mishra jee, 


Excellent story in lucid and popular language comprehensive to 
common people. | could not understand if the story is fiction or true as there is 
a narrative of opening a hawking shop on not finding job at Delhi. The story is 
worth reading and it reveals the life of a migrant full of struggle.Hope future 
series will enlighten about other characters. Thanking for forwarding. 


-Kameshwar Choudhary 


रबीन्द्र नारायण मिश्र पिताक नाम : स्वर्गीय सूर्य नारायण मिश्र याताक नाम ; स्वर्गीया दयाकाशी देवी बएस 
“६६ बर्ख बैठक ग्राम . अडेर डीह; माठक : सिन्धिआ ड़योढ़ी, वति . भारत सरकारक उप सचिव (सेवा 
निवत्त)// स्पेशल मेट्रोपोलिटन मजिस्ट्रेट दिल्ली(सेवा न्दित्त), शिक्षा - चन्द्रधारी मिथिला महाविद्यालयसँ बी. एस- 
सी. भौतिक विज्ञानमे प्रतिष्ठा . दिल्‍ली विक्षविद्यालयसँ विधि स्नातक 

प्रकाशित कृति : मैथिलीम 

१. 'मोरस साँझ धारि” (आत्म कथा), २. प्रसंगवश” (निर्वाध), ३. स्वर्ग एताहि अछि” (यात्रा प्रयग), ५ फसाद” 
(कथा संग्रह) ५. 'नमस्तस्ये” (उपन्यास) ६. विविध प्रसंग /निर्वक्ष ७.महराज(उपन्यासु) 

८.लजकोटरा/उपन्यासु) ९. सीमाक ओहि पारा/उपन्यासु) १०. समाधान/निर्वंध संग्रह) 

११.यातप्रमि(उपन्यासु) १२. स्वप्रलोक/उपन्यास) १३. शंखनाद्‌/उपन्यासु) १४. इएह थिक जीवरन्‌/संस्मरणु) 


॥7 Enghish.- 

7.702 Lost House (Collection of short stories), 2.Life /5 an alt 

हिन्दी में 

१. न्याय की गुहार/उपन्यासु) 

(उपरोक्त पोथीसम pothi.com, amazon.com आओर wuw.fliokart.co/N पर सँ कीनल जा सकेत 
अछि) 

इमेल - mishram@gmail.com ब्लोग :'/7/5/0/4/77.0/00500/:00/07 

एमजोनक लेखक एष्ठ :' amazon.convauthortnmishra 


ऐ रचनापर अपन मंतव्य editorial.staff.videha@gmail.c0m पर पठाउ। 

} /, जगदीशप्रसाद मण्डल 


आमक गाछी (धारावाहिक उपन्यास- तेसर खेप) 
3. 


चारिम दिन पढ़ा कऽ कौलेज बन्द हएत। मास दिन जहिना सभ साल कौलेज बन्न होइए तहिना अहूबेर 
हएत। अमैया छुट्टी आमक गाछीमे बीतत..!ई बात जहिना जगमोहीक मनमेतहिना धीरेन्द्रोक मनमे नचैत रहइ । 

अखनुक शिक्षण संस्थान सभ जकाँ पहिने नइ होइ छल। माने ई जे जहिना लोअर प्राइमरी हुअ कि 
मिडिल स्कूल, हाइ स्कूल हुअ आकि कौलेज, सभ संस्थानक अपन-अपन छुट्टीक निर्धारित समय छल। जहिना 
सभ कौलेजमे एक्के दिनसँ एकेरंग छुट्टी होइत छल तहिना हाइयो स्कूल, मिडिलोआलोअर प्राइमरियो स्कूलमे एक्के 
दिनसँ एक्केरंग छुट्टी होइत रहइ। ओना, सालक हिसाबसँ कौलेजमे बेसी छुट्टी होइ छेलै, तइसँ कम हाइ स्कूलमे 
आ तहूसँ कम मिडिलआ लोअर प्राइमरी स्कूलमे अवकाशक समय छल। मुदा किछु छल तैयो तँ अपना- 
अपनामे एकरूपता छेलैहे। अखुनका जकाँ तँ नहि, जे कोनो संस्थानमे छुट्टी बीत जाइए तखन कोनोमे शुरूए 
होइए। सभ स्कूलक अपन-अपन नियम छइ। ओना, नियम तँ कोनो संस्था अपन बनाइये सकैए आ बनैबतो 
अछिए, मुदा जे छुट्टी जइ निमित्ते होइए ओकरो तँ अपन महत्‌ छइहे। जेना-गरमीए छुट्टी लिअ। एकरो अपन 
आधार अछि किने, जे जखन बहुत बेसी समय गर्म भऽ जाइए जइसँ पढ़ाइ-लिखाइक काजमे बाधा उपस्थित 
हुअ लगैएतखन छुट्टी होइए। ओना, कौलेजसँ लऽ कऽ नर्सरी स्कूल तकक छुट्टीमे एकरूपता नइ होइक 
कारणो अपन-अपन अछि। पहिने सार्वजनिक रूपमे, माने सरकारी स्तरपर स्कूल-कौलेज अधिक मात्रामे 
संचालित होइत रहैमुदा अखन सार्वजनिक संग-संग बेकतीगत, माने निजी स्तरपरबेसी संचालित भऽ रहल 
अछि। ओहूमे विचार-विचारक रूप सेहो अपन-अपन अछि। सार्वजनिक रूपमे जे शिक्षण संस्थान सभ चलि 

रहल अछि, ओ रंगगर मकानमे जरूर चलि रहल अछि मुदा पढ़ाइ-लिखाइक जगहबेसी खेनाइ-पीनाइ आ 
स्टायपेन मात्र रहि गेल अछि। तहिना निजी जेशिक्षण संस्था अछि ओ भिन्न-भिन्न सम्प्रदायसँ जुडल रहलाक 
कारणे अपन-अपन आचार-विचार आ बेवहारसँ प्रभावित भइये गेल अछि, जइसँ एक-दोसराक बीच दूरी सेहो 
बनिये रहल अछि। तैबीच आरक्षण सेहो अछिए। सार्वजनिक संस्थामे जे आरक्षण अछि ओ जाति-आधारित 
अछि, जइसँ किछु खास जातिक किछु खासपरिवारकें लाभ जरूर भऽ रहल अछि मुदा सामूहिक रूपक अभाव 
तँ अछिए। तहिना प्राइभेट संस्थामे पाइक (डोनेशन) आरक्षण भेने पाइबला आरक्षित भइये गेल अछि। तहू 
पाइबलामे एकरूपता नहियेँ अछि। मोटा-मोटी तीन श्रेणीक आरक्षण अछि। अधिक पाइबला, मध्यम पाइबला आ 
निम्र पाइबला लेल जहिना डोनेशन अछि तहिना संस्थाक बेवस्थो छइहे। 


जइ कौलेजमे धीरेन्द्रक चारिम बर्ख अछि तेहीकौलेजमे जगमोहीक सेहो चारिम बर्ख छी। दुनू संगे-संग 
पढ़ितो रहल आ पढ़ितोअछि, मुदा अपनामे गप-सप्प नइ भेने ने दुनूक बीच चीन-पहचीन भेल आ ने एक- 
दोसरकें कियो बुझिये-गमि सकल,तँएदुनूक बीचक सम्बन्धमे कोनो तरहक जागरण नहिआएल। जहिना धीरेन्द्रकें 
साइयो छात्रक बीच जगमोही मात्र एकसहपाठी बुझैत तहिना जगमोहियोकें धीरेन्द्र बुझैत। शिक्षण संस्थान तँ 
तीर्थे स्थान जकाँ अछिए, जेतेक दिनक कामनाक संग शिक्षार्थी एतए पहुँचैए ओते पुरला पछाइत अपन-अपन 
घर-परिवारक सुधि लइए। मुदा काल्हि जखनसँ जगमोही आ धीरेन्द्रक बीच गप-सप्प भेल,चीन-पहचीन भेल 
तखनसँ दुनूक जिनगीमे एक नव चेतनाकें जगने जीवन-जागरण सेहो हुअ लगल। तहूमे जखन धीरेन्द्र मास 
दिनक भार उठा जगमोहीकॅअपना गाम चलैले आमंत्रित केलक तखनसँ किछु आरो जवाबदेही बढ़िये रहल 
अछि। ओना, धीरेन्द्रक गाम जगमोहीक मातृकोछिऐहे, तँए दुनूक बीच प्रेमाकर्षण सेहो बढ़िये रहल अछि। जइसँ 
जहिना धीरेन्द्र तहिना जगमोही अपन-अपन मनसागरमे हिलोरोलइये रहल छल। 

अध्ययन कक्षसँ निकलला पछाइत कौलेजक अन्तिम गेटपर,जैठामसँ दुनू दू दिस हएततैठाम-पहुँच 
जगमोही बाजल,“काल्हि फेर भेट हेबे करब..!” 

जगमोहीक आग्रह सुनि धीरेन्द्र आग्रहित होइत बाजल- 


w 


जँ कोनो बेवधान नइ उपस्थित हएत तँ जरूर अही समयमे अहीठाम भेँट हएब।” 

ओना, जगमोहीक मनमे ईहो उठैत रहै जे अखन डेरा पहुँचैमे अबेर नहियेँ भेल अछितँए धीरेन्द्रक डेरा 
तक जाइ, मुदा धीरेन्द्रक मनमे चारिम दिनक छुट्टी आ गाम जाइक तैयारी नाचि रहल छेलइ। मास दिन गाममे 
रहब, तैबीच कौलेजो बन्ने रहत तखन अनेरे पटना किए आएब। तँए ऐठामक सभ काज निपटा कऽ जाएब... । 
काजक बढ़बारिसँ धीरेन्द्रक मन दबाएल छल जइसँ जगमोहीकें डेरा चलैक आग्रह नहि कए सकल | कर्मे ने 
धर्मक सृजदाता छी,तँए जिनगीक लेल कर्मके गसिया कऽ पकड़ला पछातिये ने किछु भेटैक सम्भावना बनैए। 
गप-सप्प केतौ पड़ाएल थोड़े जाइए, तहूमे भरि मास एकठाम हेबे करब...। जहिना काजक सुढ़ियाएल लोक 
विदेह:मैथिली साहित्य आन्दोलन 


मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha सिम्‌ http://www. videha.c0.in विदेह प्रथम मैथिली पाक्षिक ई पत्रिका Videha Ist Maithili Fortnightly ejournal बिए जैथेष 
त्येथिती शोक्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


बिना किछु बजने-भुकने अपन काजमे पील कऽ पडिजाइ छैथ तहिना धीरेन्द्रोअन्तिम गेटपर गेला पछाइतोअपन 
डेगकें बिनु छोट केनहि डेरा दिस बढि गेल । 

जगमोहीक मुहेँ जखनसँ सुवासिनी धीरेन्द्रक विषयमे सुनलैन तखनसँ मनमे आशाक पातर-छीतर ज्योति 
छिटकए लगल छेलैन। ज्योति ई छिटकए लगल छेलैन जे दुनियाँमे अवलानारीक दुखहर्ता तँ पतिये वा भाइये 
ने होइ छैथ, से जखन भेट रहल अछि तखन अवसरकें छोड़ब नेनमति हएत । 

जगमोहीसँ पहिनहि सुवासिनी बजारक काज सम्हारि डेरा पहुँच, डेरोक जे काज छेलैन सेहो सभ अगुआ 
नेने छेली । 

जगमोहीकें डेरा पहुँचते सुवासिनी पुछलखिन- 

बुच्ची, धीरेन्द्रसँ भेटो भेल छेलह?” 

ओना, जगमोहीक चिताकर्षण धीरेन्द्रक प्रति नव सिरासँ बढ़िये रहल छल, तैबीच मातृकक सम्बन्ध आ 
माइक जिज्ञासा आरो पाँखि जोडि देलक। एक तँ ओहुना कौलेजक संगी सबहक सम्बन्ध गमैया वातावरणक 
अपेक्षा बहुत अगुआइये गेल अछि जइसँ, तैसंग शहरी वातावरणमे अनेरो बहुतो एहेन ग्रामीण शंका सभ अछि 
जे मेटाएल जा रहल अछि। अपनाकेॅ समरस करैत समरसताक बाट पकैड़ जगमोही कहलकैन- 

“आने दिन जकाँ धीरेन्द्र आइयो क्लासो आएल छल आ रिडिंग रूपमे सेहो छल । 

जगमोहीक बात सुनि सुवासिनीक मन एकाएक अन्तर्थियान भऽ गेलैन। अन्तर्धियान होइते मनमे 
उपकलैन- जहिना दुनियाँमे प्रत्येक पुरुखकें नारीक बीच सम्बन्ध बनौल जाइए तहिना प्रत्येक नारीकं सेहो 
पुरुखक बीच सम्बन्ध बनौले जाइएजइसँ सृष्टिक रचना होइए। ओना, मनुखक सघन वनमे जहिना असंख्य 
पुरुख अछि तहिना असंख्य नारियो अछिए मुदा केहेन नारीकेँ केहेन पुरुखक संग सम्बन्ध स्थापित करक 
चाहिये, ई विचार तँ प्रबुद्धजने ने करैत रहलाअछि, जे समाजमे समाजिक रेबाज बनि गतिशील सेहो होइत रहल 
अछि। मुदा भेयारीक सम्बन्ध तँ प्रकृति प्रदत्त अछि। एक माइक कोखिसँ निकलल सन्तानक बीच जहिना 
भाए-भाए वा भाए-बहिनक बीच भेयारीक सम्बन्ध उठि कऽ ठाढ़ होइए तहिना आनक संग भलेँ से नइ हुआ, मुदा 
बेवहारिक रूपमे अनेको दिशा-बाट तँ ओहन अछिए जइसँ भैयारीक सम्बन्ध स्थापित होइतआबि रहल अछि। 
ओना, सभ मनुखकें अपन-अपन सोभाव होइते छैन, जइसँ सम्बन्ध स्थापित होइमे अनेको रूप-रंग अछिए। मुदा 
से अखन नहि, अखन एतबे जे सुवासिनीक मनमे जे बेरपड़ल समस्या"! उठलैन से...। पतिक ओहन कमाइ 
नहि छैन जइसँ परिवेशक अनुसार परिवार चलबैत तीनू बेटीकें समुचित स्थानमे बिआह कऽ 
सकती । रामलखनकें सीमित दरमाहा छैनजइसँ परिवारक खेनाइ-पीनाइ, लत्ता-कपड़ा पुरबैत कोनो-धरानी बाल- 
बच्चाकें पढ़बै-लिखबै छैथ। शुरूमे मात्र जगमोहीक कौलेजक खर्च छेलैन, आब जखन जगमोही कौलेजक 

पढ़ाइ पूरा करत तखन दुनू छोट बेटी एकाएकी कौलेजमे प्रवेश करतैन। तैसंग जगमोहीक बिआह करब सेहो 
रामलखनक आगमे छेन्हे । 


सुर्यास्त भेला पछाइत जहिना हलकाएल-फलकाएल अन्हार धीरे-धीरे करिखाएल-कजरियाएल राति भऽ 
जाइए, जइसँ हाथ-हाथ देखब कठिन भऽ जाइए तहिना सुवासिनीक आगूमे परिवारक समस्याधीरे- 
धीरेकजरियाएलराति जकाँसघन भऽ गेलैन। मुदा सुवासिनी अपनाकें संयमित करैत जगमोहीकेंकहलखिन- 
“बुच्ची,बाबू ड्यूटीसँ अबै छथुन। अपनेसँ कहियौन जे ऐबेर अमैया छुट्टीमे मातृक जाएब। जखने एकबेरगप 
उठत तखने रंग-रंगक अनेको गप उठबे करत, अन्तोअन्त किछु-ने-किछु निर्णयो भइये जाएत।” 

ओनातँँनव परिवेशक उपजल जगमोहीअछिए,जे समाजिक परिवेश देखलो पछाइत अनभुआरे अछि, मुदा 
अनेको रंगक हवा-पानि लगितो रहल छै आ देखियो रहलेअछि। मुदा विचारधाराक अभावक चलैत ई नहि 
बुझि पेब रहल अछि जे अपन जिनगीक धार कोन दिशामे,कोन मुहेँ बहत। बुझब असानो नहियेँ अछि, किएक 
तँ जहिना रंग-रंगक रंगीनी दुनियाँ देख रहल अछितहिना रंग-बिरंगक विघटनोतँ देखिये रहल अछि। 

छअ बजैत-बजैत रामलखन डेरा पहुँचला। पत्रीक मन खनहन आ मुँहमे मुस्कान देख पडलैन। कपड़ा 
खोलि टंकीपर जा कऽ मुँह-हाथ धोइते छला कि चाह नेने सुवासिनी पहुँच गेलैन। 

होइतो अहिना छै जे जखन विचारमे लग्नरूपता आबए लगै छै तखन काजमे सेहो क्रियमान आबिये जाइ 
छइ । ओना, मोटा-मोटी साल भरिसँ रामलखनक मनकें कन्यादान पकड़नहि छैन जइसँ सदिखन मन बिचैरते 
रहै छैन। ओना, रामलखन अपन मनकें मना लइ छैथ जे जेते तक सम्भव हएत तेतबे तकक ने काज 
करब। माने जेते ओकाइत रहत तेतबे खर्च करि ने बेटीक बिआह करब... । मुदा तैयो रामलखनक मन 
असथिर नहि भऽ पबै छैन,अनेको प्रश्न मनमे बिचैरते रहै छैन। अपन विचारानुसार अपन कन्याकें जँ उचित 
जगहपर ठौर दियौ चाहबतँ की अपनेटा विचारसँ से सम्भव अछि? जैठाम दू परिवार, दू माता-पिता, दू लड़का- 
लड़कीआदू समाजक बीचक प्रश्न अछितैठाम असगर लोक की कऽ सकैए..?अहीविचारक बीच रामलखनक मन 
तरेतर आक्रान्त रहै छैन। मुदा ने परिवारमे दोसर कियो उपारजन कर्ता छैन, जिनका संग रामलखन विचार- 
विनिमय कऽ सकता आ ने कियो संग पुरैबला संगी छैन। तँए रामलखन अपन मनकें समेटनेछला । 

आधा कप चाह पीला पछाइत रामलखनक मनमे जखने कनी तजपन एलैनकि नजैर उठि सुवासिनी दिस 
बढ़लैन । 


नैहरक विचार सुवासिनीक मनमे जगल रहबे करैन, बजली- “ऐबेर अमैया छुट्टी प्रेमेनगरमे बिताएब।” 

ओना, प्रेमनगर रामलखनक सासुर, सुवासिनीक नैहर आ जगमोहीक मातृकोछीहे मुदा से 
नहि,रामलखनअपन मनकेँ बहलबैत अमैया छुट्टीकमाने 'सहरगंजा अवकाश” आ प्रेमनगरक माने 'बाल-बोधसँ प्रेम 
करब” मानि बजला- 

“सभ चाहैए जे सहरगंजा अवकाश प्रेमेनगरमे बिताबी मुदा से पहिने प्रेमनगरकें जानि-पहचानि ओइ दिस 
बढ़त तखन ने बसैत-बसैत ओकर बशिन्दा बनत।” 

पतिक बात सुनि जहिना सुवासिनी अकचकाए लगलीतहिना जगमोही सेहो अकचकाएल। दुनूकें 
अकचकाइक अपन-अपन कारण, अपन-अपन विचारे उपकल । ओना, जहिना पोखैरमे मलाह पहिने छोटका जाल 
फेक माछक अनुमान लगबैए तहिना रामलखन सेहो विचारक जाल फेक बेटियो आ पल्नियोक वौद्धिक अनुमान 
लगबैक परियास केने छला,मुदा से ने जगमोही बुझलक आ ने सुवासिनीए बुझि सकली। बाँकी दुनू छोट 
बेटीतँ सोल्होअना सुनैयेवाली छल, प्रश्नोत्तरीसँ मतलबे कोन छेलै जे हरखे आकि विसमाइये होइतै । जगमोहीक 
मनमे ई जरूर उठलै जे पिता जे किछु बजला ओ प्रत्यक्ष वा अप्रत्यक्ष रूपे जिनगीए लेल बजला। किएकतँ 
पिता ने हमरासँ चोल करता आ ने ओहन कोनो अनसोंहंतगर बाते बजता जइसँ परिवारकै कोनो तरहक 
अवघात हएत। तँएपिताक विचारकॅजगमोहीमने-मन घोंटैतआगूक बात सुनैले कान ठाढ़ केने छल। जखन सभ 
कियो एकठाम बैस परिवारेक गप-सप्प करै छी तखन पिताजी जे बजला आ नइ बुझि पेलौं तँ दोहरा कऽ 
पुछियो तँ सके छिऐन | मुदा सुवासिनीक मनमे से नहि भेलैन। हिनका मनमे उठलैन जे पति-पत्नी मिलि 
परिवारक गाड़ीक खींच रहल छी, जँ गाड़ीक एकटा पहिया कमजोर रहत तँ रस्तामे केतौ टुटि सकैए वा 
लसकियो तँ सकिते अछि... । ओना, रामलखनक मुहसँ विचार खसने चुपा-चुपी पसरिये गेल छल, मुदा से 
सुवासिनीकें नीक नहि लगलैन। परिवारक सभ कियोसभ दिससँ भरि दिन भ्रमण केला पछाइत अखन एकठाम 
भेलौं हेन आ तैयो जाँ सभ चुप्पे-चुप रहि जाएब तखन परिवारक भरि दिनक गति-विधिक जानकारी केना 
हएत? जिनगी तँ जिनगी छी, ई तँ नहि जे जहिना चिड़ै मारनिहार व्याधा जिनगी भरि चिड़ैक मारि-मारि चरौर 
केलक आ अपने जखन मृत्यु सजियापर पड़ल तखन मनमे एका-एकी जिनगी भरिक सभ चिड़ै आबि-आबि 
अपन हिसाब पुछए लगए! जिनगी तँ जिनगी छी,एकर तँदिन-दिनक हिसाब-बाड़ी फरिछबैत चली। ने बाँचत 
बाइस आ ने खाएत कुत्ता। लूटि कऽ आनू कूटि खाउ,परात भने लूटै-कुटैले बुलन्दीसँ फेर जाउ..! चुपा-चुपी 
देख सुवासिनीके नइ रहल गेलैन। पतिपरनजैर चढ़बैत बजली- 

“ई तेने बुझि पड़ैए जे ऑफिसमे सरकारक अंग बनि बजै छी!अखन परिवारमे छीतँए परिवार जकाँ 
परिवारसँ सम्बन्धित बात-विचार जखन बाजब तखने ने परिवारोसँ उत्तर पेबैक आशा करब।” 

सुवासिनीक मुँहक बात जगमोही सेहो एकस्वरे धियान लगा सुनि पिता दिस देखए लगल। पल्नीक संग 
जेठ बेटीक एकसंग चारि आँखि अपनापर पड़िते रामलखन सचेत होइत बजला- 

“सभ कियो परिवारमे छी, बुझिते छिऐ जे परिवारक गाड़ी अनवरत चलैबला छी,तँए ऐमे छुट्टी-छाट्टीक 
प्रश्ने ने अछि, अमैया छुट्टी हुअकिदुर्गापूजाक,मुदा ओ तँ स्कूल-कौलेजक छुट्टी भेल। हैँ, सभ बहिनकें जरूर 
महिना दिनसँ ऊपरेक छुट्टी हएत, मुदा हमरा तँ एको दिनक छुट्टी नइ हएत। सी.एल. सेहो गनले दिनक 
भेटैए, तखन अमैया छुट्टी केना सभ मिलि प्रेमनगरमे बिताएब?” 

पतिक बात सुनि सुवासिनी, जवाबदेहक हैसियतसँ बजली- 

“बहुत दिन नैहर गेना भऽ गेल, नारीक नारीत्व तँ तखन ने उभरै छै जखन नैहर-सासुरक बास होइत 
रहल। जाबे तक बेटीक बिआह नइ भेल रहै छै ताबे तक नैहर आकि सासुरे थोड़े पनपैए। ओ तँ बिआहक 
पछाइत, दोसर समाजक बासीबनैक क्रमसँ शुरू होइए। फुलकुमारीकई बारहम बर्ख छी... ।” 

नैहरक बातसँ अलग होइत फुलकुमारीक नाओं सुनिते रामलखन बिच्चेमे बजला- 

“जाबे धरि माता-पिता जीबै छलाताबैये धरि ने नैहर छल, भाए-भौजाइ अपन नैहर-सासुर देखत कि 
उजड़ल-उपटल बहिन-बहनोइकें देखत..!” 

ओना, पतिक बात सुनि सुवासिनी ठमकली। ठमैकते मनमे अनासुरती उठलैन जे एक हिसाबे तँ पति 
उचिते कहि रहला अछि,नैहराक परिवारो तँ एहने बनि गेल अछि। मुदा अपन माए-बापक बासभूमिकें सुबास 
नहि मानि कुबास मानि ली, सेहो केते धरि उचित हएत? सुवासिनीक मन भीतरे-भीतर माने विचारक बीचो-बीच 
फरफराए लगलैन। एक दिस मौजूदा परिवारकें तँ देखते छेली,दोसर दिस अपन बीतल जिनगीक परिवार सेहो 
आँखिक आगू आबि ठाढ़ भऽ गेलैन। सुवासिनी सकपकाए लगली । 

माइक सकपकाइत मनक टोबि माता-पिताक बीच सामंजस करैत जगमोही बाजल- 

“बाबूजी, ओनाअखन हम मातृकक हिसाबसँ धीरेन्द्रकें नहि जानि रहल छिएऐन, मुदा ओ कौलेजक क्लासक 
संगी छिया, संगे-संग कौलेजोक क्लास करै छी आ ट्यूटोरियल-क्लासमे सेहो संगे रहै छी, वएह कहलैन जे 
ऐबेरक छुट्टी प्रेमेनगरमे बिताउ । ” 

जगमोहीक बात सुनि रामलखन सहमला। सहैमते विचारमे मधुरस जगलैन। मधुरस जगिते विचार मोड़ 
लेलकैन। मोड़ लइते मनमे अनेको प्रश्न उठलैन। जाँ पत्नीकै नैहर नहि रहतैन तखन अपन सासुर आ बाल- 
बच्चाकमातृक केना होइत? माता-पिताकें मुइने भलें समधियौर तर पडि गेल, मुदा ऐगला पीढ़ी लेल नाना- 
नानी, मामा-मामी आ भाए-भौजाइक गाम तँ रहबे करत किने? 

रामलखनकें पाछू दिस विचड़ेत देख बिच्चेमे सुवासिनी चिल्होरि जकाँ झपटैत बजली- 

“नैहर आ सासुर बेक्त-विशेषक नइ होइए, ओ मतो-पिता आ साउसो-ससुरक समाज होइए।” 

ओना, जगमोही तीनू बहिनकें 'नैहर-सासुर” तँ सुनल-बुझल छेलैहे मुदा “माता-पिता आ सासु-ससुरक 
समाज” ने सुनल छेलै आ ने बुझले रहइ, तँए तीनू बहिनकें बुझैक जिज्ञासा एकाएक जगलै। ओना, तीनू 
बहिनक जिज्ञासा अपना-अपना बुधिक हिसाबे तीन रंगकभऽ गेल। जगमोहीकरहै-जखन मते-पिता दुनू समाजक 
करता-धरता छैथ तखन दू बेवस्थाक बीचक समाजमे की अन्तर अछि? फुलकुमारीक मनमे उठल- एकटा 
भेल बपहर' आ दोसर भेल 'ममहर’, तखन दुनू समाज दू केना भेल? मुदा बाल मन फुलकुमारीक, तँए एकरा 
मनमे उठल-जखन ननो-नानी मरि गेलाआददो-दादी मरिये गेला तखन नाना-नानी आ दादा-दादीक खिस्सा-पिहानी 
केना सुनब? 

अपनाकें समगम होइत रामलखन समरस भऽ समरसतासँ बजला- 

“एक परिवारमे सभ रहितो सभरंगक जिनगीमे आबद्ध छीतँए सबहक बीच एकरूपतो अछि आ बहुरूपतो 
अछि। अही एकरूपता आ बहुरूपताक बीच सामंजस करैत चलब नीक।” 

ओना, रामलखन बहुत आगू बढ़ि अपन विचार रखलैन। मुदा सुवासिनीक मनमे जे नैहर-सासुरक 
समाजक बीचक अन्तर आकि दूरी अछि, तहीमे घुरियाइत रहैन। होइ छेलैन जे कखन अपन नैहरकें सासुरक 
बरबैरसमाजमे स्थापित कऽली। खाएर जे किछु.., मुदा रामलखनक विचारकें जेतेक जगमोही कनखैरकऽ सुनि 
बुझलक ओतेक सुवासिनी नहि बुझि पेली। तेकर कारण ई भेल जेसुवासिनीकें अपन नैहर-सासुरक विचार 
तेना मनकें पकैड़ नेने छेलैन जे कनसोहे बन्न भऽ गेल रहैन। मुदा धड़फड़ाइत बिच्चेमे सुवासिनी बजली- 

“जहिना अपन माए-बापक समाज तहिना दोसरोक माए-बापक समाज समाजे भेल। अही बीच परिवारसँ 
उठि समाजिक सरोकार बान्हैत एक नहि अनेको अंगीतकें सिरजन कएले जाइत अछि।” 

ओना, जहिना जगमोही माइयक विचार सुनलक तहिना रामलखन सेहो सुनलैन मुदा विचारके आगू नहि 
बढ़बैत, बजला- 

“एक तँ ओहुना, बिनु बजेनौंमातृक आ नैहर लोक जाइते अछि, मुदा नौतो-हकार आ आग्रह-जिज्ञासाक तँ 
अपन महत्‌ होइत अछि किने।” 

रामलखनक ऐ विचारसँ सबहक बीचक गप-सप्पक वातावरणमे एकाएक जेना मधुमास आबि 
गेल । थोड़ेकाल धरि चुप रहि सुवासिनी बजली- 


“जगमोही,तोहर कौलेज कहियासँ बन्न हेतइ?” 
जगमोही बाजल- 
“चारिम दिनसँ ।” 
बिच्चेमे रामलखन बजला- 

“केतेक दिन छुट्टी रहतह?” 

जगमोही- 

“एक मास सात दिन तक।” 

रामलखन- “सात दिनके आगू-पाछू करैत काटि दहक, बाँकी एक मास जे बँचलह तइमे मातृकसँ भऽ 
आबह। ” 

सुवासिनी- 

“हम सभ माय-धी जाएब, मुदा आनै-पहुँचाबैक भार तँ अहाँ लेब किने?” 

रामलखन- 

“तीन दिनक पछाइत रबि पड़ैए, रबि दिन पहुँचा कऽ प्रात भने चलि आएब आ तीस दिन जहिया 


RY 


पूरत, जँ ओइ दिन रबि वा छुट्टी नहियोँ रहत तैयो सी.एलो लऽ कऽ पहुँच आनि लेब सएह ने?” 
मुडी डोलबैत सुवासिनी बजली- 
८ हज | ११ 


[बिटीक बिआह 


ऐ रचनापर अपन मंतव्य editorial.staff.videha@gmail.c0m पर पठाउ। 

विलास राय 


हमरे पार्टीक लोक 


एक दिन डॉ. दिलीप बाबूकें डेरापर बैसल रही।बालाकोट ऑपरेशनपर गप-सप्प करैत रही। तखने 
उदयजीक छोट भाए- विनीत जे एम.ए. पास छैथ एला। 


डॉ. दिपीप बाबू विनीतसँ पुछलकैन- 

“की विनीत केमहर-केमहर। कोनो खास बात छै की?” 

तैपर विनीत कहलकैन- 

“खासे बुझू। हमरा कनियाँकें खेनाइ नीक नै लगै छइ। खाइक क्षुधे ने जगै छइ।” 

तैपर डॉक्टर दिपीप बाबू एकटा कागजपर किछु दवाइ लिख देलखिन आ कागज विनीतकें दैत 
कहलखिन- 

“हम दवाइ लिख देलौं हेन। ई दवाइ सभ आनि कऽ दियौन। सभ ठीक भऽ जेतइ।” 

विनीत दवाइबला पुरजी लऽ चल गेला। हम डॉक्टर साहेबसँ पुछलयैन- 

“विनीत तँ मैथिलीसँ एम.ए. केने छैथ। की करै छथिन अखन ओ?” 

तैपर डॉक्टर साहैबक पत्नी बजली- 

“की करता..! कनियाँक नुआँ-विस्तर खीचै छैथ।” 

तैपर हम कहलयैन- 


“तब तँ विनीत हमरे पार्टीक लोक भेला।” 
हमर बात सुनि डॉक्टर साहैब आ हुनकर पत्नी ठाहाका मारि हँसए लगला। 


ऐ रचनापर अपन मंतव्य editorial.staff.videha@gmail.c0m पर पठाउ। 

\ 


) ॥ जगदीशप्रसाद मण्डल 
सघन बन 
भोरमे अनचोके नीन टुटिते लाल भाइक मुहसँ अनायासे निकललैन- “बाप रे! जीब कठिन अछि..!” 


ओना, नीक जकाँ लाल भाइक भक टुटल नइ रहैन, भकुआएलमे मुहसँ निकललैन। ओछाइनपर सँ उठि ठाढ़ 
भेल रहैथ। तइसँ किछुए पहिने पत्नी उठि घर बहारि रहल छेलखिन। 


पतिक बात सुनि सुचित्रा भौजी मने-मन विचारि लेली जे भरिसक सपनाएल मन छैन तँए मुहसँ एहेन बोल 
निकललैन। एहनो भऽ सकैए जे सपना देखते समय नीन टुटि गेल हेतैन, तहूसँ एना बजला अछि। ..मुँहक 
बातकें, सपनेक बात बुझि सुचित्रा भौजी झुठियाबए लगली। ओना, मनमे ईहो उठैत रहैन जे सुतैकाल, 
ओछाइनपर अबैसँ पहिने नीक जकाँ हाथ-पएर नइ धोने हेता तँए सपनेला अछि। फेर भेलैन जे जँ हाथ-पएर 
धोनौं होथि आ ओछाइनके नीक जकाँ झाडि कऽ नहि ओछौने होइथ? मुदा अपने मन रोकैत कहलकैन जे 


ओछाइन तँ अपनेसँ झाडि कऽ ओछौने रही..! लगले फेर दोसर विचार जगलैन, एहनो तँ भइये सकैए जे 
पैशाव करि कऽ नहि सुतल होइथ। 


अनिसचित विचार सुचित्रा भौजीक मनमे उठने निसचित विचार जगबे ने केलैन। 


घर बाहरब छोडि सुचित्रा भौजी लाल भाइक चेहरापर नजैर देलैन। बसियाएल फूल जकाँ लाल भाइक चेहरा 
मौलाएल सन बुझि पडलैन। पतिक चेहरा देख सुचित्रा भौजी किछु पुछैसँ पहिने परहेज करैत सोचली जे 

दिनक वा खाइ-पीबै राति तकक जाँ बात रहैत तँ निर्भिक भऽ पुछलो जा सकइ छल मुदा लगले बिछानपर सँ 
निनाएल उठबे केला हेन। ई तँ ओहन अवस्था छी जखन कियो समाधि सम्पन्न करैत उठे छैथ। ई अवस्था 

दुनियाँ-दारीसँ हटल रहैक होइए, तइ बीच दुनियाँ-दारीक ओहन विषये किए सोझामे औत जे एना चौंक कऽ 
बजला..? ...किछु बजैसँ परहेज करैत सुचित्रा भौजी अपन मुँह बन्ने रखली । 


लाल भायकें ओछाइनपर सँ उठिते पल्नीपर, माने घर बहारैत सुचित्रापर नजैर पड़ि गेने चेत एते चेतनशील 
भइये गेल रहैन जइसँ मनमे उठैत अनेको दृश्यकें मनेमे दाबि अनमनस्क भेल विचारि लेलैन जे मनक देखल 
दृश्यके मने-मन किए ने मँथली जे आखिर एहेन दृश्य मनमे आएल केना? देखल दृश्य जँ दोहरा कऽ अबैए तँ 
ओ उचित भेल मुदा बिनु देखल ओहन दृश्य जँ अबैए तँ ओहन दूश्यक रूप मनमे बनल केना? तँए 
अनमनस्क ठाढ़ भेल लाल भाय विचारए लगला। भोरक सपना। भोरक सपना तँ सत्‌ होइते अछि, की दृश्य 
देखलौं? यएह ने देखलौं जे जीवन विचडनक बीच सघन बन पहुँच गेलौं, जइमे सुन्दर-सुन्दर गाछो-बिरीछ, 
झड़नो-पहाड आ बाघ-सिंह आ भालु सन जानवरो अछि। तइ बीच जीब केना सके छी? जी-बन माने जिनगी 
बना जीब कठिन अछिए। मुदा लगले मन ठोस गबाही दैत कहलकैन जे कठिन जरूर अछि मुदा असम्भव 
अछि, सेहो नहियेँ कहल जा सकैए। जँ से रहैत तँ फेर जीवक जीवन अछि की नहि..! 


चौंकल मन लाल भाइक छेलैन्हे, अपन पूर्वज मोन पड़लैन। राजा हरिश्चन्द्र सपनेमे ने राज-पाट सभ बोहा 
लेलैन। मुदा ई विचारबे ने केलैन जे राज-पाट राजवासीक छिऐक आकि अपन खतियानी छी..! 


लगले लाल भाइक मन मोड़ लेलकैन। मोड़ ई लेलकैन जे भोरमे सपना देखलौं। मुदा भोरक सपना कहब 
केकरा? जँ समयपर सुतल रहितौ, जइसँ नीन पुरि गेल रहैत आ उठैसँ पहिनहि भोरमे जँ सपना देखने 
रहितौं तखन, एक बात होइत। मुदा भरि राति आन-आन काजमे बाँझल रही आ भोरमे पलखैत भेलापर अराम 
करए ओछाइनपर गेलौं कि नीनक संग सपनो चलि आएल, एहेन सपनाकें कोन सपना कहब? ई तँ भेल जे 
विद्यालयमे नाओं लिखौलौं आ स्नातकक सुख मनमे नाचए लगल वा आमक आँठी रोपलौं आ मने-मन आम-चूरा 
खाए लगलौं..! असल सपना तँ ओ ने हएत जे विद्यालयमे प्रवेश केलौं आ एक-एक अक्षरकें सीखि ओकरा 
जोड-घटाउ, गुणा-भाग करेत स्नातकक श्रेणीमे पहुँच अपनाकें स्नातकक सुख देब। आकि तुलसीकृत 
रामायणिक एक पाँति- 'दैहिक दैविक भौतिक तापा, रामराज्य कबहुँ नहि व्यापा... ।' रटि लोकक बीच प्रवचन 
केना दऽ सके छी। आम-चूरा खाइसँ पहिने, चूरा केना बनैए आ आममे सुअदगर रस वा गुद्दा केना अबै छै; 
तेकरा जखन मनमे मथि लेब तखन ने मैथिली शब्द बुझबै। तैबीच बुलेट गोलीसँ टिटही मारू आ गुलेतीक 
गुल्लीसँ सिंहक शिकार खेलै जाउ...। तुलसी बाबा तमसा कऽ रामायणमे ई पाँति लीखि देलैन सेहो बात 
नहियेँ अछि। ओ देह आ आत्माक स्पष्ट व्याख्या करैत लिखला अछि। खाएर जे अछि ओ रामायणिक बात 
भेल। किए तँ तुलसी दास सेहो सगुन रूप रामेकें पूज्य मानि जीवन भरि पूजन करैत रहला आ कबीरो दास 
रामेकें पूज्य मानि जीवन भरि पूजन करैत रहला मुदा दुनूक राम एके छैथ वा गुण-शीलक हिसाबसँ दू छैथ 

ओ तँ वएह दुनू गोरे अपन पनचैतियो करता आ कातमे बैस आत्मारामो देखबे करता। तइसँ लाल भायकें 
कोन मतलब छैन। हुनकर मन तँ अपने भोरक चक्रमे भौराएल छैन। तइ बीच सुचित्रा पुन: लगमे आबि 
बजली- 


“घरेक बरेड़ी मने-मन गनैत रहब आकि भोर भेल दुनियाँ गनए जाएब..?” 


पत्नीक बात सुनि लाल भायके तामस नहि उठलैन। नइ उठैक कारण भेलैन जे भौराएल शब्द पत्नीक मुहसँ 
सुनलैन। भौरे ने दिनक अन्तिम पहरमे कमलक सिनेह पेब, अपने-आपकें समरपित करैत बिसरभोर होइत 
भोरक पहर कमलकें छोड़ि दुनियाँ देखए उड़ैए। ओना, लाल भाइक मन कमल आ भ्रमरक बीच जरूर गेलैन 
मुदा बेसी काल टिकलैन नहि। लगले अपन सपनाक दृश्य सोझहामे फेर आबि गेलैन। अपन मनक सपनाकें 
मनेमे दाबि विचारए लगला। जँ अपन मनक सपनाकें पत्नीक सोझमे खोलब आ ओ अँगने-अँगने टहैल-टहैल 
परसादी बाँटए लगती, माने आन-आनकें कहती, अनेरे होत्‌-सँ-होतान हएत। किए तँ कम आँट-पेटक लोकक 
कानमे, कोनो गम्भीर विचार वा पैघ विचार, गेने अनेरे कान कुकुअए लगैए आ जेहो विचार लोकको कहैबला 
नहि रहल सेहो विचार लोकक बीच बीआ-वाण (छिटा) भऽ जाइए। पल्नीपर सँ मन हटि लाल भायकेँ अपन 
सपनापर आबि गेलैन। अबिते मन कहलकैन जे अपने तँ सपनाक अस्सल विचार किछु बुझि नहि रहल छी, 
आ दोसरकें पुछि जँ बुझि नहि लेब तखन अनेरे मनमे बोझ बनल रहत जइसँ ने कोनो काज करैमे मन 
लागत आ ने असथिरे रहि पएत। जँ बलजोरी किछु करबो करब तँ नीको-अधला बनि सकिते अछि। सघन 
बोनकं कातसँ देखते जहिना मन डरेबो करैए आ हेराइक सम्भावना सेहो रहैए तहिना लाल भाइक मनमे भऽ 
रहल छेलैन। ने किछु करैत बनि रहल छेलैन आ ने किछु नहि करैत बनि रहल छेलैन। गुन-धुनमे पडल 
मनमे उठलैन जे जाबे मनुख अपन गुन-धुनकें धुनकीमे धुनि रूइया जकाँ हल-हलका नइ लेत ताबत अकासमे 
उड़ि केना सकैए। तइले ते कोनो ज्ञानी, जानकारसँ पुछिये कऽ ने ओकर गुणनक्रिया कऽ सके छी। 


सौनक मेघ जकाँ लाल भाइक मन उमैड़ कऽ घुमडलैन। घुमैड़ते विचार उठलैन जे अपन परिवारे नहि, 
गामोक लोक गुरुकाकाकें सपनोक पारखी आ जीवनोक पारखी बुझै छैन तँए हुनकासँ पुछि लेब बेसी नीक 
हएत... । लाल भाइक मन मानि गेलैन जे गुरुकाकाकें अपन पेटोक सभ बात आ सपनोक सभ दृश्य 
सुनौलासँ किछु-ने-किछु रास्ता भेटबो करबे करत। जँ संतोषप्रद, सबुरगर विचार भेटत तँ ओइपर अमल 
करब आ जाँ से नहि भेटत तँ या तँ आगू बढि दोसरोकें पुछबैन वा ताधेर अमलमे नहि आनब जाधैर सपनाक 
फलाफलक आगमन नहि हएत । 

गुरु कक्काक असल नाम ज्ञानदेव छिऐन, जे लाल भाइक पितियौत बाबाक सम्बन्धमे लगै छैन। जहिना आनो- 
आन लोककें माता-पिता वा समाजक देल छठियारीक नाओं तर पड़ि जाइए आ कर्मगत वा बेवसायगत नामक 
सिरजन भऽ जाइए, तहिना ज्ञानदेव काकाकें सेहो भेलैन। “ज्ञानदेव” नाम बुट़े-पुरान टा जनै छैन, माने 
छठियारी रातिक देल नाम, बाँकी नवको पीढ़ी आ पुरानो पीढ़ीक ओहन लोक जिनका ज्ञानदेव कक्काक 
छठियारीक नाम नहि बुझल छैन, गुरुए-कक्काक रूपमे जनै छैन। ओना, तइमे एकटा विशेष बात ईहो भऽ गेल 
छैन जे अपन छोट भैयारियो आ जे बेटा-भातीजक अंगीतमे छैन सेहो आ जे तेसर पीढ़ीक नाति-पोताक 
अंगीतमे छैन सेहो, सभ गुरुए काका कहै छैन । 


लाल भाय गुरुकाका ऐठाम अपन सपनाक विचार करैक खियालसँ विदा भेला। पल्नीकॅ किछु ने ओइ विषयमे 
कहलैन। कहलैन खाली एतबे जे कनी गुरुकाका-ऐठाम एकटा काजे जाइ छी। 


ओना, सुचित्रा भौजी सेहो, जखनसँ लाल भाइ ओछाइनपर सँ उठला आ मनक संग चेहरो मौलाएल-मौलाएल 
सन बुझि पडलैन तखनसँ मने-मन हिनके-दे सोचि रहल छेली, मुदा हैं-हूँ. किछु बाजि नइ रहल छेली। 


भिनसरक आठ बजे समय। फागुन मास, तँए समयमे मस्ती आबि गेल छल। गुरुकाका पार्वतीपुरक घटनापर 
विचार कऽ रहल छला। अजीव घटना पार्वतीपुर महंथानाक अछि..! कहियासँ महंथाना स्थापित भेल से तँ 
नहि बुझल अछि मुदा पाँच पुस्तसँ, लगभग डेढ़ साए बर्खसँ तँ जरूर बुझल अछि। अखन जे महंथानाक 
महंथ छैथ हुनकर नाओं शंकरदास छिऐन। हिनकासँ पूर्व शंकरदेव दास छला। शंकरदेव दाससँ पहिने महादेव 
दास छला। महादेव दाससँ पहिने देवदास छला आ देवदाससँ पहिने शंकरदास छला। अखन जिला-जवारमे 
सभसँ नमहर पार्वतीए-पुरक महंथाना अछि, जे देशक राजधानी जकाँ अछि। अखन तक पार्वतीपुर स्थानक 
चलैन रहल अछि जे महंथजी गाइयक दूधसँ दुनू साँझ नहाइ छैथ। घटना ई भेल जे परसू रातिमे महंथजीकें 
अपने चोरी भऽ गेलैन। ऐठाम अष्टघातुक मूर्तिक चोरी नहि, जीवित महंथजीक चोरी भऽ गेलैन। अजीव 
घटना तँए अछि। 


गुरु कक्काक मनमे सिनेमाक रील जकाँ पार्वतीपुरक महंथक घटना चलए लगलैन। ओना, आँखिक देखल 
घटना छेलैन नहि। किए तँ आँखिक देखल वा कानेक सुनल कोनो वस्तु वा घटना किए ने होउ मुदा देखला 
पछाइत वा सुनला पछाइत मन तँ मनन करिते अछि। तहिना गुरुकाका सेहो ओकर जोड़-घटाउ-गुणा-भाग 
कऽ रहल छला। घटना भेल केना? चारिम दिन करीब चालीस-पचासटा दाढ़ी-केश बढ़ौल बबाजीक रूपमे 
बैग-एटैची नेने अयोध्यासँ जनकपुरक तीर्थयात्री कहि पार्वतीपुर-स्थानपर पहुँचल। एक तँ अयोध्या वासी, एकर 
माने साकेत नहि बुझब, दोसर जनकपुरक तीर्थयात्री, तँए स्थानमे नीक जकाँ आगत-भागत सभकें भेलैन। ने 

खाइ-पीबैक कमी स्थानमे आ ने खुऔनिहार-पीयौनिहारक कमी। सभकेँ रहैक नीक बेवस्थो भेलैन। साँझक 
करीब आठ बजे साए-डेढ़ साए यात्री फेर पहुँचल। सबहक आगत-भागत नीक जकाँ भेलैन। निसभेर रातिमे 
घटना भेल। महंथजी ला-पता भऽ गेला। दिनमे, जे तीर्थयात्रीक समूह छल ओ स्थान पकैड़ लेलक आ जेते 
पहिलुका सभ छला सभकेँ साए-साए बेर कान पकैड़ उठा-बैसा पुन: स्थानमे रखि लेलकैन। गुरुकक्काक मुहसँ 
अनायासे फुटलैन- “हद भऽ गेल..!” 


ओना, गुरुकाका असगरे छला, दोसर कियो सुननिहार नहियेँ छल, मुदा तहीकाल लाल भाय जे पहुँचला से 
अझप्पे सुनलैन । 


गुरुकक्काक मुहसँ सुनल- 'हद भऽ गेल! सुनि लाल भाइक मन अपनो दिस ठहकलैन जे अपनो तँ हद पार 
कइये नेने छी...। गुरु कक्काक लगमे लाल भाय पहुँचते बजला- 


“गोड़ लगै छी गुरुकाका..!” 
गुरुकक्काक मन पार्वतीपुरमे टहैल रहल छेलैन। तैबीच 'गोड़ लगै छी” सुनिते गुरुकाका चौंकैत बजला- 


“नीके रहह बौआ! तोरासँ भेंट करैक मन केता दिनसँ होइ छल, मुदा पलखतिक दुआरे जा नहि पबै छेलौं। 
भने तूँ आबिये गेलह। कहह, की हाल-चाल छह?” 


गुरुकक्काक विचार सुनि, ओना लाल भाइक मुहसँ निकैल गेल छेलैन- 'बड़बढ़ियाँ', मुदा अखन तक जे मनमे 
अपन सपना लटैक कऽ झुलिये रहल छेलैन, तइसँ भिन्न गुरुकक्काक मुहसँ 'हद भऽ गेल” सुनि दोसरो-तेसरो 
विचार मनकें झुलझुला देलकैन, मुदा बजला नहि। 


अपने मनक बातकें चालैत गुरुकाका बजला- 
“बौआ सहदेव, पार्वतीपुरक घटनो किछु बुझलह अछि?” 


ओना, अपन कानसँ एक गोटाक मुँहक बात सुनब एक बात भेल, आ वएह घटना वा कोनो विचार दू-चारि- 
पाँच-दस बेकतीक मुहसँ सुनब दोसर भेल। जे पहिलुकासँ पक्का भेबे कएल। मुदा ठीक एकर विपरीत, एक 
गोटाक मुहसँ कोनो अपना संग घटित भेल घटना वा अपना सोझमे घटित घटनाकें सुनब आ अपना संग बिनु 
घटल घटना वा बिनु देखल घटना वा घटित घटनाकारक मुहसँ नहि सुनि आनक मुहसँ सुनल सेहो होइते 
अछि। मुदा अपन मनक विचारमे नहि ओझरा लाल भाय बजला- 

“मौगी-मेहैरिक मुहसँ जरूर किछु-किछु सुनलौं मुदा ओइपर धियान नहि देलिएऐ, तँए बुझू जे नहियें सुनलौं 
अछि | 99 


शास्त्रीय विचारक लोक गुरुकाका छथिए, विचारकैँ छील-बना बजला- 
“तखन तोरे समाचार विचारपूर्ण हेतह। की सुनलह से बाजह।” 


गुरुकक्काक बात सुनि लाल भाय असमंजसमे पड़ि गेला। असमंजसमे ई पड़ला जे जेकरा हम मौगी-मेहैरिक 
बात बुझि मोजर नइ दइ छी, तेकरे गुरुकाका अस्सल विचार बुझै छैथ! ..लाल भाइक मनमे जेना उदवेग 
चढ़लैन तहिना बजला- 


“काका, अखन बेटा-भातीजक सम्बन्ध नहि बुझू। हम संवाद वाहक भेलौं आ अहाँ संवाद ग्राहक भेलौं। तँए 
कहैमे एको रत्ती धकचुक्की नइ अछि।” 


लाल भाइक बात सुनि गुरुकक्काक मन जेना चपचपा गेलैन तहिना चपचपीक संग मुहसँ निकललैन - 
“बौआ सहदेव! परिवार हुअ कि समाज, सत्‌ बात बजैमे एको पाइ धकचुकाइ नहि।” 


w 


गुरुकक्काक बात सुनि लाल भाइक मन फेर ओझरा गेलैन। ओझरा ई गेलैन जे एहनो तँ आँखिक सोझमे 
अछिए जे आँखि जेकरा देखलक चोरि करैत, न्यायालय ओकरा चोरि करैत नइ देखलक । तखन ओकरा की 
बुझब? मुदा लगले लाल भाइक मनक विचार आगू बढ़ि गेलैन। आगू बढ़िते मन सुझौलकैन जे केकरो मुँहक 
सुनले बात ने बाजब, तँए पहिने ओकरे नाओं किए ने अगुआ कऽ बाजी। ..लाल भाय बजला- 


“काका, महिनाथपुरवाली भौजी ओही महंथानामे फूल तोड़ैक काज करै छैथ, वएह बाजल छेली जे महंथजी 
एकटा नअ-दस बर्खक चेलीक संग काशी घुमए गेला हेन। चोरी, माने महंथजीक चोरीक समाचार सोल्होअना 
अफवाह छी।” 


लाल भाइक बात सुनि गुरुकाका बजला- “तोरे सुनलाहा विचार सत्‌ भऽ सकैए, सहदेव ।” 
गुरुकक्काक मुहसँ “सत्‌ विचार' खसिते जेना लाल भाय चौंकैत चकोना होइत बजला- 
“काका, हमर नाम अगुआ कऽ नहि बाजब जे सहदेव बाजल छल। महिनाथपुरवाली भौजीक नाओं अगुआ 


कऽ बाजब। ” 

गुरुकाका बजला- 


“कहलह ते बड़ सुन्नर विचार, मुदा हमर कान तँ तोरे मुँहक बात सुनलक। अच्छा छोडह ऐ सभ बातकें, ने 
तूँ किछु महंथानाक समाचार पसारह आ ने हम पसारब। अनेरे दू-तीन घन्टा समय पानिमे चलि गेल।” 


लाल भाय बजला- 
“काका, आइ भोरमे जखनसँ सपना देखलौं तखनसँ मन डेराएल-डेराएल सन भऽ गेल अछि।” 


लाल भाइक मुहसँ सुनल 'डेराएल-डेराएल सन” सुनि गुरुकाका लाल भायपर सँ नजैर निच्चाँ उतारि मने-मन 
विचारि बजला- 


“सपना तँ सपना छी, ओइसँ डेरेबाक की अछि। ओना, सपनोक दू रूप अछि। जहिना अनुकूल आसक्ति आ 
प्रतिकूल आसक्तिक बीच अछि। एकटा जहिना अकास चढ़ा दइए तहिना दोसर, पताल दिस सेहो धकेलिये 
दइए।” 


गुरुकक्काक विचार नीक जकाँ लाल भाय नहि बुझि सकला तँए मन अकबका गेलैन। मुदा लगले अपने मन 
सुझौलकैन जे जखन गुरुकाकासँ पुछैये-ले आएल छी, आ एक बेरमे नहि बुझि पबै छी, तँ किए ने दोहरा- 
तेहरा खरिआरि कऽ पुछि खरिआरि ली। ..लाल भाय बजला- “काका, एना झाँपन-तोपन दऽ कऽ बाजब 
तखन हम थोड़े बुझब। एक तँ अहाँ अपने ओहन लोक छी जे जेहेन लोक देखै छिएऐ तेहेन वेष बना लइ 
छी। माने ई जे जिनकासँ गप करै छी हुनकर भाषो-शैली आ भावो-अभाव आ ओही भावो-अभावमे गप-सप्प 
करै छी। जे कोनो विषयकें जडियो-मूलकें खोजि निकालि दइए, आ कोनोकें झाँपि-तोपि मटिआइये दइते 
अछि |” 


लाल भाइक बात सुनि गुरुकाका बुझि गेला जे सहदेव अपन बात माने सपनाक बात, जडि-मूलसँ बुझए चाहि 
रहल अछि । प्रश्नकर्ताक प्रश्नक भावनाक जेहेन गहराइ वा जेहेन छीछलपन होइए ओइ अनुकूल ओकर उत्तर 
देबे ने ओकरा-ले समीचीन होइए। अपनकें एक स्तरपर, माने जीवनके एक सीढ़ीपर ठाढ़ करैत गुरुकाका 
बजला- 


“बौआ, कनी जड़िसँ बुझा कऽ बाजह।” 


गुरुकक्काक जिज्ञासा देख लाल भाय बजला- 

“काका, निसभेर नीनमे रही। मनमे सपना जगि गेल। सपनाकें जगिते देखलौं जे ओइ सघन बन बीच पहुँच 
गेलौं अछि, जइ बनमे बाघ-सिंह-भालू इत्यादि खुनपीबा जानवर सभ भरल अछि। डर भेल जे आब जान नहि 
बाँचत। तही काल डरे नीन टुटि गेल।” 


लाल भाइक विचारमे किछु एहेन विचार गुरुकाकाकें भेटिये गेलैन जे विचारणीय अछि, मुदा विषयकं माने 
सपनाकें हलकबैत गुरुकाका बजला- 


“बौआ सहदेव, सपना सपना छी। सभ कि राजा हरिश्चन्द्रे छी जे सपनाक पाछू पडि असमसानक ओगरवाही 
करत।” 


लाल भाइक मनकेँ सपना चोटाइये देने छैन जइसँ छाती थरथराइये रहल छेलैन मुदा तैयो विचारमे दृढ़ता 
अनैत बजला- 


w 


“काका, सपना जँ सपने होएत तखन लोककें लोक लग अनेरे बजैक कोन खगता छै। जहिना सपना देख 
सुति कऽ उठल तहिना बिनु देखल जकाँ अपन नित्यकर्ममे लगि जाएत, मुदा तैयो लोकके लोक किए कहै 
छै ? 99 


लाल भाइक विचारक भवलोककें देखैत गुरुकाका बजला- 


“बौआ, जखन सपनाक विचार करए चाहै छह तखन एक-एक शब्दक एक-एक अक्षरपर विचार करए पड़तह । 
“आगि लागल’ आ 'अगिलगौन', अक्षरक हिसाबसँ मोटा-मोटी एक्के अछि। मात्र एक अक्षर आ दू मात्रामे अन्तर 
अछि। तइमे अक्षरक रूप बदलने “न” आ 'ल' सेहो बदैलते रहैए। आब तोहीं कहह जे दुनू- 'आगि लागल” 
आ 'अगिलगौन' एक्के भेल?” 


विचारक प्रवाहमे लाल भाय बजला- 

“से तँ नहि भेल।” 

गुरुकाका बजला- 

“बौआ, अपना सबहक बाप-दादाक अरजल यएह अमूल्य धन छिऐन।” 


गुरुकक्काक मुहसँ, 'बाप-दादाक अरजल अमूल्य धन” सुनि लाल भाय चौंकैत बजला- 


विदेह:मैथिली साहित्य आन्दोलन 


मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha समर्‌ http://www. videha.c0.i7 विदेह प्रथम मैथिली पाक्षिक ई पत्रिका Videha Ist Maithili Fortnightly ejournal बिए जैथेष 
त्येथिती शोक्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


“की अमूल्य धन, काका?” 
लाल भाइक आँखि-मे-आँखि गाडि गुरुकाका बजला- 


“बौआ, दुनियॉमे आ अपनो ऐठाम विभिन्न सम्प्रदाय सभ अछि, जे अपना-अपना ढंगे दुनियाँक विचार केनौं अछि 
आ करितो अछि, तही विचारमे सपनो अछि।” 


जेना कोनो पोखैरमे एकटा कमल फूल देख लोक बजबे करै छैथ जे 'फल्‍्लाँ पोखैरमे कमल अछि', तहिना 
सम्प्रदायक जे पोखैर अछि ओइमे कमल नइ अछि सेहो बात नहियें अछि। सेहो तँ अछिए। तहिना देवी 
भागवतमे साधना, उपनिषदमे ज्ञान, कुरानमे समाजिकता, बाइबिलमे सेहो समाजिकता वेदमे विद्वतापूर्ण तर्क, 
हिन्दू धर्मे व्यक्तिगत साधना आ गीतामे ज्ञान-साधना आ कर्मक समन्वय सेहो अछिए। 


ओना, लाल भाइक मन वौआए गेलैन। वौआइक कारण भेलैन जे अपन पढ़ल एकोटा पोथी वा ग्रन्थ नहि 
छेलैन मुदा कानसँ तँ सुनितो आबिए रहल छैथ आ सुनबो करिते छैथ। बजला- 


“गुरुकाका, दुनियाँ-जहानकें छोडू, अपने जान-जहानकें देखब बेसी नीक हएत। तँए अपन जे सपना अछि, 
तेतबे विचार दिअ ।” 


लाल भाइक बात सुनि गुरुकाका बिहुसैत बजला- 

“बौआ सहदेव, जखन तूँ अकछा रहल छह तखन मोटा-मोटी कहि दइ छिअ।” 

बिच्चेमे लाल भाय बजला- 

“मारू मुँह ऐ दुनियाँकें, अपने केना निश्चलपनगामी बनि जिनगीक गमन करब, तेतबे बुझा कऽ कहू।” 
गुरुकाका बजला- 


“बौआ! जहिना सघन बनमे बाघ-सिंह-भौल देखलह, तहिना सघन जीवनमे हजारो रंगक हाथो आ हाथक 
सफाइयो तँ अछिए।” 


गुरुकक्काक बात सुनि लाल भाय अकबका गेला मुदा अपनाकें संयमित करैत बजला- 


८ आरो ? ११ 

हँसैत गुरुकाका बजला- 


“आरो यहए जे तहिना सघन मेघ सेहो सघन बरसा दइते अछि । ” 


अपन मंतव्य editorial.staff.videha@gmail.c0m पर पठाउ । 

मुन्नाजी 

बीहनि कथा- असरा 

बेरहट लए किछु देलकै ? 

हँ ,बान्हि देलियै . 

हम जाइ हियै....., नै सुनलकै की ? 

सुनि गेली ,मुदा हमर मोन करै है जे आइ नै जेतै से नै हेतै ? 

आइ मासक अन्तिम तारीख हइ, जएह एक दिनक खोराकी के पाइ त' बढि जेतै. 
ओना मोन त' हमरो आगू - पाछू करैहए. ई कहतै बलू त' रहि जेबै! 


सब दिन त' एकरा थाका हारी रहिते हइ, आ घर अबै हइ त' बाले बच्चे सोहरल. हमरा लेल एकरा 
पलखति कहाँ रहै हइ. 


हे , पेट त' सबहक कोनहुना भरिए जाइ है. ई खाली, पेटे के सोचैत दिन, मास, बरख बितबैत रहओ. 


हम एकर पलखतिक असरे तकैत रहि जाइ हियै. आ एकरा लेल धानि सन! 


हे , एने आउ ने...... केवाडक विलइया ठक सँ उठल ! 


अपन मंतव्य editorial.staff.videha@gmail.c0m पर पठाउ । 

आनन्द कुमार झा 


कने हंसि लिअ 


आइ काल्हि कोरोना कालमे डिजिटल बैसारक धर्रोहि लागल अछि । कवि गोष्ठी, कथा गोष्ठी, विचार गोष्ठी 

, नाना प्रकारक गोष्ठीक आयोजन नित फेसबुक पर अबैत रहैत अछि । जे होइत रहबाक औचित्यो छैक । 
जीवनके चलेमान बनोने रहबाक लेल एकर आवश्यकता छैक । मुदा जखन सभटा फेसबुके पर हेबाक छैक 
तँ अहि परहक एक्सपर्ट्स लोकनिक मांग बढलैक अछि । ते चलाचलती छन्हि । सभ आयोजक लोकनिक 
मन पसीनक विशेषज्ञ भेटब कठिन छन्हि । साहित्यिक जाहि विधा पर कार्यक्रम राखल गेल छैक तकरे 
विशेषज्ञ हेताह तकर आब आवश्यक नहि रहलैक । आब ते बस ओहि कार्यक्रम के सफल बनेबाक छैक इएह 
उद्देश्य छैक नहिकि ओहि विधा , ओहि विधाक लोक के आगॉ बढेबाक छनि । उद्देश्य मात्र एतबहि हुनका 
समीक्षक बना चर्चित बनेबाक अछि । तें बेगर्ते कि करताह । नहिसँ तँ बढिया । आब लिअ आजुक 
बैसाडक विषय - वस्तु अछि - कथा नाटक कविता उपन्यासमे वर्तमान पीढीक योगदान । आब ते अतिथि 
लोकनि आयोजक लोकनिकें आश्वस्ति दए देने छथिन्ह । हमरा लोकनि अहि सेमिनारकॅ कोनो हालतमे सफल 
बनएब । आधा समय बितिगेल एखनधरि मूल मुद्दा पर बात नहि आबि सकल । आयोजक लोकनि विचलित 

। ओ संचालकके कनफुसकी करए लगलाह । कतए भसा रहलियैक अछि विमर्शकॅ । आब तँ संचालक 
आगत अतिथि लोकनिकॅ अपन बाट दिस आनैक प्रयास कएलनि । मुदा ओ असफल रहलाह । अन्ततोगत्वा 
संचालक जी स्वयं विमर्शक निष्कर्ष सुनबैत कहलखिन्ह - आजुक विमर्श रास्ता भटकि गेल अछि । कारण ई 
पहिल विमर्श कार्यक्रम छल । अहिमे ओ सभ बात कतहु नहि अएल जाहिलए ई विमर्श बजाआओल गेल छल 
। तथापि ई विमर्श हमर संस्थाक लेल फायदेमंद रहल । से अहि दुआरे जे अतिथि लोकनि जे किछु 
बजलाह ताहि सभ पर अगिला विमर्शक कार्यक्रम कए सकब । 


अपन मंतव्य editorial.staff.videha@gmail.c0m पर पठाउ। 

` आनन्द कुमार झा 
मैथिली नाटक आ ग्रामीण रंगमंच 


मैथिली नाटकक बासड़ीह थिक ग्रामीण रंगमंच । हमरा लोकनिक इतिहास कहैत अछि जे प्राचीन समयमे 
ज्ञान, यज्ञ , तप करैक भूमि रहल अछि मिथिला । एतए सम्पूर्ण भारतक लोक ज्ञान अर्जित करबाक लेल 
अबैत छल । से कहबाक तात्पर्य हमर ई थिक जे पूर्वमे अहिठाम एतेक नवीनता छल जे एतुका लोक 
विरक्त भए आन आकर्षण दिश कहिओ आकर्षित नहि होइत छल । तँ पलायन नहि होइत छल । मिथिलाक 
सभसँ पैघ खूबी छलैक जे जीविकोपार्जनक विधि-विधान आधुनिक रहितहुँ , तकरा उपरान्तो ग्राम्य जीवनक 
स्वरूप कहिओ नहि बदलल । तेँ हमरा ई कहैत कनिको असोकर्ज नहि भए पाबि रहल अछि जे मैथिली 
रंगमंचक विशुद्धरुपे ओकर जड़ि ग्रामीण रंगमंच थिक । बुझि सकैत छी जे ग्रामीण रंगमंच कतेक सशक्त 
छल जे विद्यापति जखन मैथिलीमे गोरख विजय नाटक लिखैत छथि तँ तकर मंचन एकटा सुदूर ग्राम भैरव 
स्थानमे (वर्त्तमानमे रैयाम पूर्वी पंचायत ) करैत छथि । जकर मुख्य अतिथि महराज शिव सिंह होइत छथि 
। आब आहा ग्रामीण रंगमंचक उत्कर्षक अन्दाजा लगा सकैत छी । बादमे ग्रामीण रंगमंच पूर्णरूपेण स्वतंत्र 
सेहो भेल । स्वतंत्र हम अहि अर्थमे कहैत छी । वर्तमान समयमे जे शहरी रंगमंच अछि ओ पूर्वग्रस्त रहैत 
छथि जे फल्ले नाटककारके नाटक हमरा करबाक अछि । चाहे ओ नाटक नीक होएक की बेजय होएक । 
तहिमे नाटककार सेहो अपन साहित्यक अपघात करैत रंगमंच पर कोना हमर नाटक हएत ताहि लेल 
साहित्यिक चिन्तनसँ बेसी ओ रंगमंचक चिन्तन करैत देखाइत रहैत छथि । जखनकि रंगमंचक चिन्तन 
केनिहार रंगकर्मीक समूह अछि । खैर , से कहै लगलहुँ - ग्रामीण रंगमंच पर जे नाटकक पोथी चयन 
करैक प्रक्रिया अछि ओ पूर्ण रुपसँ पारदर्शी पूर्वक होइत अछि । पहिने नाटक होएबाक सुरसार सुरुह होइत 
अछि । फेर दू - चारि - पाँच गोटएके ई भार देल जाइत छन्हि जे नाटकक पोथी कीनि आनथि । ओ 
लोकनि बजार जाके किताबक दोकानसँ तत्कालमे जतेक पढि सकलाह से पढि पोथी कीनि लैत छथि । 
ओना कतेको गोटए तँ भिन्सरसॅ साँझ कए दैत छथिन पोथी पढैत - पढैत । कतेक बेर तँ किताब 
दुकानदारसँ कहा - सुनी सेहो होमए लगैत अछि । एकटा पोथी बिकएबाक हेतु ओ भरि दिन बरदएल नहिने 
रहत । जे से पोथी सॉझखनधरि आबि गेलैक । बड़का दलान पर पहिनेसँ रंगकर्मी लोकनिकॅ जमघट 

लागल रहैत अछि पोथीक अएबाक प्रतिक्षामे । आब तँ हम पहिने पढब तँ हम पहिने पढब । किछुकाल 
छिनाछिनी होइत अछि । एहन उत्सुकता नहि देखल जएह । कतेक बेर तँ अहि छिनाछिनीमे पोथी सेहो 
फाटिचिट जाइत अछि । आब ते राति एक बजौ कि दू , भोरो भए जाउ , जाधरि सम्पूर्ण नाटकक पाठ 
नहि भए जाइत ता धरि के ससरत । ताधरि तँ सभक आंगनसँ कतेको समाद आबि गेलैक भोजन करबाक 
लेल । कएगोटेक आंगनमे तँ झगड़ा - झंझट सुरुह भए जाइत छैक । कतेक गोटएकें भोजन झॉपल 
राखल रहैत छल । घरमे सभ ठीक नहि रहलैक तँ उपासलो सुतैत देखलियैक अछि । आब नाटकक 
सलेक्शन भए गेल । रिहर्सल सुरुह भए गेल । नाटककारके कोनो सूचना नहि छन्हि । जे सम्पूर्ण 
समाजक अगुआ लोकनिक रिहर्सलसँ नाटक मंचनक परिणाम नीक बुझाइत छन्हि तहन बिचार होइत अछि जे 
अहि लेखककैँ बजाआओल जएह । नाटककार अबै छथि । गामक लोकक संग नाटक देखैत छथि । मंच 
हुनका यथाशक्ति सम्मान करैत छथि । आब आहाँ कहू कतेक स्वतंत्र छल हमर ग्रामीण रंगमंच । कतौ 
भेदभाव नहि चयन प्रक्रियामे । कि वर्तमान समयमे आकि अवैबला समयमे ई पारदर्शिता सम्भव अछि ? 
नाटककारके धर्म छी ओ साहित्यिक दृष्टिकोणसॅ समाजक हितमे नाटक लिखबाक चाही । नहि कि रंगमंच 
पर कोना नीक हएत । रंगमंच पर कोना नीक हएतैक ताहि लेल हमर रंगकर्मी लोकनि सतत प्रयासरत रहैत 
छथि । आधुनिक रंगमंच पर कोनो चीज देखएब आब असम्भव नहि रहलैक । 

) ।  नबोनारायण मिश्र 


एकटा पाकल आम 


भाइमे एकसरे, परम दुलारू पाँच बर्षीय बालक इईश्वरजी अपन पिता द्वारा देल गेल मात्र एकटा पाकल आमपर 
प्रतिक्रियामे खिन्न होइत बाजि उठल-"पापा, एतेक रास आम किनलहँँ अछि, एहिमे हमर हिस्सा एकहिटा भेल?" 
जँ सएह, तैयो शंकर भाइजी (खासे पितियौत) हमरा स बाछि कऽ एकहुटा वस्तु नहि खाइत छथि तँइ हेतु 
कमसँ कम एकहुटा आर आम हुनका लेल दिअ। एकसरे खेनाइ हमरा नीक नहि लगैए। पिताकें पुत्र द्वारा 
पूछल गेल एहन प्रश्नक आशा नहि छलन्हि । बारम्बार एकहि बातक आग्रहसँ तंग भऽ पिता पोलहबैत बाजि 
उठलाह - बेटा, जँ ओकरो सभक भार-चिन्ता हमहीं रखितहुँ तखन भिन्ने किएक होइतहँ? एही लेल ओकरा 
सभसँ भिन्न भेलहुँ जे अहाँकें सभ वस्तुक सुविधा ओकरासँ बेसी भेटय।। अहाँ बकलेल नेना जकाँ हठ 
पकरने छी। ओतेक जे हम ताकय लागब तखन आर दू किलो आम कीनय परत। 

पिताक उत्तर सुनि इश्वरजी निरास होइत बाजि उठल- ठीक छैक, हम अहाँकें आब कहियो तंग नहि करब, 
हमर चिन्ता छोडि दिअ। हम दूनू भाइ एकहिटा आममे आधा-आधा बाँटि कऽ खा लेब। ताहिमे नहि ने अहाँ 
आ माय हमरा रोकब? 


(नबोनारायण मिश्रजीक ई रचना कर्णामृतक जुलाई-सितम्बर २००४ मे लघुकथा कहि प्रकाशित भेल छल) 

FR 


॥। » आशीष अनचिन्हार 


घर 


घर तीन प्रकारक होइत छैक। उच्च, मध्यम आ निम्न। एकर आरो भेद उपभेद भए सकैत छैक मुदा ताहिसँ 


हमरा कोनो बहस नहि। ओहिठाम हम जाहि घरक खेरहा कहब से भेल मध्यम। तँ आगा सुनू खेरहा मध्यम 
घरक । घरक मतलब मध्यम घर बुझल जाए। 


प्रत्येक घर ओ जीव होइत छैक जे मनमानी कए सकए। तुच्छ आर्दशक संग। तानाशाहीक बिना कोनो घर, 
घर नहि होइत छैक, चाहे ओ हमर घर हो वा कि अहाँक। सत्त इएह थिक। घर काठ अथवा ईंटासँ नहि, 
हुक्मसँ बनैत छैक। घर भूकंप अथवा तोड़लासँ नहि, हुक्म तोड़लापर टुटैत छैक। घर ओ नहि जाहिमे केओ 
फरमाइश कए सकल। घर ओ छैक जाहिमे हाथ उठा कए दए दिऔक। जकरा भागमे जे होएतैक से 
भेटतैक । 


घर अपना मोने किछु नहि होइत छैक। होइत छैक सभक मर्जीसँ मुदा ई घरे थिक जे अपन मर्जी के 
सभहक मर्जी बुझए लगैत अछि। ओकरा ईहो मोन नहि रहैत छैक जे हमर अस्तित्व कतएसँ अछि। ई घरे 
थिक जे जानि बुझि कए कोतबालक पदवी लैए प्रचुर योग्यता आ संभावनाक अछैतो प्रत्येक समय ओ 
कोतवालीक रुतबा देखबैत छैक अनेरो। ई घरे थिक जे कोतवाल बनि सूति रहैत अछि आ निन्नमे गबैत 
रहैए-'जगले रहिअह हो भाए। आ चोर चुप्पचाप माल निकालि लैत अछि ।घरकें दसटा आँखि होइत छैक 
दसटा दिशाक रूपें जे सदिखन लाल टरेस रहैत छैक। आ ई आँखि देखिते दोसरक आँखि झुकि जाइत 
छैक अनायास। घरक एकटा गरदनिमे एक लाख हाथीक आवाज रहैत छैक। कनिकतो खखसलापर लोकक 
पएर थकमका जाइत छैक। कान फाटि जाइत छैक। माथ दुखाए लगैत छैक अपने मने। लगही-नदी बंद 
भए जाइत छैक । 


प्रारंभिक वाक्य-: घर हिटलर अछि वा हिटलरे घर अछि एकर खोज करब आवश्यक । 

घर ओ जगह थिक जाहि ठामक घैलमे नोर भरल रहैत छैक आ चूल्हापर चढ़ाओल रहैत छैक हँसी। पिआस 
लगलापर लोक नोर पिबैत छैक आ भूख लगलापर हँसी चिबबैत छैक से अहाँ सभ बिनु लिखने बूझि गेल 
होएबैक । घरक लोक जखन लगही करैत होएतैक तखन नोर निकलेत होएतैक पोखरि दिस जाए कालमे 
हुँसी। आ लोक जतए लगही करैत छैक ओहिठाम फुटि जाइत छैक मोनि। दिसा फिरलाहा जगहपर जनमि 
जाइत छैक गाछ। कथीक से सोचि लिअ। आ मोनि जतेक गहीर भेल चल जाइत छैक ओहि महक पानि 
ततबे सुखाएल जाइत छैक। गाछ जतेक नमहर होइत छैक, मनहूसी ओतबे नमहर भए जाइत छैक। गाछक 
डारि -पात नमरि जाइत छैक, सांसारिक समस्या जकाँ। 


हँ, एकटा गप्प आरो होइत छैक। पाहुन-परक अएलापर घैलक नोर नहि देल जाइत छैक। रान्हल हँसी 
जरूर भेटैत छैक। पाहुनक जखन लगही करैत छथि तखन मोनि नहि फुटैत छैक। हँ, दिसा फिरलापर 
गाछ जरूर जनमि जाइत छैक। आ सहयोग देबए लगैत छैक पहिनेसँ जनमल गाछकें। मोनि फुटैत अछि, 
गाछ जनमि जाइत अछि घरो-चलैत रहैए। 


भरत वाक्य - : नोर आ हँसीक माँझ घरक स्थान छैक। 


घर ओ जगह थिक, जाहि ठामसँ दू टा बाट फुटैत छैक। एकटा आगू दने आ दोसर पाछू दने। बाम 
दहिनक प्रश्ने नहि। आगू महँक बाट पकड़ब तँ घंटा भरि लागत चौटिआपर पहुँचबामे। आ चौबटिओ तेहने। 
केन्द्र बिन्दुसँ चारि टा बाट निकलल आ फेर ओहि एक-एक बाटक शुरूआते में चौबटिआ फुटि गेल छैक आ 
क्रमश: प्रत्येक बाटमे एहनाहिते चौबटिआ फुटल छैक। आ अहाँ चौबटिआपर पहुँचि, थकमका जाएब। अथ- 
उथमे पड़ि जाएब। किछु नहि काज देत। कखनो सोचब जे ओहि बाटपर चलल जाए तँ कखने ओहिपर। 
घनचक्कर। किछु ने फुराएत। आ एहन समयमे बात अहाँ थाकि कए ओहि ठाम बैसि जाएब वा कोनो बाटपर 
चलि बिला जाएब वा पुनः घर घुरि जाए जहाजक चिड़ै जकाँ। आ जाँ पाछूक बाट पकड़ब तँ पाँचो मिनटसँ 
बेसी नहि लागत चौबटिआपर पहुँचएमे। मुदा ओही चारि मिनटमे पाँच जुगक अनुभव भए जाएत। गोठुल्लासँ 
आगू बढि पाएब जँ ओहि महँक निकलल बत्तीसँ आँखि माथ सही-सलामत बचि गेल तँ। आगू बढ़लापर दूगो 
घर बीचक एकटा गली भेटैत छैक। देहोसँ कम्म चौड़ा। कहिओ देबालमे लागि छिला जाएत। कहिओ 
किछु... । अगत्या पार कए जेबैक अहाँ कोनाहुतो ओहि गलीकें। आबि जएब चौबटिआपर। मुदा चौबटिआपर 
पाछूक बाटसँ पहुँचबाक पछातिओ अहाँक आगू में ओएह सनातन प्रश्न आबि ठाढ़ भए जाएत। कोन बाटपर 
बढ़ल जाए। निर्णय नहि कए सकब से हमरा बुझल अछि। आओर अंत में ओएह तीनटा उपाय-थाकि कए 
बैसि रहब वा अनचिन्हार बाटपर पएर बढ़ा देब वा घर घुरि आएब। 

ई घरे थिक जे दू-दूटा बाट राखिओ कए ककरो आँगा नहि बढ़ए दैत छैक। बृहस्पतिओ ग्रहसँ बेसी आकर्षण 
शक्ति छैक एकरामे। जतेक प्रबल शक्तिसँ अहाँ बाटपर बढ़बाक प्रयास करब एकर शक्ति ओतबे बढ़ल 
जाइत छैक। रामक समकालीन बालि जकाँ। आ अंतमे नुकाइए लेत ओ अपना पेटमे। घोर अन्हरियामे । 
पटकैत रहू माथ एहि देबालसँ ओहि देबालपर। टूटत नहि। फूटत नहि। 


निष्कर्ष वाक्य-: घर दू मूँहा अजगर थिक। 


घर ओएह थिक जे युग-युगसँ दुर्गा बनबाक देखैत देखैत मरि जाइत अछि। घर कहिओ ने बनि पबैत अछि 
दुर्गा। दुर्गाक दसटा हाथ आ एकटा मुँह देखि घर सोचैत रहि जाइत अछि जे दुर्गे जकाँ हमरो दसटा हाथसँ 
अबितै आ एकटा मुँहमे जाइत से कतेक नीक होइतैक। मुदा ई सपना देखिते-देखिते ओ भए जाइत छैक 
रावण। अबैत छैक दूटा हाथसँ मुदा जाइत छैक दस टा मूँहमे। कखनो कऽ घर ब्रम्हा आ रावणक 
रक्तसंबंधक प्रसंगमे सोचए लगैत अछि। सत्ते चतुर्मुखीक संतान दसमुखी केना ने हो। 


कहिओ-कहिओ घर सोचैत अछि जे दुर्गा नहि सही गणेश किएक नहि भए जाइत छी। पेट रहत मनुखक मूँह 
रहत जानवरक । जानवरक मूँहसँ दूभि-पात चिबाइए सकैत छी। सोहारी ओ भात तँ खएबामे कोनो दिक्कत 
नहि। मुदा घरक ईहो मनोकामना पूरा नहि भए पबैत छेक। आ रहि जाइत छैक ओ पहिनेहे जकाँ। कहिओ 
कए अधरतिआमे घर बिसुनाए लगैत अछि आ ओही कालमे ओकर बड़बड़ेनाइ चालू भए जाइत छैक । 
बड़बडेनाइमे ईहो मिलल रहैत छैक प्रार्थनाक रूपमे-हे भगवान वा तँ हमर मूँहे गाए कए दिआ वा पेटे। ई 
दूनु बड़का गुंडा अछि। खास कए ई पेट। आ अंतमे ई प्रलाप सेहो बन्न भऽ जाइत छैक आँखिक संगे-संग । 


निष्पति वाक्य -: घर बड्ड किछु सोचैत छैक मुदा ओ पूरा नहि भए पबैत छैक । 


घरे एकटा एहन जीव होइत अछि जे अपना भीतर बाजल गेल हरेक शब्दके रोकबाक लेल छोटोसँ छोट 
भुरकी बन्द कए दैत अछि। ई जनितो जे शब्दक दूत बसात होइत छैक। आ घरे तँ छैक जे दोसर ठामक 
गप्प सुनबाक लेल टाट की चारोकें हटा दैत छैक चाहे ओहिमे रहए बलापर पाथर खसौक वा पानि पड़ौक 
वा रौद लगौक। कोनो असरि नहि घरपर। आ एहन सामर्थ्य तँ घरे के हो जे घर में रहएबाला सभ पाथर, 
पानि रौदसँ भरि जाइत छैक मुदा ओ अपन काज कइएक निचैन होइए । 


छोट वाक्य -: घर मने ओ व्यापारी भेल जे कनेक लाभ लेल बड़का हानि के मोजर नहि दैछ आ बुझैछ जे 
हमरा पौ बारह अछि। 

कहिओ अहाँ सभ सोचलहुँ अछि जे आडनक घर आ दरबज्जाक घरमे की अंतर होइत छैक। नहि ने। 
प्रयासो नहि कएने होएबैक | ओना दरबाजापरक घरकें घर कहले. नहि जाइत छैक। तइओ...। आङनक घर 
मने घरबैआ केबाड़ लगा लेताह तँ चारू दिससँ सुरक्षित । दरबज्जाक घरमे अहाँ सुरक्षित भइओ .सकैत छी 
आ नहिओ भए सकैत छी। कतेको गोटाक घर आ दरबज्जामे मात्र एकटा टाटक अस्तित्व रहैत छैक। टाट 
हटा दिऔक कोन घर रहत कोन दरबज्जा से बुझि नहि पड़त। मुदा तैओ आडनक घर आ दरबज्जाक घरमे 
अंतर होइत छैक । 


आङनक घरमे अहाँ ककरोपर खिसिआ कए हाथ छोड़ि देबैक मुदा दरबज्जाक घरमे चुप रहबाक अतिरिक्त 
आन कोनो उपाय नहि। कारण जे होइक। आडनक घरमे केओ नोर बहा कए टाटकें अपन कथा कहि 
सकैत छथि। मुदा दरबज्जाक घरमे नोर की बेसी हँसिओ नहि सकैत छी। बेसी हँसब तँ लोक बताहे 
बूझत। आडनक घरक कोनो कोनगे एकटा कापी आ एकटा कलम रहैत छैक जाहिसँ लिखाइत छैक 
करेजक गप्प। दरबज्जाक घर महँँक काँपीपर लिखाइत छैक नून-तरकारीक हिसाब । 


नमहर वाक्य-: आङनक घरमे सहजता होइत छैक। दरबज्जाक घरमे कृत्रिमता । 


घर मने एकटा ओहन मंच जाहिपर होइत रहैत छैक हर समय रंग-बिरंगी चौकी तोड़ नाच। एही चौकी-तोड़ 
नाचकें लोक गँडिघुम्मा नाच कहैत जाइ छथि। आ नाचमे नटुआक जे घूमै घरक मूँह जरूर घूमि जाइत 
छैक। नाच खत्म भेलापर चौकी टूटल ककरो भेटतै की नहि भेटतै। मुदा टूटल मंच, टूटल घर जरूर 
भेटैत छैक। नाच शुरू होइत छैक चौकीतोड़क नामे मुदा अंतमे ओकर नाम रखबाक इच्छा भए जाइत छैक 
घरतोड़। मुदा ईहो एकरा अजगुते गप्प छैक जे एहि नाचक नाम हरेक बेर शुरू में चोकीतोड आ अंतमे 
घरतोड़ रहिते छैक। लोकको दूनू नाम पसिन्न छैक। एकटा नामसँ गुजर नहि चलतै। आ ई घरे अछि जे 
एहि नाचमे ओ स्वयं भूमिका लैए आ दोसरो घरकें भूमिका दैए। आ सभ मीलि कए खेलैए चौकीतोड़ उर्फ 
घरतोड़ नाच । 


आप्त वाक्य - : घर एकटा मंच छैक जाहिपर नाच होइत छैक। सभ मीलि नाचैए आ खुश होइए। साँझ 
होइए, भोर होइए। इजोरिआ जाइए अन्हरिआ अबैए। देबाल ढहैए, चार टुटैए। नेओं पड़ैए, पीलर गड़ाइए। 
एस्वेस्टस किनाइए वा छत ठोकाए। सभ किछु होइए। एक घरसँ एकैस घर होइए। होइत जाइए। होइत 
जएबाक लेल बाध्य होइए। 


अन्तिम वाक्य - : घर ओ घर नहि अछि जे पहिने छल। घर ओ घर नहि रहत जे एखन अछि। 

(कथा विधाक ई हमर दोसर प्रकाशित लघुकथा अछि जे कि पटनासँ प्रकाशित घर-बाहर नामक पत्रिकामे 


अक्टूबर-दिसम्बर 2008 अकमे प्रकाशित भेल छल। विदेहक पाठक एवं आन माध्यमक नव पाठक लेल हम 
एकरा एहिठाय दऽ रहल छी/- आशीष अनविन्हार) 


ऐ रचनापर अपन मंतव्य editorial.staff.videha@gmail.c0m पर पठाउ। 

लघुकथा 


पचहीबाली काकीक यात्रा-वृत्तांत 


उत्तिम काका बेसी दुखित भ' गेल रहथि।बेटा-पुतोहु इलाजक लेल ट्रेन सँ दिल्ली ल' 
गेलथिन। पचहीबाली काकी संगे रहबे करथिन। ओमहर सँ घुरती काल ट्रेनक टिकट नहि भेटि सकलैक । बेटा- 
पुतोहु कॅ लंदन जेबाक रहनि । तँ हिनका दुनू प्राणी कॅ हवाइ जहाजक टिकट कटा एयरपोर्ट तक पहुँचाक' ओ 
लोकनि समुझा-बुझाक' चलि गेलथिन।सउँसे गाम इ समाचार पसरि गेलैक जे पचहीबाली काकी हवा-जहाज 
पर चढ़िक' दिल्ली सँ गाम अयलीह अछि।इ सुनि सउँसे गामक आइ-माइ सभ हुनका ओतय जुटय 
लगलीह। काकीक आँगन मे बड़का मेले लागि गेल । 


काकी सिरागू घर सँ भगवती कें प्रणाम क' बहराइत छथि । आँगन मे लोकक जुटान देखि बजलीह - 
"काका केँ देखबाक लेल जुटै गेल छें गै? एहि लेल एतेक हसेरी बान्हि क' अबै गेलें हन?काका आब निकें 
छथुन! गै, अबै गेलेहें त' ब्रह्मक घोड़ा जकाँ किएक ठाढ़ छें सभ गोटे?असोरा पर पटिया - शीतलपाटी सभ 
मोडल राखल छौक,से आँखि मे रतौन्ही भेल छौक?सूझै नहि छौक?एक रत्ती ल' क' ओछा लेबें त' रोइयाँ 
भगन भ' जाइ जेतौह?सभ दिन भसन्नरि के भसन्नरिए रहि जाइ जेबें?हमर बेटा बियाह केने रहय,तँ कतेक 
घोल- फचक्का केने रहय लोक सभ?आइ ओकरे सभक परसादे हवा-जहाज पर चढ़िक' हमहीं ने एलियैक? 
आकि आन?बाज!" सभ गोटे बैसि जाइ गेलथिन।तखन दुलारपुरबाली कहलथिन - "बहिन,भैया आब पूरा निकें 
छथिन ने?" काकी बजलीह - "गै, बूढ़ देह भेलनि।दबाइ पर छथिन।तखन तैयो आब ठीके छथिन। एकटा 
भेल जे बेमारीक बहन्ने हमरो तीर्थ-बर्थ भ' गेल।गे मैया, की कहियोक?ओमहरक मौगी सभ बड्ड रभसल! 
केकरो माथ पर नूआँ नहि।हमहूँ, कहलहुँ जे गाम पर सौतिन सभ हमरे पुतोहु कें देखि-देखि नाक-मुँह 
चमकाबै छल ।छुछुनरी सभ एत्त' अबितय तखन ने चकबिदोर लगितैक?गै, की कहियौक?ओत्ते-ओत्ते टा घर 
नहि देखने रहियैक! एकटा होटल मे ल' गेल बौआ हमर।गे मैया सभ! तेहन छलछलौआ रहैक जे चली त' 

कतेक बेरि पिछडिक' मुँहे भरे खस' लागी।गै, अपना सभक दिसन लोक चलै छैक आ सीढ़ी रुकल रहै 
छैक । ओमहर देखलियैक जे सीढ़िये चलै छैक आ लोक सभ ओहि पर सवारी क' क' जाइ अछि,ठाढ़े- 

ठढ़े। उतरै काल जूँ कनियाँ हमरा पकडि नहि लेथि तँ तलमलाक कान- कपार फुटले-घर छल। गे दाइ, की 
कहियौक?होटल मे खाइ लेल भरि थारी द' गेल।बारीक सभ टोपा लगेने लागय जेना कोनो महराज साहेबक 
नातिए सभ हुए।एकटा बाटी मे गरम पानि आ नेबो काटि क' देने गेल।हम त' गद्दीबला कुरसी पर पलथी 
मारने बैसल रही । पानि मे नेबो गाडि पहिने पी लेलहुँ।गे मैया, लोक सभ हमरे दिस ताकि क' हँसय 

लागल ।कहलियैक जोर सँ-'की हँसता है?हमरा कोनो घेघ लटकल है?” बेटा-पुतोहु बुझाब' लागल,नहि तँ हम 
नानीक बियाह मोन पाड़ि देने रहितियनि। 


चल,हटा।हँँ, इ भेल जे महरौली, झंडाबला आ कालका माइ मंदिल दर्शन करा देलक । 


अबिती काल त' अजगुते खेला भ' गेल | हवा-जहाज पकड़ाब' ल' जाइ गेल।सर-सामान ल' लेलक।ओ 
एकटा घुमघुमौआ मशीन पर ध' देलकैक ।ओ कत'- ने- कहाँ चलि गेलैक |बौआ कहलक जे पटना मे अपने 
द' देतौक । डिल्ली मे एकटा मजगूत सूप कीनि लेने रही।ओ हाथे मे रहय।ओ छीनि क' लागल मशीन सँ 
जाँच कर'।हम कहलियैक- 'अइ मे कथी दूरता है?हुरिया?बड़ड सेहन्ता लगता है त' कोनो रोकता है। कीनि 
ने आनो आ दौ ने अपन बौह को।अनका समान पर कोन दाबी है केकरो?हल्ला केलहुँ त' आपस केलक। 


भीतर हवा-जहाज देखै छी त' बूझ ने जे बड़का बसे बूझ। ओहिना लोक सभ सीटे-सीट बैसल । एक 
गोटा के कहलियैक जे यौ हमरा कनी खिड़की लग बैस' दिय'।मोन घूम' लगैए,जी ओकाय लगैए।मुदा ओ 
मनसा कथी लेल मानत?काका बीच मे बैसि गेलथुन आ हम कात मे।कनी काल मे दू गो लटकी छौड़ी 
आबि मारितेक बात इशारा सँ कसरत क' क' बताब' लगलैक । हमरा किछु बुझेबे नहि केलक । कहलियैक -' 
हे गे छौड़ी, इमहर आ!की बजलें,से की हम बुझलियौक?ओ किदन-किदन कहि हमरा एगो फीता सँ सीट मे 
बान्हि देलक | कहलियैक जे एना मे लोक निकास-बात केना जाएगा?मुदा ओ हमरे सिखाब' लागल । एकरे कहै 
छैक- नतिनी सिखाबय बुढ़ नानी के! 


गे मैया! खूब रेस क' क' एक्के बेरि अकास ठेका देलकैक जहाज ।नीचाँबला घर सभ सलाइक डिब्बी 
जकाँ लागइ।मुदा हमरा ड'र नहि भेलहु।हेँ, कान बहुत फरफराय लागल ।एगो छौड़ी कें हाक 
देलहुँ। कहलियैक जे कनी कम रेस मे जहाज हाँक' कहौ, कान बेसी फरफरा रहा है।तखन ओ दूनू कान मे 
तूर ठूसि देलक । पटना मे उतरै काल दूनू छौड़ी कें एक-हकटा नमरी देलियैक जे किछु कीनि क' खा-पीबि 
लीहें। लेबे नहि करय।कहलियैक जे असिरबादी छियौक, राखि ले । कतेक हुज्जति केलियैक,तखन ओ सभ 

गोर लाग' लागल । बड्ड असिरबाद देलियैक । सभ सँ अजब तमाशा तँ समान लै काल भेल।सभक समान 
बेरा-बेरी मशीन पर नाचैए आ लोक हथोड़िया मारि ल' रहल अछि।एहि मे तँ केकरो समान केओ उचंगि पड़ा 
जेतैक । हमरो धोखा भ' गेल।पुतोहु नवका बैग कीनि देने रहथि,ललका।ओ दोसर उठा लेलक | बस, हम 
गछारलहुँ ओक्कर गट्टा । कहलियैक-' पचहीबाली के बैग आप किए लेते हैं?अपन समान सँ माने- मतलब 
रखिये। ओ किन्नहुँ मानबे नहि करय।धरा-पकड़ी हुअ' लागल । तखने काका बाजि उठलखुन- 'अपन बैग हइये 
आब आयल अछि।'तखन ओकरा छोड़लहुँ।बेमतलब सरकार झगड़ करबै छैक । 


की कहियौक,कनियों चंसगर नहि रहितहुँ त' भारी बिपति मे पडि गेल रहितहुँ कैक बेरि।तों सभ एक 
बेरि हवा-जहाज पर चढ़िक' देखबही तखन ने बुझबही! गै जगदंबा,हइ कनी सभकें तेल-सिंदूर क' ने 
दहीक |" एकर उपरांत पचहीबाली काकी सभकें अपन मोटरी सँ निकालि परसादी- बद्धी सभ बाँट' 
लगलीह।बजलीह- "तों सभ जाइ जइहें त' भरोराबाली, हाबीबाली आ नरुआरबाली कें सेहो पठा दीहें।सभ 
केओ हाल- चाल बूझ' आयल आ ओ तीनू बड़का महंथिन बनैए?कहि दिहैक,आबि क' परसादी ल' जाइ 
जायत,नहि त' सातो पुरखा के उकटि-पुकटि क' हाथ मे द' देबैक!" 


अपन मंतव्य editorial.staff.videha@gmail.c0m पर पठाउ। 

गहूमक रखबारी 


फूदे पुछलथिन -"यौ लूटे, तखनि सँ हाक द' रहल छी।अकानैत नहि छियैक?कनियों उनमुनेबो नहि 
केलहुँकोन अनमनामे लागल छलहुँ?एना अनमनायल किएक छी?ुँह किएक भकुआयल अछि?" 


लूटे कहलथिन- "की कहू भाय?इ गहूमक रखबारी लाहेब केलक। गहूम फटकायल असोरा पर धैल 

रहैक | काल्हि कनिकाल लेल झिसियाइ लगलैक । आध घंटाभरि फुँहिया गेलैक । केकरो धेयान नहि रहलैक । गहूम 
रहैक बोरामे। हमर नजरि गेल । हडबडा गेलहुँ। फुरफुराक' उठलहुँ।तलमलाक' खसलहुँ।बासन सभ ढनमना 
गेलैक ।कछमछा गेलहुँ | तैयो ओरियाक' उठलहुँ।घिसियाक' बोरा भीतर ल' गेलहुँ।तैयो गहूम सिमसिमा 

गेलैक । की करितहुँ?मोन मारि ओछान पर ऑघरा गेलहुँ। भोरे तरफराक' उठलहुँ। देखलियैक,रौद मरियायल 
रहैक | अगुतायल रही, मुदा असोथकित भ' सुस्ताय लगलहुँ। फेर मोन भेल जे गहूम पसारि दैत छियैक । पक्के 
पर छिड़िया देलियैक । एम्हर गहूम पर कौआ सभ लुबुधायल रहैक । चुगै लेल लुसफुसायल रहैक । नंग-चंग क' 
देलक ।बगिलमे सोंटा टेबियाक' धयने रही । जुमाक' चला देलियैक । ओम्हर सँ एकटा नेता लोक सभकेँ डोरिएने 
भोट माँग' आबि रहल रहैक। ओ सोंटा ओकरे कपार बजरि गेलैक। ओ डिरियाय लगलैक ।चिचियाय 

लगलैक । हम सिटपिटा गेलहुँ । केबाड बन्नक' क' गबदी मारि पडि रहलहुँ।ओ सभ बड़ीकाल धरि केबाड़ पीटैत 
रहल।चिकरैत रहल । नेता कहलकैक -'छोड़ि दही, एखन भोटक टाइम छैक।' तखन सँ जीह हड़हड़ 

करैए । ताहिमे अहाँ खडखड़ायल आबि गेलहुँ।ओ नेता बड्ड खबखबायल हेतैक,नहि यौ?कहूँ लोक जिता 
देलकैक, तखन यौ?बाप-रौ-बाप!" 


अपन मंतव्य editorial.staff.videha@gmail.c0m पर पठाउ। 

डॉ. चित्रलेखा 
मिथिलाक प्रसिद्ध लोक पर्वसामा-चकेबा 


मिथिलाक स्त्रीसमाजक अनुपम आ आदर्शक एकटा अद्भुत आ अत्यन्त मनोरंजक पावनि थिक सामा- 
चकेबा। स्कन्दपुराणक निम्नलिखित श्लोकक आधार मैथिल ललना लोकनि आदिकालहिसँ परम्परानुसार सामा- 
चकेबाक पावनि करैत आबि रहल छथि- 

“द्वारकायाञ्चकृष्णस्य पुत्री सामाऽतिसुन्दरी । 

साम्बस्य भगिनी सामा'माता जाम्बवती शुभा । । 

इतिकृष्णेन संशप्ता सामाऽभूतक्षितिपक्षिणी । 

चक्रबाक इति ख्यात: प्रियया सहितो वने | |”! 

मिथिलाक स्त्रीसमाज ई पावनि अखण्ड भातृ सुख, सर्वभौभाग्य एवं पुत्र-पौत्रादिक अर्थात्‌ सन्तानक 
कल्याणार्थक अतिरिक्त खास कऽ अपन पति आ भाइकें दीर्घायु, यशस्वी आ समृद्ध होएबाक कामनासँ करैत 
छथि। सम्पूर्ण मिथिलामे स्त्रीण लोकनिक पावनिमे इएह एकटा एहन पावनि अछि जे लगातार पन्द्रह दिन 
तक चलैत अछि। ई पावनि प्रतिवर्ष कार्तिक मासक द्वितीया शुक्लसँ प्रारम्भ भए पूर्णिमा धरि चलैत अछि। 
प्रायः एकर कारण ई अछि जे शास्त्रानुसार कार्तिक मास सभ पापक नाश करएबला आ भगवान विष्णुक 
सभसँ प्रिय मास थिक। एहि पावनिमे मैथिलानी लोकनि खास कऽ अपन भाईक कल्याणार्थ चुगिलाक मुँह 
जरबैत छथि। शायंकाल गीत गाबि नवका धानक शीशसँ हिनक पूजा कएल जाइत अछि। भातृद्वितीया दिनसँ 

ई पूजा प्रारम्भ होइत अछि आ कार्तिक पूर्णिमा दिन नवका चूड़ा-दही, गुड भोग लगा कऽ परिचारिका एवं 
धियापूता सभमे प्रसाद बॉटल जाइत अछि। वाटो बहिनोकें चौबटियापर अवस्थित कएल जाइत छन्हि। पन्द्रह 
दिन धरि मुन्हारि साँझ कऽ समा-चकेबाक डालाक अदला-बदली मैथिलीएमे मन्त्र पढ़ि-पढ़ि कएल जाइत 
अछि। डाला फेरलाक बाद कार्तिक पूर्णिमा दिन नानाप्रकारक पकमान बना कऽ बहीन, भाईके भोजन 
करओलाक बाद भाईक द्वारा ठेहुन लगा कःऽ मूर्ति सभ तोड़लाक बाद भाईक फाँड भरल जाइत अछि आ 
सामा-चकेबाकें अगिला वर्ष पुनः अएलाक नोत देलाक बाद विसर्जन कऽ देल जाइत अछि। ध्यातव्य जे ई 
पावनि अबितहिं मैथिल ललना लोकनिमे हर्षोल्लासक संग आनन्दक लहरि हिलकोर मारऽ लगैत छन्हि। कारण 
हुनका लोकनिकॅ अपन-अपन गीतक प्रदर्शन करबाक पूर्ण अवसर भेटि जाइत छन्हि। ई गीत गएबाक क्रम 
सायंकालसँ प्रारम्भ भए चारि-पाँच घन्टा तक चलैत रहैत अछि। 

मिथिलाक सामा-चकेबाक पूजा बड़ प्रख्यात अछि। ई पावनि मिथिलाक प्रायः प्रत्येक घरमे होइत अछि 
आ मात्र स्त्रीगणे लोकनि द्वारा ई सम्पादित कएल जाइत अछि। एकर मूल कारण अछि सामाक कथा, जे 
कथाक अवलोकनसँ स्वत: स्पष्ट भऽ जाएत। शोध-अन्वेषणसँ प्राप्त सामग्रीक आधारपर सामाक कथा तीन 
प्रकारक उपलब्ध होइत अछि- 

पहिल कथा :- सामा साम्बक बहिनि छलीह। ई अत्यन्त भव्य रूपलावण्यवतीक संग-संग बुधियारि 
(गुणवती) सेहो छलीह। ई अधिकांश समय मुनि लोकनिक आश्रम जाहि वनमे छलन्हि ततहि भ्रमणशील रहैत 
छलीह । वन-भ्रमण विचरणक आदति हिनका नैनेसँ छलन्हि। हिनका बलिप्रदान, होम, यज्ञ, वेद-पुराण पाठ आदि 
देखबा-सुनबामे खूब मोन लगैत छलन्हि। ओहिठामक होमाग्नि आ स्वच्छ शीतल हवा सेहो अत्यन्त स्वास्थ्यकर 
छल । 


श्यामा जखन नमहर भऽ गेलीह तखनहुँ ई ज्ञान यौवना बालकोतुहलवशात्‌ नेने जकाँ पूर्ववते निश्छलतासँ 
विचरण करैत रहलीह। एहन अपूर्वसुन्दरि वालाकें देखि मुनि लोकनिकें पूर्ण आशंका ओ स्नदेह भेलन्हि जे 
कहीं मुनिकुमार लोकनिक चंचल मोन जे वायुवेगहुँसँँ अत्यधिक तीव्र होएबाक कारणें डोलि ने जान्हि, तँ 
सामाकें मना कएलन्हि जे ओ आश्रमणक निकट भोरे-भोर नहिं आबथि। किन्तु निश्छल पवित्र मोन वाली सामा 
बारम्बार मुनि लोकनिक द्वारा मना कएलहुँ पर ओ नहिं मानलन्हि। तखन क्रोधक आवेश मे आबि ओ मुनि 
लोकनि शाप दऽ देल जे 'अहाँ पक्षी भऽ जाउ'। 


मुनि लोकनिक शापक कारणे सामा पक्षी बनि एमहर-ओमहर फुर-फुर करेत उड़ए पड़ए लगलीह । 
अशान्त मोनसँ मुनि आश्रमक निकट केवल चैं-चैं, टैं-टैं करैत ऐ डारिसँ ओइ डारि उड़थि फिरथि। कहाबत 
छैक जे 'वृथा न होहि देव ऋषि वाणी' | 

कृष्णक पुत्र साम्बकें ऋृषि-शापक ई अशुभ समाचार भेटलन्हि। ओ दायार्द्रचित्त भए ठेहुनियाँ दए दस 
हजार वर्ष धरि विष्णुसहस्रनामक पाठादि तप कए भगवान विष्णुकें प्रसन्न कएलन्हि। तत्पश्चात्‌ सामाक पक्षीत्व 
विमोचन भेलन्हि | 2 


दोसर कथा :- एक समय कोनो सरोवरमे कृष्ण भगवान अपन आठो पटरानी सभक संग नग्न-नग्ना 
जल-क्रीडामे लीन छलाह। चारूकातसँ ओहार आ परदाक पूर्ण प्रबन्ध छल । 

साम्बकें कौतुहलवशात्‌ परदाक इरोतमे भऽ जल-क्रीडा नुका कए देखबाक इच्छा भेलन्हि। ओ नुका कऽ 
परदामे छेद कए जल-क्रीड़ा देखए गेलाह। क्यो चुगिलाह जा कऽ भगवान कृष्णक चुगली लाड़ि देलक। साम्ब 
अपन माए लोकनिकें वस्त्रहीना देखबाक महापाप कएलन्हि तँ चुगिलाक चुगिलपनक कारणें क्रोधित भए कृष्ण 
हुनका शाप दऽ देलथिन्ह जे- अहाँ कोढ़ि भऽ जाउ'। कृष्णक शापक बाद साम्ब तुरत्ते गलित कुष्टसँ अत्यन्त 
पीडित भऽ गेलाह। गलित कुष्ट रोगक कष्ट देखि सूर्य भगवानकें दया लागि गेलन्हि। साम्बकें स्वप्रमे ओ 
अपन 2। टा उग्र नाम कहलन्हि। जाम्बवतीक पुत्र साम्ब, ओही 2 नामक (साम्बपुराणान्तर्गत सूर्यस्तवराजक) 
पाठ करए लगलाह। पापक फल भोगलाक पश्चात्‌ किछु दिनक बाद ओ रोगमुक्त भऽ गेलाह। हिनक पाठक 
अवधिमे हिनक बहिनि सामा अग्नि प्रज्वलित कए अपन भाइक जघन्य महापापक चुगली कएनिहार चुगिलाक 
नूआक मूर्ति बना कऽ जराएल करथि। तँ मिथिलामे ई कहबी प्रचलित छैक जे- 'चुगिला करए चुगली बिलाइ 
करए म्याउँ'। सामाक द्वारा अपन भाइक प्रति अगाध प्रेम ओ सहानुभूतियेक कारण कुलाङ्गना लोकनि सामाक 
पूजा-अर्चना करैत आबि रहल छथि | 

तेसर प्रचलित कथा :- इएह कथा मिथिलामे प्राचीन कालहिंसँ परम्परासँ प्रचलित अछि आ एही कथाक 
अनुरूप ई 'सामा-चकेबा'खेलाएल जाइत अछि। ई कथा एहि प्रकारें अछि :- 

एक समय ऋषि लोकनि सूत महाराजसँ कहलथिन्ह जे- हे सूत महाराज! हम सब अपनेक मुँह सँ 
अनेक इतिहास पुराणक कथाक श्रवण करैत आबि रहल छी। आई हमरा लोकनिक मोनमे सामाक सम्बन्धमे 
जिज्ञासा भेल अछि जे- एहि पृथ्वीपर सामाक पूजा किएक होइत छन्हि? ई सामा के थिकीह? ई किनकर पुत्री 
आ किनकर बहिन आ किनकर पत्नी छथि? पृथ्वीपर हिनकर पूजाक की विधान अछि? कृपया एहि वृतान्तकें 
सविस्तर सुनएबाक कृपा कएल जाए। ऋषिगणक आग्रहपर सूत महराज एहि 'सामा-चकेबा'क कथा सविस्तार 
सुनएबासँ पूर्व कहलन्हि जे आइ जे हम सामाक कथा एखन विस्तार सँ सुनबाऽ जा रहल छी ताहि सम्बन्ध ई 
कहि दी जे एहि कथाक श्रवणसंँ स्त्री सौभाग्वती होइत छथि आ सामाक पूजासँ स्त्रीण कृतकृत्य भऽ जाइत 
छथि। हे मुनिश्रेष्ठ लोकनि! आब विस्तारसँ ई कथा सुनू- 

“सामा श्री कृष्णक पुत्री छलीह। हिनक भाइक नाम साम्ब आ माएक नाम जाम्बवती छलन्हि। सामा 
अपूर्व सुन्दरीक संग-संग उदारता आदि गुणसँ सम्पन्न छलीह। सामा अपन सखी लोकनिक द्वारा सदैव प्रशंसित 

रहलीह। ओ नित्य ऋषि-मुनिक आश्रम जाए खेलाइत छलीह। एही प्रकारें हिनकर समय व्यतीत होइत छल। 
सामाक विवाह चारूवक्य (चक्रबाक) नामक एकटा समृद्ध युवकसँ भेल छलन्हि। हुनका एकटा डिहुली नामक 
नोकरनी छलन्हि। एकदिन सामा मुनिक आश्रमसँ घुरल अबैत छलीह कि बाटहिमे ओ डिहुली नामक नोकरनी 
हिनका देखि लेलकन्हि आ कृष्णक लग जा कऽ सामापर मिथ्या मनगढ़ंत आरोप लगा कऽ चुगली कऽ 
देलकन्हि जे- ई वृन्दावनमे टहलऽ जाइत छथि तँ ऋषि सभक संग रमण करैत छथि।' श्री कृष्ण सामाक 
चारित्रिक दोषारोपण सुनि अत्यन्त क्रोधित भए गेलाह आ ओही क्रोधमे सामाकें शाप दऽ देलन्हि जे- हे 
समा! जखन एहन स्वर्गतुलय घर कें छोडि अहाँ मुनिक निकट गेलहुँ, तँ जाउ! हम अहॉक शाप दैत छी जे 
पृथ्वीपर जा क$ वृन्दावनक जंगलेमे चकबी पक्षी बनि निवास करू |” श्री कृष्णक शापक कारण सामा चकबी 
पक्षी भऽ गेलीह। आ ओहो क्रोधमे आबि कऽ चुगिलपनक कारणें डिहुलीके शाप दऽ देलन्हि जे जहि मुँह सँ 
अहाँ हमरा पर मिथ्या मगनगढ़ंत आरोप लगौलहुँ ओ मुँह अहाँकें आगिसँ झरकाओल जाएत।” 

शापित सामा चकबी पक्षी बनि वृन्दावनमे रहऽ लगलीह। ओमहर हिनक पति चारूवक्य (चक्रबाक) एहि 
शापक घटना सुनि अत्यन्त दुःखी भऽ गेलाह आ विरहमे तुरत देवाधिदेव महादेवक अराधनामे लीन भऽ 
गेलाह। एक दिन महादेव सामाक पति चारूवक्यक तपस्यासँ प्रसन्न भए कहलन्हि जे- 'माँगू! अहाँ जे वरदान 
माँगब से हम देब।' तखन सामाक पति महादेवसँ कहलथिन्ह जे- हे महादेव! हमर पत्नी सामा अपन पिता श्री 
कृष्णक शापसँ पक्षी बनि गेलीह। हम आब हुनका वियोगमे नहिं जीवि सकैत छी। तँ हम जाहि कोने प्रकारें 
हुनका संग रहि पति-पल्नीक सुख प्राप्त कऽ सकी से वरदान दिअ। तखन महादेव एवमस्तु कहि देलथिन्ह। 
महादेवक एहि वरदानक पश्चात्‌ सामाक पति चारुवक्य (चक्रबाक) पत्नी सुख प्राप्त करबाक हेतु चकबा पक्षी 
बनि गेलाह। तत्पश्चात्‌ सामा आ चारुवक्य (चक्रबाक) दुनू गोटे (पति-पत्नी) पक्षी रूपमे वृन्दावनमे यत्र-तत्र- 
सर्वत्र संगे घुमि-फिरि दाम्पत्य जीवनबिताबए लगलाह | 

सामाक भाई साम्बके जखन अपन बहिन-बहिनोइकें शापित भऽ पक्षी बनि जएबाक घटनाक जानकारी 
भेटलन्हि तखन ओ बहुत दुःखी भऽ गेलाह आ अपन बहिन-बहिनोइक उद्धारक हेतु तत्क्षण एकाग्रचित्त भऽ कऽ 
भगवान विष्णुक पूजा प्रारम्भ कऽ देलन्हि। विष्णु सहस्त्र नामक विष्णुक स्तुतिसँ शंख-चक्र-गदाधारी भगवान 
विष्णु साम्बक समक्ष प्रकट भेलाह आ साम्बसँ कहलन्हि जे- हे पुत्र! हम अहाँक अराधनासँ अति प्रसनन छी। 
तँ अहाँ माँगू! जे वर माँगब से हम देब।' साम्ब कहलन्हि जे- हे नारायण! यदि अहाँ हमर अराधनासँ प्रसन्न छी 
तँ हमर एकमात्र शापित बहिन-बहिनोईकें जे पक्षीक रूपमे आइ दर-दर जंगले-जंगल भटकि रहल छथि तनिका 
पुन: वास्तविक मनुष्य रूपमे सुखी दाम्पत्य जीवन व्यतीत करथि से वरदान दिअ। 

तखन भगवान विष्णु कहलन्हि जे- हे वत्स! अहाँक बहिन-बहिनोइ जाहि तरहेँ शाप-मुक्त भऽ मनुष्य योनि 
प्राप्त करताह से उपाय हम कहैत छी। अहाँ ध्यानसँ सुनु- 

कार्तिक मास हमर सभसँ प्रिय मास अछि। ई मास सभ पाक नाश करऽबला होइछ। कार्तिक मासक 
शुक्ल पक्षक पंचमी तिथिमे घर-घरक स्त्री लोकनिक द्वारा नवीन वस्त्र पहिरि सामा, चुगिला, स्प्तर्षि आ वृन्दावन 
आ साम्ब आदिक मूर्ति बनाओल जाए। आ रंगल-ढेउरल ओहि सभ मूर्तिकें एकटा चँगेरामे राखि विधिवत्‌ पूजा 
कएल जाए। रातिमे दीप जरा कऽ ओकरा घुमाओल जाए आ चारूकात सँ चुगिलाक मुँह झरकाओल जाए। 
एहिना करैत जखन पूर्णिमाक तिथि आबए तँ बहिनिक द्वारा विभिन्न पकमान बना कऽ भाइ कें भोज कराओल 
जाए तत्पश्चात्‌ भाईक द्वारा ठेहुनसँ ओहि मूर्ति सभकें फोडलाक बाद, हुनका सभक अगिला साल पुनः अएबाक 
नोत दऽ कःऽ श्रद्धापूर्वक विसर्जन कऽ दिअए। एहि तरहेँ जखन ई पूजा कएल जाएत तखन अहाँक बहिन- 
बहिनोइ स्वत/ मनुष्यक शरीर प्राप्त कऽ लेताह, आओर जे स्त्री सामाक पूजा करतीह ओ सौभाग्यवती 
होएतीह । 

ई बात कहि शंख-चक्र-गदाधारी भवान विष्णु अन्तर्धान भऽ गेलाह। साम्ब अपन राज्यमे सूचना प्रसारित 
करौलन्हि जे हमर सम्पूर्ण राज्यक स्त्री लोकनि उपरोक्त विधि-विधानसँ सामा-चकेबा बनाए चुगिलाकें जरौतीह 
आ जे एहि आदेशक पालन नहिं करतीह तनिका एहि राज्यसँ निष्कासित कऽ देल जाएत। साम्बक 
आदेशनुसार राज्यक महिला लोकनि तदनुरूप कार्तिक शुक्ल पक्षक प्रथमे दिनसँ एहि कार्यमे लागि जाइत 
छलीह। साम्बक आज्ञानुसार गाम-गाममे स्त्री लोकनिक द्वारा उपरोक्त विधि-विधानसँ सामाक पूजा भेल आ 
ओहि पुण्यसँ सामा पुनः अपन मनुष्यक शरीर प्राप्त कएलन्हि। सामा पुन: अपन मूल रूप देखि विस्मित होइत 
अपन सखीसँ पुछलन्हि जे हमर ई रूप कोना भेल? आ ई काज के कएलक? से कहू। जे हमरा पक्षी रूपसँ 
मानव रूपमे परिवर्तित कएलन्हि हुनका हम जीवन दान देबन्हि। सखी उत्तर देलथिन्ह जे ई सभटा अहाँक 
भाई साम्बक प्रयाससँ सम्भव भेल। 

सखीक ई बात सुनितहिँ सामाक आँखिसँ अश्रधारा प्रवाहित भऽ गेलन्हि आ गद्‌-गद्‌ वाणीसँ बजलीह जे- 
संसारमे सहोदर भाइक समान दोसर नहिं होइत अछि। धन्य थिक ओ स्त्री जकरा सहोदर भाई छैक। सामा 
अपन भाईक द्वारा एहि तरहक कार्य करबाक हेतु अनका अपन आन्तरिक हृदयसँ दीर्घायु होएबाक आशीर्वादक 
संगहि संसारक सभ बहिनक हमरे सन भाई हो तकर कामना कएलन्हि। ओकर बाद सामा अपन भाईसँ भेँट 
कए पुनः अपन माए-बापसँ भेंट कएलन्हि | 

सूतजी कहलथिन्ह जे- हे ऋषिगण! जाहि दिन सामा अभिशापसँ मुक्त भेलीह ताही दिनसँ सामाक पूजा 
पृथ्वीपर होमए लागल । सामाक पूजा अखण्ड भ्रातृ सुख सर्वसौभाग्य एवं पुत्र-पौत्रादि प्रदान करऽवला कहल 
गेल अछि। जे नारी एहि व्रृतकें प्रति वर्ष करैत छथि जे भ्रातृविहीना नहिं होइत छथि आ पुत्र-पौत्रादिसँ युक्त 
होइत छथि । 

सम्पूर्ण मिथिलामे भ्रातृद्वितीये दिनसँ सामा बनाएब प्रारम्भ भऽ जाइत अछि। स्त्रीण सभ ओहि दिन 
जाहि माटिसँ सामा बनौतीह तकरा स्पर्श अवश्य कऽ लैत छथि। तत्पश्चात्‌ अधपहरा देखि कऽ छठिक खरना 
वा रपना दिन सामा बनबैत छथि। सभसँ पहिने सिरी सामा, दोसर दिन चकेबा, तखन एके पाँतीमे बैसल 
सातटा सतभैंयाँ चिड़ै, खररूचि भैया, बाटो बहिनो दू पक्षीक मुँह दू दिस भाग्य-चक्रसँ भाइ-बहिनक विमुख भेल 
भाइ-बहिन। नवका खढ़सँ बनल वृन्दावन, भम्हरा तथा सन (पटुआ) सँ मोंछबला अनाओल चुगिला आ 
चुगिलखोड़ चूडकक प्रतीक अछि। सामा बनएबामे दिन-नक्षत्रादिक सेहो विचार कएल जाइछ। ई अधपहरा मे 
नहिं बनाओल जाइछ। सर्वप्रथम स्त्रीलोकनि सामा बनबैत छथि तत्पश्चात्‌ क्रमसँ सामा-चकेबा, सतभइयाँ 
(सप्तर्षि), वृन्दावन आ साम्ब भैया, पक्षी आ ओकरा हेतु घर आओर चुगिला आदिक मूर्ति बनाओल जाइछ। 
चुगिला कॅ जड़बाक काल स्त्रीगण बड़ गारि पढ़ैत छथिन्ह। एकर मुख्य कारण ई अछि जे सामाक चरित्रपर 
दोषारोपण लगबएवला चुगिले छल आ चुगिलेक चुगिलपनक कारणे सामा शापित भेल छलीह तँ ओकरा गारि 
पढ़बाक परम्परा प्रारम्भ भेल । 

सम्पूर्ण मिथिलांचलक महिला वर्ग (की बूढ़, की बच्चा, की जवान) सभ मिलि कऽ समा-चकेबा खेलाइत 
छथि। साँझ होइते देरी धियापूतासँ लऽ कऽ बूढ़-पुरैनियाँ तक सभक मनमे एकटा नव उमंग, नव जोश हुंकार 
भरऽ लगैत अछि। कारण थियापूतासँ लऽ कऽ बूढ़ धरिक सभकेँ स्वतन्त्र रूपसँ अपन-अपन गीतक प्रदर्शन 
करबाक नीक अवसर भेटैत छन्हि। धिया-पूताकें बूढु-पुरैनियाँ सभसँ गीत आ गीत गाबक कला सीखबाक 
सेहो नीक अवसर भेटैत छन्हि। अँगना-अँगनासँ स्त्रीण सभ चँगेरामे सामा-चकेबा साजि कऽ धियापूताकें 
माथपर रखने गीत गबैत टोले-टोल एक ठाम जका भऽ कऽ टहाटही इजोरियामे नव-अनव धुनमे गीतक 
प्रतिस्पर्धा चारि-पाँच घन्टा धरि चलैत रहैत अछि आ नव-पुरान सभ गीतगाइन सभ गीत गाबि-गाबि प्रतिदिन 
थोड़ेक-थोड़ेक चुगिला के जरा कऽ डाला समेटि अपन-अपन घर चलि जाइत छथि। ई क्रम लगातार 
कार्तिक शुक्ल पक्षक प्रथम दिनसँ पन्द्रह दिन धरि चलैत अछि आ अन्तिम पन्द्रहम दिन अर्थात्‌ पूर्णिमाक 
रातिमे आने दिन जकाँ सभसँ पहिने गोसाउनिक गीत गाबि समाकें नवका चूडा-दही, गुड, मिष्टान आदिक 
भोजनोपरान्त सुपारी देल जाइत अछि। आँगनमे स्त्रीगण द्वारा सभ भाईक नामसँ ओकर कल्याणार्थ गीत 
गाओल जाइछ। तत्पश्चात्‌ समा-चकेबा आ प्रज्वलित दीपसँ साजल चँगेरा माँथपर राखि स्त्रीगण सभ 
निम्नलिखित गीत गबैत आँगनसँ बहराइत छथि- 

“डाला लऽ बहार भेली, बहिनो से फल्लाँ बहिनो, 

फल्लाँ भैया लेल डाला छीनि, सुन्‌! राम सजनी । 

समुआ बैसल तोहेँ बाबा बड़ैता, 

तोर बेटा लेल डाला छीनि, सुनू! राम सजनी। । 

कथी केर डलबा गे बेटी! कथी बान्हल चारू खूट, 
कोनो रंग डाला लेलकौ छीनि, सुन! राम सजनी । 
सोने केर डलबा हौ बाबा, चम्पा, चमेली चारू खूट, 
लाले रंग डाला लेल छीनि, सुन! राम सजनी। । 
जौं तोरा आहे बहिनी हम डलबा दिया देबऽ 

हमरा के की देबऽ दान, सुनू! राम सजनी । 
चढ़बाक घोड़ा देब पढ़बाक पोथी देब, 

छोटकी ननदिया देब दान, सुनू। राम सजनी। ।” 


उपर्युक्त गीत गबैत गामक सभ घरक महिला लोकनि जोतलाहा खेतमे क्रमश: जमा होमए लगैत छथि। 
ओतऽ सामा सब के पसारि देल जाइत अछि। तत्पश्चात्‌ सीरी सामाकें हाथमे लऽ कऽ लगाएल पान, गोटा 
सुपारी आओर एक मुट्ठी अरबा चाउर महिला लोकनि अपना-अपना आँचरपर राखि सखी सभक संगे अदला- 
बदली करैत छथि। अदला-बदली करैत काल स्त्रीगण निम्नलिखित फकड़ा मन्त्र रूपमे पढ़ैत छथि- 
“जीब' जीब' हो की मोर पिया जीब' 
की मोर भैया जीव” 
जेहन धैबिया के पाट तेहन भैया के पीठ 
जेहन करड़िक थम्ह तेहन भैया के जाँघ 
जेहन पोखरिक सेमार तेहन भैया के टीक।” 
एहि विधिक बाद भईक फाँड भरल जाइछ आ सामा फोड़बाक लेल देल जाइत अछि, जकरा ओ 
लोकनि अपन ठेहुनसँ फोड़ैत छथि। सामा फोड़लाक बाद भाई लोकनिके नवका चूडा-दही-गुड खुआओल 
जाइत अछि। तत्पश्चात्‌ सामाक खेल प्रारम्भ होइछ। तकरा बाद चुगिलाक मोंद-दाढ़ी जराओल जाइछ आ 
सभसँ अन्तमे वृन्दावन जराओल जाइछ। एहि सभ विधिक पश्चात्‌ पुनः गीत गाओल जाइछ- 
“गाम के अधिकारी भैया हाथ दसं पोखरि। 
खुना दिअ”, चम्पा फूल लगा दिअ'हे। 
फलबा लोढ़ैते बहिनो आयल हे। 
घमि गेल सिर के सिन्दुर नयन भरू काजर हे। 

छत्ता लेने आबथि भैया से फल्लाँ भैया हे। 
बैसह बहिनो एहि छाँह आसीष दहू हे। 
पानियो लेने दौड़ल आबथि अइहब भौजो हे। 
ननदो पीबि लिअ निरमल पानि से हमरो आसीष देहु हे। 
युगे-युगे जीबथु फल्लाँ भैया तोरो अहिबात बढ़ओ हे।” 
मिथिलाक स्त्रीगण सामा-चकेबाक गीत सभमे अपन-अपन भाइक नाम जोडि गीत गबैत छथि। 


मिथिलाक अनुपम आ आदर्शक एहि अद्भुत पावनि 'सामा-चकेबा'सँ सम्बन्धित अनेकानेक गीत सभ अछि 
जे समयानुकूल सामाजिक परिवर्तनक कारणेँ धीरे-धीरे क्रमश: लुप्त भेल जा रहल अछि। हम “सामा-चकेबा'सँ 
सम्बन्धित किछु गीत सभक संकलन उद्धत कऽ रहल छी जाहिसँ अध्येता आ शोधार्थी लोकनिकें सहयोगक 


RY 


संग-संग ई गीत सभ जीवन्त रहि जाए तँ खास कऽ हमरा काफी आत्मसंतुष्टि होएत । 
मिथिलामे परम्परासँ प्रचलित 'सामा-चकेबा'क क्रमश: लुप्त होइत जा रहल किछु गीत सभ यत्र-तत्रसँ 

संग्रह कए प्रस्तुत कएल जा रहल अछि- 

गीत- । 

“साम चाको साम चाको अइह हे, अइह हे, 

जोतल खेतमे बइसिह हे, बइसिह हे- 

सब रंग पटिया ओछइह हे, ओछइह हे- 

ओहि पटिया पर कए कए जना, कए कए जना 

छोटे बड़े नबो जना, नबो जना। 

हमरा भैया के सोनाक छुरी, सोनाक छुरी । 


११[4] 


गीत- 2 

“सामा खेल खेलू हे भौजो। चिर जीवन मोर भाए। 
चूड़क मुँह उक फेरब भौजो! चुगली करत न जाए। 
बापक शाप बशें वन ऐलौं चारु बदन पति पाए। 


पति सुत भाए जिअत सब भौजो! भैया होएत सहाए। |” 


विदेह:मैथिली साहित्य आन्दोलन 


मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha निम्‌ http://www. videha.c0.in विदेह प्रथम मैथिली पाक्षिक ई पत्रिका Videha Ist Maithili Fortnightly ejournal बिए जैशश 
त्येथिती शो्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


गीत- 3 

“अयलइ काति मास हो भैया, सामा लेल अवतार। 
चिट्टी ल'क'जैहें हजमा, नैहर हमरार | 

बाबा आगू बजिहें हजमा, गोचर हमार । 

भैया आगू बजिहें हजमा मिलन हमार । 

सेहो सुनि भेला भैया, घोड़ा पीठि असवार । 

सिन्दुर बेसाहताह भैया, बेतिया सन हे बजार। 
टिकुली बेसाहिह'भेया, पटना सन हे बजार । 

सामा बेसाहिह'भेया, मनसुर चक हे बजार । 
टिकुली झलकि गेल फल्लाँ बहिनि के कपार । 
सिन्दुर झलकि गेल भैया अइहब भौजी के कपार । 


११[6] 


सम्पर्क- 

एसोसिएट प्रोफेसर 

मैथिली विभाग 

यू.भी.के. कॉलेज, कडामा- आलमनगर 
बी.एन.मण्डल विश्वविद्यालय, मधेपुरा 


सन्दर्भ सूची- 


मिथिला की सांस्कृतिक लोक चित्रकला- पं. लक्ष्मीनाथ झा 


शैथिलीमे व्यवहारक गीत- डॉ. लोकनाथ मिश्र- पृ. 64 

[मिथिलाक पावनि तिहार- बाबू गङ्गापति सिंह 
#मैथिलीमे व्यवहारक गीत- डॉ. लोकनाथ मिश्र 
[5पैथिलीमे व्यवहारक गीत- डॉ. लोकनाथ मिश्र 


मैथिली संस्कार गीत, उर्वशी प्रकाशन, पटना | 


अपन मंतव्य editorial.staff.videha@gmail.c0m पर पठाउ । 

३. पद्य 
३.१.आशीष अनचिन्हार- २ टा भक्ति गजल 


३.२. विजय इस्सर "वत्स"-बचबिहऽ हो कक्का 
३.३.विष्णुकान्त मिश्र-पथिक 


३.४.प्रदीप पुष्प-दीयाबातीपर रुबाइ 

\ आशीष अनचिन्हार 
२ टा भक्ति गजल 
१ 


नमो मेधा महामाया नमो देवी 
नमो भाषा नमो जटिला नमो ब्राल्ली 


नमो सीता नमो राधा नमो धन्या 
नमो वसुधा नमो अनघा नमो लक्ष्मी 


नमो दुर्गा नमो सत्या नमो आद्या 
नमो काली नमो चंडी महाकाली 


नमो तारा नमो माँजरि नमो कुसुमा 
नमो लोना नमो लखिमा नमो थेरी 


नमो गंडक महानँदा नमो गंगा 
नमो कमला नमो जीबछ नमो कोशी 


सभ पाँतिमे 2222-222-222 केर मात्राक्रम अछि। परंपरासँ प्राप्त शब्दके बहरमे सजा देल गेल अछि। 
सुझाव सादर आमंत्रित अछि । 

डोकहर वासिनी ग्रामिणी भगवती 
दुखहरी सुखकरी राज राजेश्वरी 


मातृदेवी युगल उर्वरी कामिनी 
सुंदरी माधुरी काम कामेश्वरी 


शालिनी मालिनी शेखरी रागिनी 
रुचिकरी शुचिकरी नाद नदेश्वरी 


धर्मदा अर्थदा कामदा मोक्षदा 
जयकरी शुभकरी योग योगेश्वरी 


कंकिनी काकिनी कोटरी साधिके 
शंकरी सहचरी सर्व सर्वेश्वरी 


सभ पाँतिमे 22-22-22-22 मात्राक्रम अछि। 


ऐ रचनापर अपन मंतव्य editorial.staff.videha@gmail.c0m पर पठाउ। 

विजय इस्सर "वत्स" 
बचबिहऽ हो कक्का 


हँसलक भभाकय, सभ मारलक ठहक्का 
भागलहुँ चिकड़ि हम बचबिहऽ हो कक्का 


सुंदरि सभक बीच हम जाकय फसलहुँ 
सीता स्वयंवर कें नारद जी बनलहुँ 
अपन हाल देखि भेलहुँ हक्का बक्का 
भागलहुँ चिकडि कय बचबिहऽ हो कक्का 
पता नैं जे हमरा मति मे कि आयल 
जेना कोनों मजनूं के आत्मा समायल 
थापर खा परेलहुँ जेना चोर उचक्का 
भागलहुँ चिकडि कय बचबिहऽ हो कक्का 
कियो नैं बुझै छै हमर दुर्दशा की 

जें हम छी कुमारे तें नें दशा ई 

भेलहुँ अधबयसू फिरी खाइत धक्का 


भागलहुँ चिकड़ि कय बचबिहऽ हो कक्का 


ऐ रचनापर अपन मंतव्य editorial.staff.videha@gmail.c0m पर पठाउ। 

पथिक 


ये बटोही चलैत रह पथपर , 

बिनु कोनो दूरी सोचने । 

एक मुट्ठी माटिक मोल नहि, 

भगैत नजरि मंजिल रखने। । 
आगमन -प्रस्थानसँ अनजान छैं, 
सॉस जाधरि इस ताधरि। 

बाम -दहिन बिनु तकनहि, 

अन्तिम सॉसधरि इस मरि -मरि। । 
बाटमे हिम -आतप समशीतोष्ण भेटतहु, 
उच्च, मध्यम, दलित, भिखारि । 
सज्जन -दुर्जनक संपर्क होएतहु, 
करिहैँ विज्ञ बनि तौल सम्हारि। । 
पग -पग पर पाथर आ फूल पुंज, 
संतुलित साँससँ सम्हरैत चल । 
शील संग सहयोग स्वभावमे, 

शान्ति, संतोष, नानक बल। । 
मंजिलधरि पहुचहिसे पूर्वहि, 
दिशाहीन भेलहु नहि भान होउ। 
भनहि 'विष्णु 'बन एहन बटोही, 


तोहर अनुकरणीय भ ' मान होउ ।। 


ऐ रचनापर अपन मंतव्य editorial.staff.videha@gmail.c0m पर पठाउ। 

दीयाबातीपर रुबाइ 


आह होइ हियमे आनक करुण पुकार लेल 
जीवन बितै अहाँक सदति पर-उपकार लेल 
घर-आँगनक इजोत किछु कम्मो चलतै मुदा 


एकटा प्रदीप हो मनकेर अन्हार लेल 


अपन मंतव्य editorial.staff.videha@gmail.c0m पर पठाउ। 


विदेह:मैथिली साहित्य आन्दोलन 


मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha AT http://www. videha.co.in विदेह प्रथम मैथिली पाक्षिक ई पत्रिका Videha Ist Maithili Fortnightly €journal विद्तर थेथश 
त्येथिती शोक्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


संघ लोक सेवा आयोग/ बिहार लोक सेवा आयोगक परीक्षा लेल मैथिली (अनिवार्य आ ऐच्छिक) आ आन 
ऐच्छिक विषय आ सामान्य ज्ञान (अंग्रेजी माध्यम) हेतु सामिग्री 


[STUDY MATERIALS FOR UPSC (UNION PUBLIC SERVICE COMMISSION) & 
BPSC (BIHAR PUBLIC SERVICE COMMISSION) EXAMS- MAITHILI 
(COMPULSORY & OPTIONAL) AND OTHER OPTIONALS AND GENERAL 
STUDIES (ENGLISH MEDIUM)] 


Videha e-Learning 


पेटार (रिसोर्स सेन्टर) 
शब्द-व्याकरण-इतिहास 

MAITHILI IDIOMS & PHRASES मैथिली मुहावरा एवम्‌ लोकोक्ति प्रकाश- रमाकान्त मिश्र 
मिहिर (खाँटी प्रवाहयुक्त मैथिली लिखबामे सहायक) 


डॉ. ललिता झा- मैथिलीक भोजन सम्बन्धी शब्दावली (खाँटी प्रवाहयुक्त मैथिली लिखबामे सहायक) 


मैथिली शब्द संचय MAITHILI DICTIONARY- RAMDEO JHA (खाँटी प्रवाहयुक्त मैथिली लिखबामे 
सहायक) 


ENGLISH MAITHILI COMPUTER DICTIONARY 


MAITHILI ENGLISH DICTIONARY 


अणिमा सिंह -Shishu_Geet_Khel_Anima_Singh 


डॉ. रमण झा 


मैथिली काव्यमे अलङ्कार अलङ्कार-भास्कर 


आनन्द मिश्र (सौजन्य श्री रमानन्द झा "रमण")- मिथिला भाषाक सुबोध व्याकरण 


BHOLALAL DAS मैथिली सुबोध व्याकरण- भोला लाल दास 


राधाकृष्ण चौधरी- A Survey of Maithili Literature 


मूलपाठ 
तिरहुता लिपिक उद्धव ओ विकास (यू.पी.एस.सी. सिलेबस) 


राजेश्वर झा- मिथिलाक्षरक उद्भव ओ विकास (मैथिली साहित्य संस्थान आर्काइव) 


Surendra Jha Suman दत्त-वती (मूल)- श्री सुरेन्द्र झा सुमन (यू.पी.एस.सी. सिलेबस) 


प्रबन्ध संग्रह- रमानाथ झा (बी.पी.एस.सी. सिलेबस) 0॥. SITE 

समीक्षा 


सुभाष चन्द्र यादव-राजकमल चौधरी: मोनोग्राफ 


शिव कुमार झा "टिल्लू" अंशु-समालोचना 
डॉ बचेश्वर झा- B_JHA_Nibhand_Nikunj.pdf 


डॉ. देवशंकर नवीन- Agdhunik_Sahityak_Paridrishya 


डॉ. रमण झा- भिन्न-अभिन्न 


प्रेमशंकर सिंह- मैथिली भाषा साहित्य:बीसम शताब्दी (आलोचना) 


डॉ. रमानन्द झा 'रमण' 

हिआओल 

अखियासल ॥ SITE 

RAMDEO JHA दत्त-वतीक वस्तु कौशल- डौ. श्रीरामदेवझा 


SHAILENDRA MOHAN JHA परिचय निचय- डी शैलेन्द्र मोहन झा 


अतिरिक्त पाठ 


पहिने मिथिला मैथिलीक सामान्य जानकारी लेल एहि पोथी केँ पढूः- 
राधाकृष्ण चौधरी- मिथिलाक इतिहास 


फेर एहि मनलग्गू फाइल सभकेँ सेहो पदू:- 
केदारनाथ चौधरी 

चमेलीरानी माहुर करार 
कुमार पवन 
पइठ (मैथिलीक सर्वश्रेष्ठ कथा) (साभार अंतिका) डायरीक खाली पन्ना (साभार अंतिका) 


योगेन्द्र पाठक वियोगी- विज्ञानक बतकही 


रामलोचन ठाकुर- मैथिली लोककथा 


SAHITYA AKADEMI 


http:/sahitya-akademi.gov.in/publications/e-books.isp 


http://sahitya-akademi.gov.in/general/Digitalbooks.isp 


CIIL 


http://corpora.ciil.org/maisam.htm 


अखियासल (रमानन्द झा रमण) 


http:/corpora.ciil.org/pdf/maidhilipdf/MAlt.pdf 


जुआयल कनकनी- महेन्द्र 


http://corpora.ciil.org/pdf/maidhilipdf/MAl2.pdf 


प्रबन्ध संग्रह- रमानाथ झा (बी.पी.एस.सी. सिलेबस) 


http:J/corpora.ciil.org/pdf/maidhilipdf/MAI3.pdf 
सृजन केर दीप पर्व- सं केदार कानन आ अरविन्द ठाकुर 


http://corpora.ciil.org/pdf/maidhilipdf/MAl4.pdf 


मैथिली गद्य संग्रह- सं शैलेन्द्र मोहन झा 

http:J/corpora.ciil.org/pdf/maidhilipdf/MAlS.pdf 


JNU 


http:J/sanskrit.inu.ac.in/maithililindex.isp 


http:J/sanskrit.inu.ac.in/student_projects/lexicon.jsp?lexicon=maithili 


ARCHIVE.ORG 


https://archive.org/details/Y40vijay_ deo jha?&sort=-publicdate&page=2 


VIDEHA_ MAITHILI BOOKS/ PICTURE-AUDIO-VIDEO ARCHIVE 


http://videha.co.in/new_ page_i5.him 


https://sites.google.com/a/videha.com/videha-pothi/ 


ALL INDIA RADIO DOORDARSHAN आकाशवाणी दूरदर्शन 


http://prasarbharati.gov.in/_ 


http://ewsonair.com/. 


https://doordarshan.gov.in/ 


आकाशवाणी मैथिली 
पोडकास्ट http://prasarbharati.gov.in/podcast.php?filterlang=Maithili&from=947-08- 
45&fromwp=2020-08-298to=2050-2-3&search=GO 


आकाशवाणी पटना/ दरभंगा मैथिली रेजनल न्यूज टेक्स्ट डाउनलोड-] ttp://newsonair.com/RNU- 
NSD-Audio-Archive-Search.aspx 


आकाशवाणी पटना/ दरभंगा मैथिली रेजनल न्यूज टेक्स्ट डाउनलोड-2 http:/newsonair.com/Regional- 
Text.aspx 

आकाशवाणी दरभंगा htip://prasarbharati.gov.in/playersource.php?channel=282 


आकाशवाणी दरभंगा यू ट्यूब 
चैनल https:/www.youtube.com/channel/lUCGdNveEFmv4pPolWiTEMXxVA 


आकाशवाणी भागलपुर htip://prasarbharati.gov.in/playersource.php?channel=359 


आकाशवाणी पूर्णियाँ http://prasarbharati.gov.in/playersource.php?channel=256 


आकाशवाणी पटना http://prasarbharati.gov.in/playersource.php?channel=i22 


IGNCA 


http:/ignca.nic.in/coilnet/mithila.htm 


http:Jlignca.nic.in/coilnet/kalyani.htm (MAITHILI ENGLISH DICTIONARY) 


http://tdil.mit.gov.in/CoilNeWIlGNCA/mithila.htm 


MITHILA DARSHAN 


https:/mithiladarshan.com/ (online pdf of Maithili journal) 


| LOVE MITHILA 


https://www.ilovemithila.com/ (online maithili journal) 


मैथिली साहित्य संस्थान 


https://www.maithilisahityasansthan.org/ 


https://www.maithilisahityasansthan.org/resources (online pdf of Reasearch Papers/ 


books) 

VIDEHA e-LEARNING YOUTUBE CHANNEL 


https:/Avww.youtube.com/channel/lUC4abVKagMij2pDWIAKXIOHpr7A 


(अनुवर्तते) 
-गजेन्द्र ठाकुर 


विदेहक किछु विशेषांक:- 


१) हाइकू विशेषांक १२ म अंक, १५ जून २००८ 


Videha_I5_06_2008.pdf Videha_i5_06_2008_Tirhuta.pdf t2.pdf 
२) गजल विशेषांक २१ म अंक, १ नवम्बर २००८ 


Videha_0i_i_2008.pdf Videha_0i_i_2008_Tirhuta.pdf 2l.pdf 


३) विहनि कथा विशेषांक ६७ म अंक, १ अक्टूबर २०१० 


Videha_0I_I0_ 200 Videha_0I_I0 200_Tirhuta 67 


४) बाल साहित्य विशेषांक ७० म अंक, १५ नवम्बर २०१० 


Videha I5 I 200 Videha I5 II 200 Tirhuta 70 


५) नाटक विशेषांक ७२ म अंक १५ दिसम्बर२०१० 


Videha_I5 i2 200 Videha_ I5 2 200_ Tirhuta 72 


६) नारी विशेषांक ७७म अंक ०१ मार्च २०११ 


४0603 0 03 2077 9603 0।4 03 20_700७ 77 


७) अनुवाद विशेषांक (गद्य-पद्य भारती) ९७म अंक 

Videha_0I_0_202 Videha_0I 0I 20l2 Tirhuta 97 


८) बाल गजल विशेषांक विदेहक अंक १११ म अंक, १ अगस्त २०१२ 


Videha_0_08_ 2042 Videha_0_08_ 20i2_Tirhuta {I 


९) भक्ति गजल विशेषांक १२६ म अंक, १५ मार्च २०१३ 


Videha_5 03 20I3 Videha_I5 03 20I3 Tirhuta 2 


१०) गजल आलोचना-समालोचना-समीक्षा विशेषांक १४२ म, अंक १५ नवम्बर २०१३ 


Videha_I5 4I_203 Videha_I5 4I_20I3 Tirhuta 42 


११) काशीकांत मिश्र मधुप विशेषांक १६९ म अंक १ जनवरी २०१५ 


Videha_0_0_20I5 


१२) अरविन्द ठाकुर विशेषांक १८९ म अंक १ नवम्बर २०१५ 


Videha_0_I_205 


१३) जगदीश चन्द्र ठाकुर अनिल विशेषांक १९१ म अंक १ दिसम्बर २०१५ 


Videha_0_I2_20I5 


१४) विदेह सम्मान विशेषाक- २००म अक १५ अप्रैल २०१६/ २०५ म अक १ जुलाई २०१६ 


Videha_{5 04 20I6 


Videha_0_07_206 


१५) मैथिली सी.डी./ अल्बम गीत संगीत विशेषांक- २१७ म अंक ०१ जनवरी २०१७ 

Videha_0_0_20I7 


लेखकसं आमंत्रित रचनापर आमंत्रित आलोचकक टिप्पणीक शृंखला 
१. कामिनीक पांच टा कविता आ ओइपर मधुकान्त झाक टिप्पणी 
विदेहक दू सए नौम अंक \।५९१३_0_09_206 

एडिटर्स चोइस सीरीज 

एडिटर्स चोइस सीरीज-१ 


विदेहक १२३ म (०१ फरबरी २०१३) अंकमे बलात्कारपर मैथिलीमे पहिल कविता प्रकाशित भेल छल। ई 
दिसम्बर २०१२ क दिल्लीक निर्भया बलात्कार काण्डक बादक समय छल। ओना ई अनूदित रचना छल, 
तेलुगुमे पसुपुलेटी गीताक एहि कविताक हिन्दी अनुवाद केने छलीह आर. शांता सुन्दरी आ हिन्दीसँ मैथिली 
अनुवाद केने छलाह विनीत उत्पल। हमर जानकारीमे एहिसँ बेशी सिहराबैबला कविता कोनो भाषामे नहि रचल 
गेल अछि। सात सालक बादो ई समस्या ओहने अछि। ई कविता सभकेँ पढ़बाक चाही, खास कऽ सभ 
बेटीक बापकें, सभ बहिनक भाएकें आ सभ पल्नीक पतिके। आ विचारबाक चाही जे हम सभ अपना बच्चा 
सभ लेल केहन समाज बनेने छी। 


एडिटर्स चोइस सीरीज-१ (डाउनलोड लिंक) 
एडिटर्स चोइस सीरीज-२ 


विदेहक ५०-१०० म अंकक बीच ब्रेस्ट कैसरक समस्यापर विदेह मे मीना झा केर एकटा लघु कथा 
प्रकाशित भेल। ई मैथिलीक पहिल कथा छल जे ब्रेस्ट कैसर पर लिखल गेल। हिन्दीमे सेहो ताधरि एहि 
विषयपर कथा नहि लिखल गेल छल, कारण एहि कथाक इई-प्रकाशित भेलाक १-२ सालक बाद हिन्दीमे दू 
गोटेमे घोंघाउज भऽ रहल छल कि पहिल हम आकि हम, मुदा दुनूक तिथि मैथिलीक कथाक परवर्ती छल । 
बादमे ई विदेह लघु कथामे सेहो संकलित भेल। 


एडिटर्स चोइस सीरीज-२ (डाउनलोड लिंक) 
एडिटर्स चोइस सीरीज-३ 

विदेहक ५०-१०० म अंकक बीच जगदीश चन्द्र ठाकुर अनिलक किछु बाल कविता प्रकाशित भेल। बादमे 
हुनकर ३ टा बाल कविता विदेह शिशु उत्सवमे संकलित भेल जाहिमे २ टा कविता बेबी चाइल्डपर छल । 
पढू ई तीनू कविता, बादक दुनू बेबी चाइल्डपर लिखल कविता पढ़बे टा करू से आग्रह। 


एडिटर्स चोइस सीरीज-३ (डाउनलोड लिंक) 
एडिटर्स चोइस सीरीज-४ 


विदेहक ५०-१०० म अंकक बीच जगदानन्द झा मनुक एकटा दीर्घ बाल कथा कहि लिअ बा उपन्यास 
प्रकाशित भेल, नाम छल चोनहा। बादगे ई रचना विदेह शिशु उत्सवमे संकलित भेल, ई रचना बाल 
मनोविज्ञानपर आधारित मैथिलीक पहिल रचना छी, मैथिली बाल साहित्य कोना लिखी तकर ट्रेनिंग कोर्समे एहि 
उपन्यासके राखल जेबाक चाही। कोना मौडर्न उपन्यास आगाँ बढ़े छै, स्टेप बाइ स्टेप आ सेहो बाल 
उपन्यास। पढ़बे टा करू से आग्रह । 


एडिटर्स चोइस सीरीज-४ (डाउनलोड लिंक) 
एडिटर्स चोइस सीरीज-५ 


एडिटर्स चोइस ५ मे मैथिलीक "उसने कहा था" माने कुमार पवनक दीर्घकथा "पइठ" (साभार अंतिका) । 
हिन्दीक पाठक, जे "उसने कहा था" पढ़ने हेता, कें बुझल छन्हि जे कोना अहि कथाकें रचि चन्द्रधर शर्मा 
'गुलेरी' अमर भऽ गेलाह। हम चर्चा कऽ रहल छी, कुमार पवनक "पइठ" दीर्घकथाक। एकरा पढ़लाक बाद 
अहाँकें एकटा विचित्र, सुखद आ मोन हौल करैबला अनुभव भेटत, जे सेक्सपीरिअन ट्रेजेडी सँ मिलितो लागत 
आ फराको। मुदा एहि रचनाक पढ़लाक बाद तामस, घृणा सभपर नियंत्रणकें आ सामाजिक/ पारिवारिक 
दायित्वके सेहो अहाँ आर गंभीरतासँ लेबै, से धरि पक्का अछि। मुदा एकर एकटा शर्त अछि जे एकरा समै 
निकालि कऽ एक्के उखड़ाहामे पढि जाइ। 


एडिटर्स चोइस सीरीज-५ (डाउनलोड लिंक) 
एडिटर्स चोइस सीरीज-६ 


जगदीश प्रसाद मण्डलक लघुकथा "बिसाँढ़": १९४२-४३ क अकालमे बंगालमे १५ लाख लोक मुइला, मुदा 
अमर्त्य सेन लिखैत छथि जे हुनकर कोनो सर-सम्बन्धी एहि अकालमे नहि मरलन्हि। मिथिलोमे अकाल आएल 
१९६७ ई. मे आ इन्दिरा गाँधी जखन एहि क्षेत्र अएली तँ हुनका देखाओल गेल जे कोना मुसहर जातिक 

लोक बिसाँढ़ खा कऽ एहि अकालकें जीति लेलन्हि। मैथिलीमे लेखनक एकभगाह स्थिति विदेहक आगमनसँ 
पहिने छल। मैथिलीक लेखक लोकनि सेहो अमर्त्य सेन जेकाँ ओहि महाविभीषिकासँ प्रभावित नहि छला आ तें 
बिसाँढपर कथा नहि लिखि सकला। जगदीश प्रसाद मण्डल एहिपर कथा लिखलन्हि जे प्रकाशित भेल चेतना 
समितिक पत्रिकामे, मुदा कार्यकारी सम्पादक द्वारा वर्तनी परिवर्तनक कारण ओ मैथिलीमे नहि वरण्‌ अवहट्टमे 
लिखल बुझा पड़ल, आ ओतेक प्रभावी नहि भऽ सकल कारण विषय रहै खाँटी आ वर्तनी कृत्रिम। से एकर 
पुनः ई-प्रकाशन अपन असली रूपमे भेल विदेहमे आ ई संकलित भेल "गामक जिनगी" लघुकथा संग्रहमे। एहि 
पोथीपर जगदीश प्रसाद मण्डलकें टैगोर लिटरेचर अवार्ड भेटलनि। जगदीश प्रसाद मण्डलक लेखनी मैथिली 
कथाधाराकें एकभगाह हेबासँ बचा लेलक, आ मैथिलीक समानान्तर इतिहासमे मैथिली साहित्यकें दू कालखण्डमे 
बाँटि कऽ पढ़ए जाए लागल- जगदीश प्रसाद मण्डलसँ पूर्व आ जगदीश प्रसाद मण्डल आगमनक बाद। तँ 
प्रस्तुत अछि लघुकथा बिसाँढ- अपन सुच्चा स्वरूपमे । 


एडिटर्स चोइस सीरीज-६ (डाउनलोड लिंक) 
एडिटर्स चोइस सीरीज-७ 


मैथिलीक पहिल आ एकमात्र दलित आत्मकथा: सन्दीप कुमार साफी। सन्दीप कुमार साफीक दलित 
आत्मकथा जे अहाँकें अपन लघु आकाराक अछैत हिलोड़ि देत आ अहाँक ई स्थिति कऽ देत जे समानान्तर 
मैथिली साहित्य कतबो पढू अहाँकें अछौं नहि होयत। ई आत्मकथा विदेहमे ई-प्रकाशित भेलाक बाद लेखकक 
पोथी "बैशाखमे दलानपर"मे संकलित भेल आ ई मैथिलीक अखन धरिक एकमात्र दलित आत्मकथा थिक। तँ 
प्रस्तुत अछि मैथिलीक पहिल दलित आत्मकथा: सन्दीप कुमार साफीक कलमसँ। 


एडिटर्स चोइस सीरीज-७ (डाउनलोड लिंक) 
एडिटर्स चोइस सीरीज-८ 


नेना भुटकाकें रातिमे सुनेबा लेल किछु लोककथा (विदेह पेटारसँ) | 
एडिटर्स चोइस सीरीज-८ (डाउनलोड लिंक) 
एडिटर्स चोइस सीरीज-९ 


मैथिली गजलपर परिचर्चा (विदेह पेटारसँ) । 
विदेह:मैथिली साहित्य आन्दोलन 
मानुषीमिह संस्कृताम्‌ 


ISSN 2229-547X VIDEHA 


वि दे ह विदेह Videha सिम्‌ http://www. videha.c0.in विदेह प्रथम मैथिली पाक्षिक ई पत्रिका Videha Ist Maithili Fortnightly ejournal बिए जैशश 
त्येथिती शोक्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


एडिटर्स चोइस सीरीज-९ (डाउनलोड लिंक) 


जगदीश प्रसाद मण्डल जीक ६५ टा पोथीक नव संस्करण विदेहक २३३ सँ २५० धरिक अंकमे धारावाहिक 
प्रकाशन नीचॉक /लिंकपर पढ्ः- 


Videha_{5_05_20I8 


Videha_0_05_20I8 


Videha_I5_04_208 


०69 0 04 208 


४9809 ।5 03_208 


४9809 0_03_208 


४७७॥४ ।5 02 208 


४७७॥४ 0 02 208 


४७७॥४ ।5 0_208 


Videha_0_0_208 


Videha_I5 I2_207 


Videha_0_I2_207 


Videha_I5 I_20I7 


Videha_0_I_20I7 


Videha_I5_I0_207 


Videha_0_I0_20I7 

Videha_I5_09_207 


Videha_0_09 20I7 


विदेह ई-पत्रिकाक बीछल रचनाक संग- मैथिलीक सर्वश्रेष्ठ रचनाक एकटा समानान्तर संकलन: 


विदेहः सदेहः १ (२००८-०९) देवनागरी 


विदेहः सदेहः १ (२००८-०९) तिरहुता 
विदेहःसदेहः२ (मैथिली प्रबन्ध-निबन्ध-समालोचना २००९-१०) देवनागरी 


विदेहः सदेह:२ (भैथिली प्रबन्ध-निबन्ध-समालोचना २००९-१०) तिरहुता 


विदेह“सदेह/3 (मैथिली पद्य २००९-१०) देवनागरी 


विदेहः सदेह:3 (मैथिली पद्य २००९-१०) तिरहुता 


विदेह. सदेहः४ (मैथिली कथा २००९-१०)देवनागरी 


विदेहःसदेहः४ (मैथिली कथा २००९-१०) तिरहुता 


विदेह मैथिली किहिनि कथा/ विदेह सदेह ५ ]देवनागरी 

विदेह मैथिली विहनि कथा/ विदेह सदेह ५ / तिरहुता 

विदेह मैथिली किहिनि कथा/ विदेह सदेह ५ /- दोसर संस्करण देवनागरी 
विदेह मैथिली लघुकथा/ विदेह सदेह ६ ]देवनागरी 

विदेह मैथिली लघ्कथा/ विदेह सदेह ६ / तिरहुता 

विदेह मैथिली पद्य/ विदेह सदेह ७ /देवनागरी 

विदेह मैथिली प्य/ विदेह सदेह ७ / तिरहुता 

विदेह मैथिली नाटय उत्सव/ विदेह सदेह ८ ]देवनागरी 

विदेह मैथिली नाट्य उत्सव/ विदेह सदेह ८ / तिरहुता 

विदेह मैथिली शिशु उत्सव/ विदेह सदेह ९ देवनागरी 

विदेह मैथिली शिशु उत्सव/ विदेह सदेह ? / तिरहुता 

विदेह मैथिली प्रबन्ध-निबन्ध-समालोचना/ विदेह सदेह १० /देवनागरी 


विदेह मैथिली प्रबन्ध-निबन्ध-समालोचना/ विदेह सदेह १० / तिरहुता 
विदेहः सदेह ११ 


विदेह'सदेह १३ 


The readers of English translations of Maithilt Novel ‘sahasrabadhan" and verse 
collection “sahasrabaik chaupar par" has intimated that the English translation 
has not been able to grasp the nuances of original Maithil. Therefore the 
Author has started translating his Maithilt works in English himself. After these 
translations are complete these would be the official translations authorised by 
the Author ofthe original works.-Eolitor 


Maithili Books can be downloaded from: 
https://sites.google.com/a/videha.com/videha-pothi/ 


विदेह सम्मान. सम्मान-सूची (समानान्तर साहित्य अकादेमी पुरस्कार सहित) 


अपन मंतव्य editorial.staff.videha@gmail.c0m पर पठाउ। 


सूचना/ घोषणा 

"विदेह सम्मान" समानान्तर साहित्य अकदेमी पुरस्कारक नामसँ प्रचलित अछि। "समानान्तर साहित्य अकादेमी 
पुरस्कार" (मैथिली), जे साहित्य अकादेमीक मैथिली विभागक गएर सांवैधानिक काजक विरोधमे शुरु कएल 
छल, लेल अनुशंसा आमन्त्रित अछि। 


अनुशंसा २०१९ आ २०२० बर्ख लेल निम्न कोटि सभमे आमन्त्रित अछि: 
१) फेलो 

२)मूल पुरस्कार 

३)बाल-साहित्य 

४)युवा पुरस्कार आ 

५) अनुवाद पुरस्कार । 


अपन अनुशंसा ३१ दिसम्बर २०२० धरि २०१९ पुरस्कारक लेल आ ३१ मार्च २०२१ धरि २०२०क 
पुरस्कारक लेल पठाबी। 


पुरस्कारक सभ क्राइटेरिया साहित्य अकादेमी, दिल्लीक समानान्तर पुरस्कारक समक्ष रहत, जे एहि 
लिंक sahitya-akademi.9०४.।१ पर उपलब्ध अछि। अपन अनुशंसा 
editorial.staff.videha@gmail.c0m पर पठाउ। 


“मिथिला मखान” फिल्म देखू मात्र १०१ टाकामे। Android App “BEJOD” download करू वा 
जाउ ॥.७९।०५.।१ पर, ५१५० करू, एकटा ईमेल जायत, अपन ईमेल खोलू आ ओकरा क्लिक करू 
अहाँक अकाउंट एक्टीवेट भय जायत। आब मिथिला मखान रेण्ट पर लिअ, डेबिट कार्डसँ १०१ टाका 
ऑनलाइन पेमेंट करू आ फिल्म देखू । 


विदेह अपन आगामी अंक (२०२१ क प्रारम्भमे) श्री रामलोचन ठाकुर पर विशेषांक निकालबाक नेयार केने 


अछि। हुनका सम्बन्धी रचना आमंत्रित अछि (संस्मरण, साक्षात्कार, समीक्षा आदि) जे ३१ दिसम्बर २०२० 

धर editorial.stafi.videha@gmail.c0mM पर पठाओल जा सकैत अछि। विदेह पेटारक अन्तर्गत (पोथी 
डाउनलोड साइट) मे http:/www.videha.co.in/new page _i5.him हुनकर मौलिक, अनूदित आ 
सम्पादित रचना फ्री पी.डी.एफ. डाउनलोड लेल उपलब्ध अछि। 


ल्त 
4 


विदेह:मैथिली साहित्य आन्दोलन: मानुषीमिह संस्कृताम्‌: VIDEHA: AN IDEA FACTORY 


(c)२००४-२०२०. सर्वाधिकार लेखकाधीन आ जतऽ लेखकक नाम नै अछि ततऽ संपादकाधीन। विदेह- 
प्रथम मैथिली पाक्षिक ई-पत्रिका ।5S\ 2229-547% \।D६HA^सम्पादक: गजेन्द्र ठाकुर । सह-सम्पादक: 
उमेश मंडल । सहायक सम्पादक: राम विलास साहु, नन्द विलास राय, सन्दीप कुमार साफी आ मुन्नाजी 
(मनोज कुमार कर्ण) । सम्पादक- नाटक-रंगमंच-चलचित्र- बेचन ठाकुर। सम्पादक- सूचना-सम्पर्क-समाद- पूनम 
मंडल | 


रचनाकार अपन मौलिक आ अप्रकाशित रचना (जकर मौलिकताक संपूर्ण उत्तरदायित्व लेखक गणक मध्य 
छFन)editorial.staff.videha@gmail.c0M के मेल अटैचमेण्टक रूपमें .4००, .4००%, . वा .t 
फॉर्मेटमे पठा सके छथि। एतऽ प्रकाशित रचना सभक कॉपीराइट लेखक/संग्रहकर्ता लोकनिक लगमे 
रहतन्हि, मात्र एकर प्रथम प्रकाशनक/ प्रिंट-वेब आर्काइवक/ आर्काइवक अनुवादक आ आर्काइवक ई-प्रकाशन/ 
प्रिं-प्रकाशनक अधिकार ऐ ई-पत्रिकाकें छै, आ से हानि-लाभ रहित आधारपर छै आ तैँ ऐ लेल कोनो 
रोयल्टीक/ पारिश्रमिकक प्रावधान नै छै। तें रॉयल्टीक/ पारिश्रमिकक इच्छुक विदेहसँ नै जुडथि, से 

आग्रह। रचनाक संग रचनाकार अपन संक्षिप्त परिचय आ अपन स्कैन कएल गेल फोटो पठेताह, से आशा 
करैत छी। रचनाक अंतमे टाइप रहय, जे ई रचना मौलिक अछि, आ पहिल प्रकाशनक हेतु विदेह (पाक्षिक) 
ई पत्रिकाकें देल जा रहल अछि। मेल प्राप्त होयबाक बाद यथासंभव शीघ्र ( सात दिनक भीतर) एकर 

वि दे ह विदेह Videha AT http://www. videha.co.in विदेह प्रथम मैथिली पाक्षिक ई पत्रिका Videha Ist Maithili Fortnightly €journal विद्तर शेथेश 
त्येथिती शोक्िक डौ शेलिकी विदेह:मैथिली साहित्य आन्दोलन: मानुषीमिह संस्कृताम्‌ 'विदेह' ३१० म अंक १५ नवम्बर २०२० (वर्ष १३ मास १५५ अंक ३१०) 


प्रकाशनक अंकक सूचना देल जायत। एहि ई पत्रिकाकें श्रीमति लक्ष्मी ठाकुर द्वारा मासक ०१ आ १५ 
तिथिकें ई प्रकाशित कएल जाइत अछि। 


(०) 2004-2020 सर्वाधिकार सुरक्षित। विदेहमे प्रकाशित सभटा रचना आ आर्काइवक सर्वाधिकार 
रचनाकार आ संग्रहकर्ताक लगमे छन्हि। ५ जुलाई २००४ कें 
htto://gajendrathakur.blogspot.com/2004/07/bhalsarik-gachh.htm! “भालसरिक गाछ”- 
मैथिली जालवृत्तसँ प्रारम्भ इंटरनेटपर मैथिलीक प्रथम उपस्थितिक यात्रा विदेह- प्रथम मैथिली पाक्षिक ई 
पत्रिका धरि पहुँचल अछि,जे http://vww.videha.c०.॥१/ पर ई प्रकाशित होइत अछि। आब “भालसरिक 
गाछ” जालवृत्त 'विदेह' ई-पत्रिकाक प्रवक्ताक संग मैथिली भाषाक जालवृत्तक एग्रीगेटरक रूपमे प्रयुक्त भऽ 
रहल अछि। विदेह ई-पत्रिका ISSN 2229-547% VIDEHA 

